



■ प्रधानमंत्री मोदी ने कहा- मुझे सर नहीं कहें मैं आपका माई हूँ - 7



■ आरबीआई गवर्नर संजय मल्होत्रा बोले-नीतिगत दर में अमी और कटौती की गुंजाइश - 10



■ ट्रंप बोले- हमारा ने बंधकों को नहीं छोड़ा तो की जाएगी जवाबी कार्रवाई - 11



■ वेस्टइंडीज के खिलाफ दूसरे मैच में प्रत्येक विकेट पांच विकेट लेने जैसा लगा: सिराज- 12

आज का मौसम

31.0°
अधिकतम तापमान

18.0°
न्यूनतम तापमान

सूर्योदय

06.13

सूर्यास्त

05.42

दीपावली पर साजिशकर्ता को उसी की भाषा में मिलेगा जवाब : मुख्यमंत्री

सीएम योगी ने दी कड़ी चेतावनी, उज्ज्वला योजना के 1.86 करोड़ लाभार्थियों को दी सौगात

राज्य ब्यूरो, लखनऊ

अमृत विचार: सीएम योगी आदित्यनाथ ने दीपावली पर रंग में भंग डालने वाले साजिशकर्ताओं को दो टूक चेतावनी दे दी है। स्पष्ट शब्दों में कहा कि जो जिस भाषा में समझेगा उसे उसी की भाषा में जवाब मिलेगा और सलाखों के पीछे होगा। मुख्यमंत्री बुधवार को लोक भवन में प्रधानमंत्री उज्ज्वला योजना के अंतर्गत गैस सिलेंडर रिफिल सब्सिडी कार्यक्रम को संबोधित कर रहे थे।

इस दौरान योगी ने उज्ज्वला योजना के 1.86 करोड़ लाभार्थियों को दीपावली की सौगात दी। इस अवसर पर उन्होंने कहा कि दीपावली के पहले यह प्रदेश के गरीब परिवारों के लिए एक बड़ा उपहार है। मुख्यमंत्री ने कहा कि त्योहारों का उद्देश्य यही है कि हम अकेले नहीं, बल्कि सामूहिक रूप से इस उत्साह का हिस्सा बनें। वर्ष 2021 में राज्य सरकार ने तय किया था कि वर्ष में दो बार होली और दीपावली के अवसर पर उज्ज्वला योजना के सभी लाभार्थियों को मुफ्त रसोई गैस सिलेंडर दिए जाएंगे।



लखनऊ के लोक भवन सभागार में पात्र परिवारों को गैस सिलेंडर रिफिल सब्सिडी वितरित करते मुख्यमंत्री योगी आदित्यनाथ।

योगी ने कहा कि पिछले आठ वर्षों में प्रदेश में सभी त्योहार, होली, दीपावली, ईद, क्रिसमस, गुरु पर्व, जन्माष्टमी या रामनवमी पूरी शांति, सौहार्द और उमंग के साथ मनाए गए हैं। अब वह सरकार नहीं है जो दंगाइयों के सामने घुटने टेक दे। कहा कि शासन की योजनाओं का लाभ ईमानदारी से उन गरीबों, वंचितों और दलितों तक पहुंचाए, जो इसके पात्र हैं। आजादी के बाद पहली बार गरीबों को

बिना भेदभाव के योजनाओं का लाभ तब मिलना शुरू हुआ जब देश के प्रधानमंत्री मोदी बने। 2014 के पहले गैस कनेक्शन लेना भी एक संघर्ष था, लेकिन मोदी जी ने 11 करोड़ गरीब परिवारों को मुफ्त गैस कनेक्शन दिलाए। अकेले उत्तर प्रदेश के 1.86 करोड़ परिवारों को इसका लाभ मिला है। इस अवसर पर वित्त एवं संसदीय कार्य मंत्री सुरेश कुमार खन्ना,

पूर्व उप मुख्यमंत्री एवं राज्यसभा सांसद डॉ दिनेश शर्मा, सांसद संजय सेठ, बृजलाल, लखनऊ की महापौर समेत अन्य जनप्रतिनिधि एवं अधिकारीगण मौजूद रहे। सीएम ने सांकेतिक तौर पर जिन नौ महिलाओं के खाते में मंच से सब्सिडी अंतरित की उनमें सोनी, रीता, निशा चौहान, सबीना, सईदा बानो, सारिका यादव, पार्वती, बीना कुमारी, रेशमा खान शामिल रहें।

बेटियों की सुरक्षा के साथ खिलवाड़ तो यमराज टिकट काटेंगे

मुख्यमंत्री ने सख्त लहजे में कहा कि सरकार की नीति स्पष्ट है। अगर किसी ने बेटी की सुरक्षा के साथ खिलवाड़ किया, तो अगले चौराहे पर यमराज टिकट काटने के लिए खड़ा होगा। यदि किसी को यमराज से टिकट कटवाना हो तो वह किसी राह चलती बेटी के साथ छेड़खानी करके देख ले। यह हमारी वचनबद्धता है कि हर बेटी, हर ब्यापारी, हर राहगीर को सुरक्षा देगे।

स्वदेशी उत्पाद अपनाएं

योगी ने अपील की कि इस दिवाली पर जो भी खरीदे, वह स्वदेशी हो। हमारे कारीगर, हस्तशिल्पी, स्थानीय उद्यमी जो भी बनाएं, वही खरीदें। हमारे घर में जो दीपक जले, वह हमारे ही कुम्हार द्वारा बना हो। लक्ष्मी-गणेश की मूर्तियां हमारे कारीगरों की बनाई हों, विदेश से नहीं। बोले, हमें हर त्योहार पर किसी एक गरीब, बेसहारा या जरूरतमंद बच्चे की मदद करनी चाहिए।

दिल्ली-एनसीआर में ग्रीन पटाखे बेचने-फोड़ने की मिली अनुमति

सुप्रीम कोर्ट ने 18 से 21 तक के लिए दी स्वीकृति

नई दिल्ली, एजेंसी

दीपावली से पहले बड़ी राहत देते हुए सुप्रीम कोर्ट ने बुधवार को दिल्ली और एनसीआर में हरित पटाखों की बिक्री और उनके इस्तेमाल की अनुमति दे दी। हालांकि, यह अनुमति कुछ शर्तों के साथ दी गई है, जिनका उद्देश्य परंपराओं का सम्मान करते हुए पर्यावरण और जनस्वास्थ्य संबंधी चिंताओं के बीच संतुलन बनाए रखना है।

कोर्ट ने यह स्पष्ट किया कि हरित पटाखों का उपयोग दीपावली और उससे एक दिन पहले कुछ घंटों तक ही किया जा सकेगा। हालांकि, 18 से 20 अक्टूबर को दिवाली वाले दिन तक हरित पटाखों की बिक्री की अनुमति होगी। यह भी कहा कि छूट केवल प्रायोगिक आधार पर दी है, यह निर्दिष्ट अवधि के लिए होगी। सीजेआई बीआर गवई और न्यायमूर्ति के विनोद चंद्रन की पीठ ने केंद्र और दिल्ली सरकार के संयुक्त अनुरोध और 2024 में दिल्ली सरकार द्वारा पहले लगाए गए पूर्ण प्रतिबंध के मद्देनजर छूट देने का अनुरोध करने वाले हरित पटाखों के विनिर्माताओं की याचिका को स्वीकार कर लिया। अदालत ने कहा, गंभीर पर्यावरण प्रदूषण के परिणामस्वरूप गंभीर स्वास्थ्य खतरे पैदा होते हैं। उसने कहा, पटाखे फोड़ना उत्सव की भावना की अभिव्यक्ति है और यह भारत के सांस्कृतिक परित्वेश में अंतर्निहित धार्मिक तथा अन्य शुभ समारोहों में उत्साह बढ़ाता है। सीजेआई ने



● सीजेआई बोले- नहीं करेंगे पर्यावरण से समझौता संतुलित नीति अपनानी जरूरी

केवल क्यूआर कोड वाले पटाखे ही बेचे जाएं

न्यायालय ने कहा कि पुलिस प्राधिकरण इस बात पर नजर रखने के लिए गश्ती टीमों का गठन करेगा कि केवल क्यूआर कोड वाले पटाखे ही बेचे जाएं। नियमों का उल्लंघन करने वाले व्यक्तियों के लिए उल्लंघन नोटिस संलग्न किया जाएगा।

21 पन्नों के आदेश में कहा, हालांकि, केवल परंपराओं और सांस्कृतिक या धार्मिक मानदंडों के आधार पर अनिवारित उपयोग से स्वास्थ्य को दीर्घकालिक या यहां तक कि अल्पकालिक नुकसान पहुंचाने की स्थिति पैदा नहीं हो सकती है। हम यह दोहराए बिना नहीं रह सकते हैं कि इस न्यायालय ने पहले भी कई बार कहा है कि जब पर्यावरण और स्वास्थ्य की बात आती है तो व्यावसायिक विचारों और उत्सव की भावना को पीछे छोड़ देना चाहिए।

बीफ न्यूज

पूर्व सैनिकों के लिए वित्तीय मदद में 100% वृद्धि को मंजूरी

नई दिल्ली। रक्षा मंत्री राजनाथ ने विभिन्न कल्याणकारी योजनाओं के तहत पूर्व सैनिकों और उनके आश्रितों के लिए वित्तीय सहायता में 100 प्रतिशत वृद्धि को मंजूरी दी है। रक्षा मंत्रालय ने बुधवार को यह जानकारी दी। पूर्व सैनिकों और उनके आश्रितों के लिए कल्याणकारी योजनाएं केन्द्रीय सैनिक बोर्ड के माध्यम से भूतपूर्व सैनिक कल्याण विभाग द्वारा संचालित की जाती हैं। निराश्रयता अनुदान को प्रति लाभार्थी 4,000 रुपये से दोगुना करके 8,000 प्रति माह कर दिया गया है।

आईआईटी भुवनेश्वर और सेना में करार

भुवनेश्वर। आईआईटी भुवनेश्वर और सेना के सिमुलेटर विकास प्रभाग (एसडीडी) ने संवर्धित वास्तविकता (एआर), आभासी वास्तविकता (वीआर), एआई, रोबोटिक्स और अन्य उभरती प्रौद्योगिकियों में उन्नत अनुसंधान, प्रशिक्षण और नवाचार पर सहयोग के लिए एमओयू पर हस्ताक्षर किए हैं। ऑललाइन माध्यम से एसडीडी, सिकंदराबाद के कमांडेंट डिग्रेडिडर जी एस बेदी और आईआईटी-भुवनेश्वर के डीन (प्रायोजित अनुसंधान और औद्योगिक परामर्श) प्रोफेसर दिनकर पासला ने समझौता ज्ञापन पर हस्ताक्षर किए।

जदयू की पहली लिस्ट जारी

57 उम्मीदवार मैदान में

पटना, एजेंसी

जनता दल (यूनाइटेड) ने बुधवार को बिहार विधानसभा चुनाव के लिए अपने 57 उम्मीदवारों की पहली सूची जारी की, जिसमें पार्टी ने अनुभव और सामाजिक संतुलन का ध्यान रखते हुए कई मौजूदा मंत्रियों, वरिष्ठ नेताओं तथा चर्चित चेहरों पर भरोसा जताया है। पार्टी की ओर से जारी सूची में विजय कुमार चौधरी, श्रवण कुमार, मदन सहनी, रत्नेश सदा और महेश्वर हजारी के नाम शामिल हैं। पार्टी ने इन सभी मौजूदा मंत्रियों पर भरोसा बरकरार रखा है।

सूची में कई ऐसे नाम भी हैं जो हाल में राजनीतिक रूप से चर्चा में रहे हैं। इनमें पूर्व मंत्री श्याम रजक और बाहुबली नेता अनंत कुमार सिंह प्रमुख हैं। करीब एक वर्ष पहले राष्ट्रीय जनता दल (राजद) छोड़कर जद(यू) में वापसी करने वाले श्याम रजक को पार्टी ने टिकट दिया है। मोकामा के बाहुबली नेता अनंत कुमार सिंह को भी जद(यू) ने अपना प्रत्याशी घोषित किया है। सिंह ने मंगलवार को ही नामांकन पत्र दाखिल कर दिया था। जद(यू) के प्रदेश अध्यक्ष उमेश कुशवाहा को महनार सीट से उम्मीदवार बनाया गया है।

पार्टी ने वर्ष 2020 के विधानसभा चुनाव की तुलना में इस बार टिकट वितरण में अधिक सतर्कता बरती है और जीत की संभावना वाले क्षेत्रों पर फोकस किया है। जद(यू) इस बार 101 सीटों पर चुनाव लड़ रही है, जबकि 2020 में उसने 115 सीटों पर उम्मीदवार उतारे थे और



बिहार विधानसभा चुनाव

● राजग गठबंधन के तहत 101 सीटों पर लड़ रही है चुनाव

भाजपा ने जारी की दूसरी सूची, गाथिका मैथिली ठाकुर को टिकट

नई दिल्ली। भाजपा ने बिहार विधानसभा चुनावों के लिए बुधवार को 12 उम्मीदवारों की अपनी दूसरी सूची जारी की, जिसमें गाथिका मैथिली ठाकुर को अलीनगर सीट से और पूर्व आईपीएस अधिकारी आनंद मिश्रा को बक्सर से मैदान में उतारा गया है। इसके साथ ही भाजपा ने बिहार विधानसभा चुनावों के लिए अब तक कुल 83 उम्मीदवारों के नामों की घोषणा कर दी है। भाजपा ने मंगलवार को 71 उम्मीदवारों की पहली सूची जारी की थी।

43 सीटों पर जीत हासिल की थी। पार्टी सूत्रों का कहना है कि इस बार सीटों की संख्या से ज्यादा ध्यान उन सीटों पर केंद्रित किया है, जहां जीत की संभावना अधिक मानी जा रही है। राज्य की 243 सदस्यीय विधानसभा के लिए मतदान दो चरणों में 6 और 11 नवंबर को होगा, जबकि मतगणना 14 नवंबर को की जाएगी।



अयोध्या : दीपोत्सव के लिए अयोध्या सज-धजकर तैयार है। बुधवार को यहां भव्य लेजर लाइट शो का दायल हुआ। इस दौरान राम की पैड़ी लाइट से जगमगाती रही।

भारत संयुक्त राष्ट्र मानवाधिकार परिषद के लिए 7वीं बार निर्वाचित

न्यूर्यांक। भारत को संयुक्त राष्ट्र मानवाधिकार परिषद (यूएनएचआरसी) के 2026-28 के कार्यकाल के लिए चुना गया है, यह भारत का सातवां कार्यकाल होगा। यूएनएचआरसी ने चुनाव के नतीजों की घोषणा करते हुए एक कहा कि भारत का तीन वर्ष का कार्यकाल एक जनवरी, 2026 से शुरू होगा। संयुक्त राष्ट्र में भारत के स्थायी प्रतिनिधि पी हरीश ने समर्थन देने के लिए प्रतिनिधिमंडलों का सोशल मीडिया पर अपने पोस्ट में आभार व्यक्त किया। उन्होंने कहा, भारत आज सातवीं बार 2026-28 के कार्यकाल के लिए मानवाधिकार परिषद के लिए चुना गया

प्रेम प्रसंग के शक में युवक को चाकू से गोदा

बरेली, अमृत विचार: थाना बिथरी चैनपुर के गांव रजऊ परसपुर में मेले में चौकी के पास एक युवक की प्रेम प्रसंग के शक में प्रेमिका के पिता ने चाकू से गोदकर हत्या कर दी। हत्यारोपी पहले भी हत्या के मामले में ही जेल जा चुका है। सूचना पाकर मौके पर पहुंची पुलिस ने खानबान शुरू कर दी है।

जानकारी के मुताबिक रिटायर्ड फौजी रामकिशन का 22 वर्षीय पुत्र अभिषेक यादव प्लाइवुड फैक्ट्री में काम करता था। वह फैक्टरी से निकलकर मेले की ओर गया था। उसका गांव के



मृतक अभिषेक

● आरोपी हत्या के जुर्म में जा चुका है जेल, बिथरी चैनपुर की घटना

ही एक व्यक्ति की बेटी से प्रेम प्रसंग चल रहा था। जिसकी जानकारी बेटी के पिता को भी थी। प्रेमिका के पिता ने मेले में युवक को अकेला देख और वहां

शोर शराबे का फायदा उठाकर उसकी चाकू के गोद कर हत्या कर दी। बताया जा रहा है कि प्रेमिका के पिता की दो शादी हो चुकी हैं और वह दूसरी पत्नी के पहले पति की हत्या के मामले में जेल भी काट चुका है। बताया जा रहा है कि अभिषेक के खिलाफ भी छेड़छाड़ का मुकदमा दर्ज हुआ था, जिसमें वह जेल गया था। वहीं मेले में डॉस पार्टी के दौरान विवाद की भी बात सामने आ रही है। इस्पेक्टर सीपी शुक्ला ने बताया मामले की जांच जारी है। तहरीर के आधार पर भी जांच की जाएगी।

नवंबर से होगी वन्य जीवों की गणना

कार्यालय संवाददाता, लखीमपुर खीरी

अमृत विचार: भारत सरकार की ओर से वन्य जीवों की गणना की तैयारी शुरू कर दी गई है। वन्य जीवों की गणना के लिए दुधवा टाइगर रिजर्व के फील्ड डायरेक्टर डॉ. एच राजामोहन को पूरे प्रदेश का नोडल नामित किया गया है। वह दुधवा के साथ ही सोहागी बरुआ, बिजनौर सहित अन्य जिलों में भी मॉनिटरिंग करेंगे। वन्य जीवों की वर्ष 2022 में हुई गणना में 135 बाघ पाए गए थे। अधिकारियों का कहना है कि इस वर्ष पूरे दुधवा

● गणना के लिए दुधवा के फील्ड डायरेक्टर पूरे प्रदेश के नोडल नियुक्त



टाइगर रिजर्व में 200 बाघ मिलने की संभावना है। वन्य जीवों की गणना के लिए पीलीभीत, दुधवा नेशनल पार्क के मैलानी, संपूर्णानगर रेंज में पहले चरण में ट्रैप कैमरा लगाया जाएगा। दूसरे चरण में दुधवा और किशनपुर के साथ बफरजोन और तीसरे चरण में कर्तनियाघाट वन्य जीव विहार में ट्रैप कैमरे लगाकर वन्य जीवों की गिनती की जाएगी। कैमरे दो किमी की परिधि में लगाए जाने हैं, जो 45 से 50 दिनों

इसलिए गणना जरूरी

दुधवा के फील्ड डायरेक्टर का कहना है कि वन्य जीवों की गणना इसलिए की जाती है ताकि उनके संरक्षण, प्रबंधन और भविष्य की योजनाओं के लिए महत्वपूर्ण डेटा इकठ्ठा किया जा सके। यह गणना हमें वन्यजीवों की वर्तमान स्थिति, उनकी जनसंख्या में हो रहे बदलाव, उनके आवास और संरक्षण के प्रयासों की प्रभावशीलता को समझने में मदद करती है।

तक वन्य जीवों के मूवमेंट की निगरानी करेंगे। हिरण, गैंडा, हाथी के साथ जंगल के ग्रास लैंड की जानकारी भी जुटाई जाएगी। बाघों की गणना का भी कार्य होगा। दुधवा के वफर जोन के उप निदेशक नवीन खंडेलवाल का कहना है कि वन्य जीव गणना के लिए लगभग सभी तैयारियां पूर्ण कर ली गई हैं।

राज्य ब्यूरो, लखनऊ

अमृत विचार: प्रदेश में दीपावली के त्योहार को सुरक्षित और स्वास्थ्य के अनुकूल बनाने के मद्देनजर मुख्यमंत्री योगी ने अपना सख्त रुख दिखाया है। सरकार ने आमजन से अपील की है कि अगर कहीं भी खाद्य पदार्थों में मिलावट, नकली उत्पादों का निर्माण या विक्रय अथवा संगठित रूप से मिलावट का कारोबार होने की जानकारी मिले, तो गुप्तचुप जानकारी तुरंत खाद्य सुरक्षा एवं औषधि प्रशासन विभाग को दें। इसके लिए विभाग द्वारा विशेष हेल्पलाइन और व्हाट्सएप नंबर जारी किए गए हैं। गोपनीय शिकायत दर्ज कराने के लिए टोल फ्री नंबर 1800-



180-5533 पर कॉल की जा सकती है। मिलावटी या नकली खाद्य पदार्थ से संबंधित सूचना व्हाट्सएप नंबर 9793429747 पर भेजी जा सकती है। वहीं, अगर किसी को नकली या घटिया दवाइयों के निर्माण या बिक्री की जानकारी मिले, तो उसकी सूचना

● मिलावटी, नुकसानदेह खाद्य सामग्री पर योगी सरकार का बड़ा प्रहार

● 2993 विवंटल मिलावटी खाद्य सामग्री जब्त, 1155 विवंटल नष्ट

● उन्नाव, मथुरा और लखनऊ में दर्ज कराई गई तीन एफआईआर

व्हाट्सएप नंबर 8756128434 पर भेजी जा सकती है। सरकार ने कहा है कि ऐसी शिकायतों की पहचान गोपनीय रखी जाएगी और दोषियों के खिलाफ कठोर कार्रवाई की जाएगी। वहीं, मुख्यमंत्री के निर्देश पर खाद्य सुरक्षा एवं औषधि प्रशासन विभाग ने 08

टोल प्लाजा और हाईवे पर भी चला अभियान

टोल प्लाजा और हाईवे पर भी अभियान की कार्रवाई में बड़ी जितियां शामिल हैं। सहिबाबाद टोल पर 750 किलो पनीर, हापुड़ टोल छिन्नारसी पर 1500 किलो पनीर, एनएच 34, जीटी रोड कानपुर से 4040 किलो खोया, बाराबंकी टोल से 910 किलो मिलावटी मिठाई, और कानपुर पनकी रोड से 2450 किलो खोया नष्ट किया गया।

त्योहारों पर आम नागरिकों के स्वास्थ्य से कोई समझौता नहीं किया जाएगा। शीघ्र नष्ट होने वाली सामग्री मौके पर ही जल और विनष्ट की जाती है, जिससे उपभोक्ताओं की सुरक्षा सुनिश्चित हो सके।

- डॉ. रोशन जैकब, सचिव खाद्य सुरक्षा एवं औषधि प्रशासन

अक्टूबर से 17 अक्टूबर तक दीपावली विशेष अभियान के तहत अब तक प्रदेश भर में 4621 निरीक्षण, 2085 छापे और 2853 नमूनों की जांच की। कुल 2993 विवंटल मिलावटी और अस्वास्थ्यकर खाद्य सामग्री जब्त की गई, जिसका अनुमानित मूल्य 3.88 करोड़ रु. है। मानव उपभोग के योग्य नहीं होने पर 1155 विवंटल सामग्री नष्ट की गई, जिसकी अनुमानित कीमत 1.75 करोड़ रु. है। उन्नाव, मथुरा और लखनऊ में भारतीय न्याय संहिता 2023 के अंतर्गत तीन प्राथमिकी भी दर्ज की गई हैं।

न्यूज़ ब्रीफ

उत्तराखंड में राज्य कर्मचारियों को बोनस

देहरादून, अमृत विचार : उत्तराखंड सरकार ने राज्य कर्मचारियों को दीपावली के मौके पर महंगाई भत्ते और बोनस की सीमागत दी है। मुख्यमंत्री पुष्कर सिंह धामी ने बुधवार को सरकारी कर्मचारी और पेशनारों के लिए महंगाई भत्ते (डीए) में तीन प्रतिशत की वृद्धि को मंजूरी दी है। इसके बाद अब राज्य कर्मचारियों को 55 की जगह 58 प्रतिशत महंगाई भत्ता मिलेगा। राज्य सरकार ने विभिन्न विभागों के कर्मचारियों, सहायता प्राप्त शिक्षण और प्राविधिक शिक्षण संस्थाओं के साथ-साथ स्थानीय निकायों और जिला पंचायतों के कर्मियों एवं दैनिक वेतनभोगी कर्मचारियों के लिए बोनस की घोषणा की है।

बच्चे की हत्या कर शव संदूक में छुपाया,

बुलंदशहर,एजेंसी : जिले के नरसेना क्षेत्र में 18 महीने के एक बच्चे का शव संदूक में छुपा दिया गया। पुलिस सूत्रों ने बताया कि नरसेना थाना क्षेत्र के नित्यानन्दपुर नंगलिया गांव से 18 महीने के एक बच्चे के गुम होने की सूचना मिली थी। इस संबंध में मुकदमा दर्ज कर छानबीन की गई तो बच्चे का शव उसके पड़ोसी अंकुश के घर से बरामद हुआ। उन्होंने बताया कि अंकुश को गिरफ्तार कर पूछताछ की गई तो आरोपी ने बच्चे की हत्या का जुर्म कुबूल कर लिया। प्रथम दृष्टया प्रतीत होता है कि बच्चे का गला दबाकर हत्या की गई है।

मेरठ में 2500 किग्रा मिलावटी मावा बरामद

मेरठ, एजेंसी : जिले में खाद्य सुरक्षा एवं औषधि प्रशासन (एफएसडीए) विभाग ने त्योंहारों से पहले मिलावटखोरों पर शिकंजा कसते हुए खोया मंडी में छापा मारकर लगभग 2500 किलो मिलावटी मावा और अन्य अप्रामिश्रित उत्पाद जब्त किये। विभाग ने बरामद मिलावटी मावा को लैबियानर डींगिंग ग्राउंड में नष्ट करा दिया। मुख्य खाद्य सुरक्षा अधिकारी दीपक कुमार ने बताया कि उनके नेतृत्व में मंगलवार सुबह छह बजे एक भारी वाहन की जांच की गयी। इस दौरान उसमें करीब 2500 किलोग्राम मिलावटी मावा बरामद किया गया।

अवैध पटाखा भंडारण पर कार्रवाई, 53 गिरफ्तार

मेरठ, एजेंसी : मेरठ पुलिस रेंज में आगामी त्योहारों से पहले पटाखों के अवैध भंडारण और बिक्री के खिलाफ एक बड़ा अभियान शुरू करते हुए अब तक 37 मुकदमे दर्ज किये गये हैं तथा 53 लोगों को गिरफ्तार किया गया है। मेरठ रेंज के पुलिस उप महानिरीक्षक (डीआईजी) कलानिधि नैथानी ने कहा कि त्योहारों के दौरान अभिन सुरक्षा को सर्वोच्च प्राथमिकता दी गई है जिसके तहत मेरठ रेंज के मेरठ, बागपत, बुलंदशहर और हाथड़ जिलों में पटाखों के अवैध भंडारण एवं बिक्री के खिलाफ व्याप्त अभियान शुरू किया गया है।

रामायण पर दुनिया का पहला मोम संग्रहालय

अयोध्या, एजेंसी : अयोध्या में राम जन्मभूमि के प्रांगण में भव्य राम मंदिर के निर्माण के बाद अब यह धाम एक और ऐतिहासिक उपलब्धि हासिल करने जा रहा है। यहां त्रेता युग की पुनर्रचना करते हुए दुनिया का पहला रामायण वैंकस म्यूजियम मोम संग्रहालय बनकर तैयार हो चुका है। चौदह कोसी परिक्रमा मार्ग स्थित काशीराम कालोनी के सामने बने यह म्यूजियम न केवल पर्यटकों के लिए आस्था का नया केंद्र बनेगा, बल्कि पर्यटकों के लिए भी वैश्विक स्तर का आकर्षण साबित होगा। एक सरकारी बज्ज के मुताबिक तैयार दीपोत्सव समारोह में इसका लोकार्पण होने की प्रबल संभावना है। 19850 वर्ग फीट क्षेत्र में फैले इस पूर्णतः वातानुकूलित संग्रहालय को बनाने में छह करोड़ रुपये खर्च हुए हैं।

करोड़ों की ठगी मामले में दिल्ली पहुंची संभल पुलिस, जावेद हबीब गायब

कार्यालय संवाददाता, संभल

अमृत विचार : प्रसिद्ध हेयर स्टाइलिस्ट जावेद हबीब व अन्य लोगों द्वारा निवेशकों से करोड़ों की ठगी के मामले संभल के रायसती थाने पर 33 मुकदमें दर्ज हो जाने के बाद संभल पुलिस बुधवार को आरोपी जावेद हबीब के दिल्ली स्थित आवास पर पहुंची। लेकिन वहां न तो जावेद हबीब मिले और न ही उनके परिवार का कोई सदस्य। एसपी कृष्ण कुमार विश्नोई ने बताया कि जावेद हबीब पूछताछ से बच रहे हैं और सहयोग नहीं कर रहे। अगर वह आगे भी पुलिस का सहयोग नहीं करते हैं तो पुलिस को अदालत से गैर-जमानती वारंट जारी कराना पड़ेगा। बुधवार को थाना रायसती पुलिस टीम ने साउथ ईस्ट दिल्ली स्थित जावेद हबीब के आवास ए 292 फर्स्ट फ्लोर, न्यू फ्रेंड्स कॉलोनी पर दबिश दी। वहां न जावेद हबीब थे और न ही

कानपुर : नशे में छोटे भाई की कीचड़ में डुबोकर ली जान

बिदूर (कानपुर), अमृत विचार: बिदूर थाना क्षेत्र के पारा प्रतापपुर गांव में मंगलवार देर रात नशे में धुत बड़े भाई ने छोटे भाई को सड़क पर फैले कीचड़ में मुंह दबाकर मौत के घाट उतार दिया। घटना के बाद उसने भागने का प्रयास किया लेकिन मौजूद लोगों ने उसे पकड़ कर पुलिस के हवाले कर दिया। पिता की तहरीर पर आरोपी के विरुद्ध हत्या की रिपोर्ट दर्ज की गई है।

पिता रमाशंकर ने बताया कि उनका बड़ा बेटा कुंदन शराब का लती था। मंगलवार देर रात वह नशे की हालत में घर पहुंचा और अपनी पत्नी सीता के साथ मारपीट करने लगा। पति-पत्नी के बीच हो रहे झगड़े का जब वह बीच बचाव करने वह पहुंचे तो कुंदन ने उन्हें भी बुरी तरह से पीट दिया। किसी तरह उससे बच कर वह बाहर आए और गांव

- बिदूर थाना क्षेत्र के पारा प्रतापपुर गांव में मंगलवार देर रात वारदात
- नशे में धुत बड़े भाई ने पिता को भी पीटा, पुलिस ने किया गिरफ्तार

वालों को बुलाने के लिए निकल गए। उनका छोटा बेटा विराट (24) भी दोनों के झगड़े को देखकर घर से दूर पेड़ के नीचे चारपाई डालकर सो गया। बाद में कुंदन ने उसे सड़क पर पड़े कीचड़ में पटक दिया और उसका मुंह कीचड़ में दबाए रहा। शोर गुल सुनकर मौके पर पहुंचे ग्रामीणों ने विराट को कुंदन से छुड़ाकर कीचड़ से उठाकर चारपाई पर लिटाया लेकिन तब तक विराट की सांसें थम चुकी थीं। कुंदन ने मौके से भागने का प्रयास किया लेकिन ग्रामीणों ने दौड़ाकर उसे पकड़ लिया और पुलिस को सूचना दी।

मुल्ला अफरोज पर एनएसए की कार्रवाई

संभल, अमृत विचार: संभल में जामा मस्जिद के सर्वे के दौरान हुई हिंसा में दो लोगों की हत्या के आरोपी जेल में बंद शारिक साठा गैंग के मुल्ला अफरोज पर राष्ट्रीय सुरक्षा कानून (एनएसए) के तहत कार्रवाई की गई है। संभल हिंसा मामले में एनएसए के तहत यह पहली कार्रवाई है। संभल में 24 नवंबर को जामा मस्जिद में मुस्लिम समुदाय के हजारों लोग सड़कों पर उतर आए थे। उग्र भीड़ ने पुलिस पर फायरिंग व पथराव करने के साथ आगजनी भी की थी। इस हिंसा में बिलाल, अयान, कैफ व नईम नाम के युवकों की मौत हो गई थी। वाहन चोर सरगना शारिक साठा हिंसा का मास्टरमाईंड था।



मुल्ला अफरोज

भीषण विस्फोट से मकान मलबे में तब्दील, नौ लोग घायल हुए

सहारनपुर के जयसिंहपुर कोतवाली क्षेत्र में हुए विस्फोट से पूरा इलाका दहला

सुलतानपुर,एजेंसी

जिले के जयसिंहपुर कोतवाली क्षेत्र में बुधवार को सुबह एक पटाखा व्यवसायी के मकान में हुए भीषण विस्फोट में नौ लोग जखमी हो गये। पुलिस सूत्रों ने यहां बताया कि जयसिंहपुर कोतवाली क्षेत्र के मियागंज गांव में आज सुबह एक मकान में भीषण विस्फोट होने से पूरा इलाका दहल गया।

यह धमाका लाइसेंसधारी पटाखा व्यवसायी मोहम्मद यासीन के घर में हुआ। विस्फोट से उसका पूरा मकान क्षतिग्रस्त हो गया और आसपास के मकानों की दीवारों में भी दरारें पड़ गईं। उन्होंने बताया कि धमाका इतना तेज था कि उसकी गूंज काफी दूर तक सुनाई दी। हादसे में नौ लोग घायल हो गए। स्थानीय लोगों की मदद से घायलों को जयसिंहपुर स्थित सामुदायिक स्वास्थ्य केंद्र पहुंचाया गया, जहां से गंभीर रूप



सुलतानपुर में एक पटाखा व्यापारी के घर में हुए विस्फोट स्थल पर बुधवार को पुलिस अधिकारी छानबीन करते हुए।

से झूलसे लोगों को सुलतानपुर मेडिकल कॉलेज रेफर कर दिया गया। सूचना मिलते ही पुलिस और फायर ब्रिगेड की टीम मौके पर पहुंची और राहत-बचाव कार्य शुरू किया। सूत्रों ने बताया कि घटना की जानकारी मिलने पर अयोध्या क्षेत्र के पुलिस महानिरीक्षक प्रवीण कुमार, जिलाधिकारी कुमार हर्ष और पुलिस अधीक्षक कुंवर अनुपम सिंह

मौके पर पहुंचे और घटना के बारे में जानकारी ली।

कुमार ने बताया कि लाइसेंसी पटाखा व्यवसायी मोहम्मद यासीन को हिरासत में लेकर पूछताछ करने के साथ अन्य बिंदुओं पर भी जांच की जा रही है। अग्निशमन दल और पुलिस बल मौके पर है। प्रत्यक्षदर्शियों के अनुसार, तड़के करीब चार बजकर 40 मिनट पर

2017 से पहले नाबालिग पत्नी के साथ यौन संबंध दुष्कर्म नहीं : हाईकोर्ट

विधि संवाददाता, प्रयागराज

अमृत विचार : इलाहाबाद हाईकोर्ट ने 18 वर्षों से लंबित वैवाहिक दुष्कर्म के एक मामले में महत्वपूर्ण टिप्पणी की है। कोर्ट ने कहा कि यदि किसी व्यक्ति ने 15 वर्ष से अधिक आयु की नाबालिग पत्नी के साथ शादी के बाद शारीरिक संबंध बनाए हों, तो उसे सिर्फ 2017 के सुप्रीम कोर्ट के 'इंडिपेंडेंट थॉट' फैसले के बाद ही अपराध माना जा सकता है, उससे पहले नहीं।

वर्ष 2017 के इंडिपेंडेंट थॉट बनाम यूनियन ऑफ इंडिया फैसले में सुप्रीम कोर्ट ने आईपीसी की धारा 375 (बलात्कार) के अपवाद को संशोधित करते हुए निर्धारित किया कि पत्नी की आयु 18 वर्ष या अधिक होनी चाहिए, तभी वैवाहिक संबंध वैध माने जाएंगे। जबकि पहले की कानून व्यवस्था के अनुसार 15 वर्ष से अधिक आयु की पत्नी के साथ यौन संबंध बलात्कार नहीं माना जाता था। इसके साथ ही सुप्रीम

- कहा, माता-पिता की गवाही से यह सिद्ध नहीं होता कि अपीलकर्ता ने लड़की को बहाका

कोर्ट ने यह भी स्पष्ट कर दिया कि यह संशोधन भविष्य में लागू होगा, पुराने मामलों पर नहीं। इस आधार पर कोर्ट ने माना कि वर्ष 2005 की घटना पर इसे लागू नहीं किया जा सकता है। अतः वर्तमान मामले में वर्ष 2007 में पारित दोषसिद्धि आदेश को रद्द कर दिया गया। अपीलकर्ता का कहना था कि लड़की के पिता ने आरोप लगाया कि उसकी 16 वर्षीय बेटी को बहला-फुसलाकर ले गया और शादी कर शारीरिक संबंध बनाया। निचली अदालत ने माना था कि दोनों ने निकाह किया और एक महीने तक पति-पत्नी की तरह रहे। फिर भी अपीलकर्ता को लड़की के नाबालिग होने के आधार पर सजा दी गई। इसला उर्फ पलटू की अपील पर सुनवाई करते हुए न्यायमूर्ति अलिल कुमार-दशम की एकल पीठ ने पाया कि माता-पिता की गवाही या अन्य

साक्ष्यों से यह सिद्ध नहीं होता कि अपीलकर्ता ने लड़की को बहाका या जबरन ले गया। लड़की ने स्वयं कहा कि युवक के साथ वह स्वेच्छा से गई और कहीं भी धोखे या हेरफेर का संकेत नहीं है। अभियोजन पक्ष धारा 363 के तहत अपराध सिद्ध करने के लिए अभियुक्त की सक्रिय भूमिका या ऐसा कोई साक्ष्य प्रस्तुत नहीं कर सका। इसलिए धारा 363 और 366 के तहत अपराध नहीं बनता। नाबालिग पत्नी से संबंध और बाल विवाह के मुद्दे पर कोर्ट ने स्वीकार किया कि मुस्लिम कानून में विवाह की न्यूनतम आयु 15 वर्ष है, जबकि बाल विवाह निषेध अधिनियम में 18 वर्ष। प्रश्न यह था कि कौन सा कानून प्रभावी होगा। कोर्ट ने सुप्रीम कोर्ट के इंडिपेंडेंट थॉट फैसले का हवाला देते हुए कहा कि आईपीसी और पाँक्सो में बलात्कार की परिभाषा लगभग समान है। पाँक्सो अधिक व्यापक है और धारा 42-ए के अनुसार पाँक्सो अन्य कानूनों (आईपीसी सहित) को असंगति की सीमा तक निरस्त करता है।

वन मंत्री सुबोध उनियाल ने किया शुभारंभ, कॉर्बेट फॉल पहुंचे 159 सैलानियों ने उठाया लुप्त पर्यटकों के लिए खुले कॉर्बेट फॉल और सीतावनी गेट

संवाददाता, रामनगर, कालाढूंगी

अमृत विचार: रामनगर वन प्रभाग के कालाढूंगी व देचौरी रेंज के अंतर्गत कॉर्बेट फॉल, बराती रौ झरना व सीतावनी गेट खुलने से पर्यटन की गतिविधियां बढ़ गई है। वन विभाग द्वारा मानसून सीजन की वजह से 30 जून को पर्यटकों के लिए बंद कर दिया था। बुधवार को नयागंव स्थित कॉर्बेट फॉल का वन मंत्री सुबोध उनियाल ने रिबन काटकर शुभारंभ किया। उन्होंने कहा सामुदायिक आधारित पर्यटन को बढ़ावा देने के लिए सरकार काम कर रही है। जिससे जनता को स्वरोजगार मिल सके। पहले दिन देश भर से पहुंचे 159 सैलानियों ने कॉर्बेट फॉल पहुंच लुप्त उठाया।



जंगल सफारी के लिए बिजरानी जौन में प्रवेश करती पहली जिप्सी।

वहीं सीतावनी पर्यटन जौन के पवलगढ़ गेट व बराती रौ झरना के गेट के खुलने से पहले रेंजर रमेश चंद्र ध्यानी व वनकर्मियों ने पर्यटकों को माला व नारियल फोड़कर शुभारंभ किया। इस दौरान डीएफओ ध्रुव सिंह मर्तोल्या, एसडीओ कामनी आर्या, पालिकाध्यक्ष रेखा

कत्पूरा, कनिष्ठ प्रमुख अपूर्वा बिष्ट, रेंजर मुकेश जोशी, डिप्टी रेंजर भूपेन्द्र सिंह बिष्ट, वन दरोगा प्रताप अधिकारी, विनोद जोशी, ख्याली राम, ललित तिवारी, हरपाल पटवाल, पंकज आर्या, मेहनदर सिंह, कुमारी तरन्नुम जहां व अन्य कर्मचारी मौजूद रहे।

मेरठ में ट्रांसपोर्टर ने पुलिस उत्पीड़न से तंग आकर खाया जहर

मेरठ,एजेंसी: जनपद के भावनपुर थाना क्षेत्र में एक ट्रांसपोर्टर ने पुलिस पर उत्पीड़न और लूट की घटना का मुकदमा दर्ज नहीं करने का आरोप लगाते हुए जहरीला पदार्थ खा लिया। इस घटना के सिलसिले में थानाध्यक्ष को लापरवाही के आरोप में तत्काल प्रभाव से निलंबित कर दिया गया है। परिजनों के मुताबिक यह घटना सोमवार देर रात की है, जब पुष्पेंद्र से 20 हजार रुपये की नकदी लूट ली गई थी। उसने इसकी सूचना थाना पुलिस को दी। परिजनों ने आरोप लगाया कि कार्रवाई करने के बजाय पुलिस ने उसके साथ की।

पुलिस के इस व्यवहार से आहत पुष्पेंद्र ने अगले दिन जहरीला पदार्थ खाकर आत्महत्या का प्रयास किया। परिजनों ने बाद में वरिष्ठ पुलिस अधिकारियों से अपील की। पुलिस क्षेत्राधिकारी सदर देहात शिवप्रताप सिंह ने बताया कि इस मामले में देर रात भावनपुर थानाध्यक्ष योगेंद्र सिंह को लापरवाही के आरोप में तत्काल प्रभाव से निलंबित कर दिया गया। साथ ही एक दरोगा और दो अन्य पुलिसकर्मियों के खिलाफ मुकदमा दर्ज कर जांच शुरू कर दी गई है।

द्रामाडोल तत्व से निर्मित अवैध औषधि के साथ तीन गिरफ्तार



गोला में दवाओं के सील गत्तों के साथ आरोपी।

● अमृत विचार

संवाददाता, गोला गोकर्णनाथ

अमृत विचार: औषधि विभाग और पुलिस की संयुक्त टीम ने मेडिकल संचालक के आवास से द्रामाडोल तत्व से निर्मित अवैध औषधि के साथ तीन लोगों को गिरफ्तार कर एनडीपीएस की कार्यवाही की है।

मंगलवार को औषधि निरीक्षक बबीता रानी ने इग टीम के साथ पुलिस की मौजूदगी में त्रिलोक गिरि मंदिर मार्ग स्थित पीयूष मेडिकल स्टोर के संचालक के घर से द्रामाडोल तत्व से निर्मित अवैध औषधि के 37 गत्तों को बरामद किया था, जिन्हें जांच के लिये प्रयोगशाला भेजा गया है। पुलिस ने इस मामले में मेडिकल संचालक ऋषभ मिश्रा, सरोज कुमार मिश्रा और आयुष मिश्रा को गिरफ्तार कर

एनडीपीएस एक्ट के तहत विधिक कार्रवाई की है। गोला कोतवाली में तैनात महिला एसआई बबीता ने भी पीयूष मेडिकल स्टोर मामले में सरकारी कार्य में बाधा समेत कई अन्य धाराओं में केस दर्ज कराया है। महिला एसआई का कहना है कि वह मंगलवार को औषधि निरीक्षक बबीता रानी, महिला आरक्षी रश्मि अग्निहोत्री, आरक्षी रामभूल वर्मा, अवनीश मौर्य और जीशान अली के साथ पीयूष मेडिकल एजेंसी के मेडिकल स्टोर, गोदाम और घर पर छापेमारी की कार्रवाई के दौरान मौके पर शांति व्यवस्था ड्यूटी में थी। तभी वहां मौजूद आयुष उर्फ नितिन अपने कुछ अज्ञात साथियों के साथ इग निरीक्षक बबीता रानी और मौजूद पुलिस कर्मियों के साथ अभद्रता करने लगे।

डॉक्टर पर नवजात की मौत के लिए 5 लाख जुर्माना

संवाददाता, बहजोई

अमृत विचार : उपभोक्ता आयोग ने नवजात शिशु की मौत का जिम्मेदार डाक्टर को माना है। आयोग ने महिला चिकित्सक पर 5 लाख का जुर्माना ठोका है। वहीं 50 हजार मानसिक कष्ट हानि भी देने का आदेश दिया। बहजोई निवासी आयुष वाण्येय की पत्नी प्रथम बार मां बनने वाली थी जिसके लिए उन्होंने चंदौसी स्थित डॉ. स्मिता बंसल को दिखाकर सभी चेकअप कराए।

महिला चिकित्सक द्वारा ऑपरेशन किया गया तो महिला ने पुत्री को जन्म दिया लेकिन कुछ समय बाद ही नवजात की मौत हो गई। आयुष ने चिकित्सक से जानकारी चाही कि सभी चेकअप और अल्ट्रासाउंड रिपोर्ट में भी बच्चे की धड़कन नॉर्मल होने के

- अल्ट्रासाउंड में बच्चे की स्थिति थी ठीक फिर कैसे हो गई मौत

बावजूद मौत कैसे हो गई। सीएसओ से भी शिकायत की गई। अधिवक्ता लव मोहन वाण्येय ने आयुष वाण्येय की ओर से जिला उपभोक्ता आयोग में परिवाद प्रस्तुत किया गया। डॉक्टर की ओर से बताया गया कि उन्होंने प्रैक्टिशनर पॉलिसी ले रखी है जिस कारण इश्योरेंस कंपनी को भी पार्टी बनाया जाए। आयोग के आदेश पर इश्योरेंस कंपनी को भी तलब किया गया। आयोग ने सभी पक्षों को सुनकर निर्णय दिया कि डॉ. स्मिता बंसल आपरेशन व नवजात के इलाज में नही कर सकी। मौका मिलते ही वन विभाग की टीम मौके पर पहुंची। टीम ने तेंदुए को पकड़ने के लिए अभियान शुरू किया हालांकि, काफी मशक्कत के बाद भी वन विभाग की टीम तेंदुए को काबू में नहीं कर सकी। मौका मिलते ही वन विभाग के भाग निकला।इस दौरान गांव के लोग दूर से ही घटना को देखने के लिए जमा रहे।

ELISTA IS PROUD TO ANNOUNCE THE

GST BENEFITS

LED 43 14990/-

UHD 55- 28900/-

UHD 65- 39990/-

UHD 75- 59990/-

Smart Cooling, Comfortable Living!

32" - 7990/-

Make in India Now in 17+ Countries

Big TV's with Bigger GST Rebate...

ERA[®] RADIOS

● Civil Lines, Ayub Khan Crossing, Bareilly ● DD Puram Stadium Road, Bareilly

Mob : 8475009751, 8475009727, 8475009759





न्यू श्री नारायणा हॉस्पिटल

डा. प्रदीप कुमार
एम.बी.बी.एस., एम.एस.
Retd. ACOMO
जनरल सर्जन

डॉ. राम निवास
एम.बी.बी.एस., एम.डी.
(एनेस्थेसियोलॉजिस्ट)
जटिल एवं गम्भीर रोग विशेषज्ञ

डॉ. राजा गुप्ता
जनरल फिजिशियन

डॉक्टरों का पैनल

डा. प्रदीप कुमार एम.बी.बी.एस., एम.एस. Retd. ACOMO जनरल सर्जन	डा. ओमवती एम.बी.बी.एस., डीजीओ स्त्री एवं प्रसूति रोग विशेषज्ञ	डा. अहमद अली अंसारी एम.बी.बी.एस., डी.सी.एच. नवजात शिशु एवं बाल रोग विशेषज्ञ
डा. राम निवास एम.डी. (एनेस्थेसियोलॉजिस्ट) जटिल एवं गम्भीर रोग विशेषज्ञ	डा. कुन्दन कुमार एम.बी.बी.एस., एम.एस. न्यूरो सर्जन	डा. अमन अग्रवाल एम.बी.बी.एस., एम.एस., एम.सी.एच. गर्दा एवं मूत्र रोग विशेषज्ञ
डा. सुजाय मुखर्जी एम.बी.बी.एस., एम.एस. जनरल सर्जन एवं लैंगिक रोग विशेषज्ञ	डा. निशान्त गुप्ता एम.बी.बी.एस., एम.एस. (आर्थो) हड्डी एवं जोड़ू रोग विशेषज्ञ	डा. प्रिया सिंह एम.बी.बी.एस., डी.जी.ओ., डी.एन.बी. स्त्री एवं प्रसूति रोग विशेषज्ञ
डा. आशुतोष कुमार एम.बी.बी.एस., एम.एस. हड्डी एवं जोड़ू रोग विशेषज्ञ	डा. रहबर इदरीश बी.डी.एस., एम.आईडीए लखनऊ मुख दन्त एवं जबड़ा रोग विशेषज्ञ	डा. राजा गुप्ता बी.ए.एम.एस., ई.एम.ओ.

उपलब्ध सुविधायें :

- सिर एवं चेहरे की समस्त चोट, बुखार, खांसी, मलेरिया, टायफाइड का इलाज
- दिमाग एवं रीढ़ की हड्डी के समस्त प्रकार के आपरेशन की सुविधा
- दूरबीन विधि द्वारा पेट के सभी प्रकार के आपरेशन की सुविधा
- दूरबीन विधि द्वारा गुर्दा (किडनी) एवं मूत्र रोगों के सभी प्रकार के आपरेशन की सुविधा
- छोटे चोरे द्वारा हड्डी के समस्त आपरेशन एवं जोड़ू प्रत्यारोपण
- घुटना व कूल्हा बदलने की सुविधा उपलब्ध
- नॉर्मल डिलीवरी व दर्द रहित प्रसव एवं बच्चेदानी के समस्त प्रकार के आपरेशन
- बच्चों के समस्त प्रकार के रोगों को इलाज
- वेन्टीलेटर, वाईपाइप युक्त ICU, NICU



डॉ. विवेक कुमार मैनेजिंग डायरेक्टर



डाकुर हरीश रावत चेयरमैन

समस्त प्रकार के दूरबीन व चोरे वाले आपरेशन की सुविधा
24x7 भर्ती एवं एम्बुलेंस की सुविधा उपलब्ध

लाल फाटक शांतिकुंज स्कूल के पास,
निकट ओवर ब्रिज, बदायूँ रोड, बरेली
हेल्पलाइन नं. : 8057953868

सांड के हमले से किसान की मौत

शाम के समय घर के बाहर खड़े थे बुजुर्ग किसान, अचानक आए सांड ने किया हमला

संवाददाता, फतेहगंज पश्चिमी

अमृत विचार : छुट्टा पशुओं पर अकुंश नहीं लग पाने का नतीजा वृद्ध को जान देकर चुकाना पड़ गया। घर के बाहर खड़े वृद्ध किसान को आवारा सांड ने सींग मारकर घायल कर दिया। उन्हें मेडिकल कालेज ले जाया गया जहां उन्हें मृत घोषित कर दिया। गोशालाओं के होने के बाद भी आवारा पशु सड़क पर घूम रहे हैं। ग्राम पंचायत के सचिव को पशुओं को गोशालाओं में भिजवाने की जिम्मेदारी दी गई लेकिन वह भी काम नहीं आ रहा है। इस हादसे के बाद एसडीएम के निर्देश पर शाम को तहसील से एक टीम अग्ररास में पहुंच कर जांच की है। बुधवार शाम के समय गांव अग्ररास में बिगड़ैल आवारा सांड के हमले से अपने घर के दरवाजे पर खड़े वृद्ध की मौत हो गई। जानकारी के मुताबिक मूलतः थाना भोजीपुरा के गांव कमुआ निवासी (60) रामकिशोर पिछले



अग्ररास गांव में किसान के घर जांच करती कानूनगो व लेखपाल की टीम।

कई दशक से अग्ररास स्थित सुसराल में परिवार के साथ रहते थे। उनकी पत्नी ऊषा गंगवार गांव में आंगनवाड़ी कार्यकर्त्री हैं। उन्होंने बताया बुधवार शाम करीब साढ़े चार बजे घर के बाहर दरवाजे पर खड़े थे। अचानक पास की गली से निकले बिगड़ैल आवारा सांड ने उन पर हमला कर दिया। सांड की सींग राम किशोर के पेट में घुस गई। मोहल्ले के

लोगों ने उन्हें मेडिकल कालेज ले गये जहां उन्हें मृत घोषित कर दिया गया। उनकी मौत से घर में कोहराम मच गया। ऊषा गंगवार के कोई भाई नहीं होने के कारण उनको अपने पिता की जमीन जायदाद मिली है। जिस कारण वह यही रहते थे। आवारा सांड की सड़कों पर मौजूदगी के बारे में ग्राम सचिव को फोन किया गया तो उन्होंने फोन नहीं उठाया।

दुकान से लाखों की बैटरी चुराई

क्योलड़िया, अमृत विचार : बबूरा गांव में पुराने मोबाइल की कबाड़ की दुकान से चोर लाखों की बैटरी चुरा ले गये। दुकान मालिक ने चोर के खिलाफ नामजद तहरीर दी और बाजार में ज्यादा दाम लगाकर बैटरी खरीदने का जाल बिछाया तो चोर उसमें फंस गया है। चोर को पुलिस को सौंप दिया गया है। पुलिस उससे पूछताछ कर रही है।

थाना क्षेत्र के बबूरा गांव में राम कुमार की पुराने मोबाइल की कबाड़ की दुकान है। पुलिस को दी तहरीर में बताया कि 13 अक्टूबर की रात चोर उसकी दुकान में घुसे और तीन लाख की प्लेटें चुरा ले गये। राम कुमार को दुकान में आने वाले कृष्ण पाल पर शक हुआ। 14 अक्टूबर को बरखड़ा के जंगल में करीब 20 हजार की प्लेटें देने वायदा किया तो रामकुमार के पुत्र अमन, भाई अरुण, अजय कुमार और भतीजा अनिल कुमार विजय ने लोकेशन पर पहुंचकर चोर को माल सहित पकड़ लिया और थाने लाकर पुलिस के हवाले कर दिया। पूछताछ में चोर ने दो नाबालिग बच्चों के नाम का खुलासा किया। दो दिन बाद तक रिपोर्ट दर्ज नहीं हुई है।

सहेली ने दोस्तों के साथ छात्रा के अश्लील फोटो खिंचवाए

संवाददाता, भोजीपुरा

अमृत विचार : एक सहपाठी छात्रा ने अपने दोस्तों के साथ सहेली के अश्लील फोटो खिंचवा दिए। युवकों द्वारा फोटो वायरल करने की धमकी दी गई तो छात्रा को पैनिंग अटैक पड़ने लगे। मां की तहरीर पर पुलिस ने दो युवक और सहेली के खिलाफ रिपोर्ट दर्ज की है।

भोजीपुरा थाना क्षेत्र एक गांव निवासी दो लड़कियां हाईस्कूल में पढ़ती हैं। दोनों लड़कियां एक साथ शहर में कोचिंग पढ़ने जाती थीं। एक लड़की की गलत आचरण वाले लड़कों से दोस्ती थी। उस लड़की ने लड़कों से सहेली की आपत्तिजनक फोटो खिंचवा लिए। दोनों लड़के छात्रा को मोबाइल फोन पर

- गोशालाओं में बड़े सांड रखने की व्यवस्था नहीं
- एसडीएम ने किसान के घर भेजी जांच टीम

एसडीएम आशीष कुमार सिंह ने बताया कि तहसील से कानूनगो और लेखपाल की टीम को गांव में जांच के लिए भेजा गया है। मृतक किसान होगे तो उन्हें पांच लाख और अन्य को चार लाख रुपये की मदद दिलाई जाएगी।

अग्ररास के प्रधान कफील अहमद ने बताया कि तीन बार सांड को पकड़वाकर रफियाबाद गोशाला छोड़कर आए लेकिन वहां बड़े सांड लेने से मना कर दिया गया था। रफियाबाद गोशाला के केयर टेकर भूपेन्द्र गंगवार ने बताया कि गोशाला में कोई पाटीशन नहीं है। इसलिए बड़े सांड नहीं रखते हैं। वह गाय पर हमला कर देते हैं। गोशाला में 250 गाय हैं जबकि 168 छोटे सांड भी हैं।

5.80 लाख रुपये लेकर आरोपी फरार, रिपोर्ट

संवाददाता, अलीगंज

अमृत विचार : जमीन खरीदने के लिए ई रिक्शा की डिग्री में रखे 5 लाख 80 हजार रुपये गांव के ही चार लोगों ने जबरन शराब पिलाकर निकाल लिए और वह लोग रुपये लेकर फरार हो गये। एक व्यक्ति ने एक लाख बारह हजार रुपये वापस कर दिए। जबकि दो लोगों पर 4 लाख 60 हजार रुपये शेष हैं। पीडित ने एसएसपी के आदेश पर दो लोगों के खिलाफ रिपोर्ट दर्ज कराई है।

जोगीदेर गांव निवासी जगदीश ने बताया कि बीती 7 अगस्त की दोपहर करीब 12 बजे वह अपने ई-रिक्शा से गांव के राज के खेत का बैनामा कराने आंवाला तहसील का बैनामा नहीं हो सका, तो वह घर लौट रहा था। रास्ते में पटपरागंज गांव स्थित मैन्था प्लांट के पास उसी के गांव के राकेश, नरेश सिंह और मुकुट सिंह ने उसे रोक लिया। आरोप है कि तीनों ने जबरन शराब

- बैनामे नहीं होने पर पास रखे रुपये चुराए

पिलाई और ई-रिक्शा की डिग्री में रखे थैले से पूरी रकम चुरा ली। पीडित के अनुसार, उन्हीं रुपये के बंटवारे को लेकर उनमें झगड़ा भी हुआ। 31 अगस्त की रात आरोपी उसके घर पहुंचे और गाली-गलौज कर जान से मारने की धमकी देकर चले गए। जगदीश ने बताया कि पुलिस को सूचना देने पर नरेश को पकड़ा गया लेकिन बाद में उसे छोड़ दिया गया। मुकुट ने ग्राम प्रधान और ग्रामीणों के सामने एक लाख बीस हजार रुपये अपने हिस्से में मिलने की बात स्वीकार की और एक लाख बारह हजार रुपये वापस किए। शेष 4.60 लाख रुपये राकेश और नरेश के पास हैं, जो अब तक नहीं लौटाए गए। पीडित ने बताया कि उसने अपनी जमीन बेचकर यह रकम जुटाई थी ताकि नई जमीन खरीद सके। पुलिस ने रिपोर्ट दर्ज कर मामले की जांच आरम्भ कर दी है।

निरीक्षण में बीडीओ को मौके पर मिली फफूंद वाली दाल

संवाददाता, मीरगंज

अमृत विचार : गांव में आंगनवाड़ी द्वारा फफूंद लगी दाल बांटने का मामला सामने आने के बाद बुधवार को बीडीओ और एडीओ ने बाल विकास विभाग कार्यालय का निरीक्षण किया। अफसरों ने फफूंद वाली दाल के पैकेट को भी देखा जो कार्यालय में निरीक्षण में मौजूद मिली।

मंगलवार को ग्राम पंचायत ठिरिया कल्याणपुर विकासखंड मीरगंज में आंगनवाड़ी कार्यकर्ता ने पोषाहार वितरित किया था। इस दौरान अन्य सामान के साथ बच्चों को दाल के पैकेट दिये गये। वह दाल के पैकेट घर में जब अभिभावकों ने खोले तो उसमें फफूंद लगी थी। यह देखकर ग्रामीणों में आक्रोश पैदा हो गया था। ग्राम सचिव ने मौके पर जाकर फफूंद लगी दाल के पैकेट को देखकर वितरण रुकवाया था। अमृत विचार ने इस लापरवाही को उजागर करते हुए 15 अक्टूबर के अंक में प्रकाशित किया था।

खबर प्रकाशित होने के बाद बुधवार को शाम लगभग चार बजे खंड विकास अधिकारी आनंद विजय यादव, एडीओ



पोषाहार का निरीक्षण करते बीडीओ और एडीओ।

- बीडीओ ने किया बाल विकास विभाग कार्यालय का निरीक्षण

समाज कल्याण आसिम अली ने बाल विकास विभाग कार्यालय का निरीक्षण किया। उन्होंने नौनिहालों को बंटने वाले दाल, दलिया, रिफाइंड आदि पोषाहार का सत्यापन भी किया। बीडीओ ने बताया कि गांव ठिरिया कल्याणपुर में मंगलवार को फफूंद वाली दाल वितरण का मामला प्रकाश में आया था। फफूंद वाली दाल को वापस मंगाया गया था। निरीक्षण में उन्होंने फफूंद वाली दाल को भी देखा जो मौके पर उन्हें

पालपुर कमालपुर कालेज में हुआ करियर मेला

कैट, अमृत विचार : क्यारा ब्लाक में पालपुर कमालपुर राजकीय हाई स्कूल में बुधवार को करियर मेले लगाया गया। प्रधानाचार्या अर्चना सिंह तथा ग्राम प्रधान तोता राम राना ने कार्यक्रम का शुभारंभ किया। मेले में छात्र छात्राओं द्वारा करियर संबंधी स्टॉल लगाए गए। लघु नाटक के द्वारा मेले में उपस्थित विद्यार्थियों तथा अभिभावकों को कैरियर के प्रति जागरूक किया गया। कैरियर गाइडेंस की नोडल शिक्षिका पूर्णिमा राठौर द्वारा विद्यार्थियों को कैरियर विकल्प के विषय में जानकारी दी गई। कार्यक्रम का संचालन शिक्षिका अपर्णा झा ने किया। इस दौरान फैसल खान, संजीव कुमार आदि रहे।

आज 5 घंटे बंद रहेगी भुता की बिजली सप्लाई

भुता। बिजली लाइन की मरम्मत व अनुरक्षण कार्य करने के कारण सुबह 10 से अपराह्न तीन बजे तक भुता बिजली उपकेन्द्र से पोषित क्षेत्रों में गुरुवार को बिजली आपूर्ति बंद रहेगी। एसडीओ फरीदपुर ने यह जानकारी दी है।

अमृत विचार
उपस्थित अमृत

क्लासीफाइड

विज्ञापन हेतु सम्पर्क करें
9756905552, 8445507002

आवश्यकता है

- आयुष्मान /TPA/MARG/ COMPUTER अनुभवगी महिला रिसर्चानिस्ट/मेडिकल स्टोर हेतु
- अनुभवी कम्पाउंडर
- अनुभवी ओ. टी. टेक्नीशियन
- अनुभवी पी.आर.ओ. ● अनुभवी नर्स

मिलें आज 3 बजे
आर. जी. हॉस्पिटल
अयूब खान-चौपला रोड, बरेली

सूचना

मेरी पुत्री एरिका गोयल (Erica Goel) चिकित्सक इंटरनेशनल स्कूल, बरेली में कक्षा 9 की छात्रा हैं। मेरी पुत्री के विद्यालय अभिलेखों में मेरा नाम संध्या गोयल (Sandhya Goel) दर्ज है। जो कि गलत दर्ज है। जबकि मेरा सही नाम नेहा अग्रवाल (Neha Agarwal) है। संध्या गोयल एवं नेहा गोयल दोनों नाम मेरे ही हैं। उक्त सही नाम को विद्यालय अभिलेखों में संशोधित किया जाये। नेहा अग्रवाल पुत्री श्री रतन लाल अग्रवाल पत्नी श्री शिशिर गोयल निवासी 493 ए, सिकलपुर बरेली

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, जन्म सम्बन्धी या अन्य किसी भी प्रकार के विज्ञापन में पाठकों को सावधानी किया जाता है। विज्ञापनदाता द्वारा किये गये दावे या उल्लेख, सम्बन्धन की पुष्टि समाचार पत्र नहीं करता है।

बवासीर-भगन्दर-फिशर
पाइलोनाइडल साइन्स Mob.: 8126164170

डॉ. वी.के. सिसोदिया
वरिष्ठ क्षार सूत्र विशेषज्ञ
B.Sc., B.A.M.S.
Proctologist (Ayur.), N.D.D.Y., C.C.K.S. (MUMBAI)
मिलें : प्रत्येक रविवार 12 पत्थर रोड, जलालाबाद (शाहजहाँपुर) में
बरेली एनोरक्टल क्लिनिक पता:- करौना पुलिस चौकी के पीछे, बदायूँ रोड, बरेली

न्यूज ब्रीफ

आबकारी टीम ने चेकिंग की

फरीदपुर, अमृत विचार : आबकारी विभाग की टीम ने टोल प्लाजा के अलावा कई पॉइंट बनाकर अभियान चलाया। इसमें रोडवेज की बसों सहित निजी वाहनों की भी गहनता से चेकिंग की गई। टीम ने हरियाणा डिपो और पंजाब डिपो की आने वाली बसों में खासतौर पर चेकिंग की गई। टीम में फरीदपुर इस्पेक्टर पुष्पेन्द्र कुमार आबकारी इस्पेक्टर प्रवर्तन देवेंद्र सिंह वारिश खान, प्रीति मौर्य, शैली शर्मा, विवेक पटेल, गोविंद, विजय तिवारी, अजय आदि रहे।

डब्ल्यूएचओ की टीम ने किया निरीक्षण

भीरगंज, अमृत विचार : बुधवार को विश्व स्वास्थ्य संगठन की टीम ने ग्राम पंचायत मसीहाबाद में संचारी रोग नियंत्रण अभियान का निरीक्षण किया। ग्रामीणों को डेंगू, मलेरिया जैसी बीमारियों से बचाव के तरीके समझाए। निरीक्षण के दौरान टीम ने साफ-सफाई, पानी जमा न होने देने और मच्छरों से बचाव के उपायों पर जोर दिया। दस्तक अभियान के अंतर्गत घर-घर जाकर रिपोर्टिंग की गई। इस दौरान ग्राम प्रधान पंकज सागर, श्वेता पाल सहित स्वास्थ्य विभाग की टीम उपस्थित रही।

बिजलीघर से तार चोरी फतेहगंज पूर्वी, अमृत विचार : उपकेन्द्र पर रखे बिजली के तार चोरी हो गये। अवर अभियंता ने अज्ञात चोरों के खिलाफ तहरीर दी है। पुलिस मामले की जांच कर रही है। नगर के 33 केवी बिजली घर पर रखे बिजली के तार बीती रात अज्ञात चोर चोरी कर ले गए। सुबह जब बिजली घर पर तैनात कर्मचारियों ने देखा तो चोरी का पता चला। थाना प्रभारी संतोष कुमार ने बताया बिजली घर पर चोरी की तहरीर मिली है जिसकी जांच की जा रही है।

कालेज में स्वच्छता अभियान चलाया

भीरगंज, अमृत विचार : राजेन्द्र प्रसाद डिग्री कॉलेज में स्वच्छता ही सेवा का आयोजन किया गया। कार्यक्रम के अंतर्गत रोसर्स रेंजर्स एवं एनएसएस इकाई के स्वयंसेवकों ने स्वच्छता का संदेश देने को दीवार लेखन गतिविधि में सक्रिय रूप से भाग लिया। जिहाशियों ने रंग-बिरंगे चित्रों और नारों के माध्यम से लोगों को स्वच्छता, पर्यावरण संरक्षण तथा सामाजिक जागरूकता का संदेश दिया। रसूलाल डॉ. ममता रंजन तथा बी. के. प्रधान द्वारा संयुक्त रूप से किया गया। कार्यक्रम में सहायक आचार्य संदीप तिवारी, दीपांकर राव सचिन गिरी वीरेंद्र शर्मा ने छात्रों के उत्साह की सराहना की। कार्यक्रम प्राचार्य प्रो. एसके सिंह के निर्देशन में हुआ।

100 मीटर पीछे लगंगी पटाखे की दुकानें

भोजीपुरा, अमृत विचार : दीपावली पर कस्बे में लगने वाले पटाखा बाजार का एसडीएम सदर प्रमोद कुमार और क्षेत्राधिकारी अग्निशमन मनु शर्मा ने संयुक्त निरीक्षण किया। उन्होंने सुरक्षा कारणों से पूर्व निर्धारित स्थल पर लग्ी दुकानों को हटाकर लगभग 100 मीटर पीछे स्थानांतरित करने का निर्देश दिया

रामलीला में खर दूषण वध का मंचन

फतेहगंज पूर्वी, अमृत विचार : फतेहगंज पूर्वी में आयोजित रामलीला महोत्सव में भगवान राम की पत्नी सीता ,अनुज लक्ष्मण के साथ पंचवटी आने, यहां खर और दूषण का वध करने, सीता हरण आदि के दृश्य मंचन किया गया। इस दौरान मेला अध्यक्ष पवन राज मिश्रा, कामराज मिश्रा, कमेटी के यशपाल रामू, प्रदीप पंडित, वैभव पांडेय, अजय गुप्ता, हरशिश गुप्ता, समेत पदाधिकारी मौजूद रहे।

युवा क्रिकेटर जैनुल अंसारी ने लगाया दोहरा शतक

नवाबगंज, अमृत विचार : युवा क्रिकेटर जैनुल अंसारी ने टी-20 मैच में नाबाद दोहरा शतक लगाकर जलवा कायम कर दिया। रविवार को फरीदपुर के केपीएस ग्राउंड पर हुए जैनुल अंसारी। इण्डिविजुअल टी - 20 मैच में इलेवन हेवंस क्रिकेट क्लब की ओर से खेलते हुए जैनुल ने 72 गेंदों में नाबाद दोहरा शतक जड़ा। टीम की तरफ से ओपनिंग बल्लेबाजी करने उतरे जैनुल ने 72 गेंदों पर 201 रनों की नाबाद पारी खेली और क्यू एन क्लब की टीम को आसानी से हरा कर मैच जीत लिया। इलेवन हैवन 266 रनों के जबाब में क्यू एन क्लब की टीम 184 रनों पर सिमट गई।



कोल्हुओं से निकल रहा धुआं बना खतरा एसडीएम ने प्रदूषण विभाग को कार्रवाई के लिए लिखा पत्र, कोल्हू में जलाए जा रहे पुराने कपड़े

संवाददाता, नवाबगंज

अमृत विचार : कोल्हू में कपड़े जलाकर गुड़ बनाकर हवा को जहरीली किया जा रहा है। गांव के लोगों के साथ साथ हाईवे पर चलने वाले राहगीर भी काले धुएं का गुबार देखकर वाहनों के शीशे चढ़ाकर निकल रहे हैं। यह हाल बरेली पीलीभीत हाईवे का है। इस मामले में एसडीएम ने प्रदूषण विभाग को कार्रवाई के लिए पत्र लिखा है।

क्षेत्र में चीनी मिले अभी चली नहीं है और चीनी मिलों की भुगतान के मामले में धूमिल होती छवि से किसानों का रूझान कोल्हुओं की तरफ मुड़ गया है। कम लेकिन नगद भुगतान होने के कारण किसान कोल्हुओं को अपना गन्ना बेचकर त्योहार की खुशियां मनाने की तैयारी कर रहे हैं। किसानों की इस मजबूरी का फायदा कोल्हू संचालक उठा रहे हैं और उनसे कम दाम में गन्ना खरीद कर प्रदूषण फैलाते हुए गुड़ बना रहे हैं। गुड़ बनाने में भट्ठी



हाईवे पर काले धुएं से राहगीर प्रभावित हो रहे।

● अमृत विचार

में गन्ने की खोई की जगह कपड़े और टायर जला रहे हैं। इससे उठने वाला काला धुंआ वातावरण को प्रदूषित कर रहा है।

नगर क्षेत्र से सटे गांव गरगइया में हाइवे निकट गन्ने के एक दर्जन से अधिक कोल्हुओं पर गुड़ बनाने के लिए गन्ने की खोई की जगह गंदा कपड़ा और सड़ा-गला मोम जलाया जा रहा है। इससे भट्टियों से गहरा काला और जहरीला धुआँ निकल रहा है, इससे पर्यावरण के

साथ साथ ग्रामीणों और राहगीरों के स्वास्थ्य पर भी गंभीर असर डाल रहा है।

ग्रामीण बताते हैं कि रात दो बजे से कोल्हू शुरू हो जाते हैं और शाम छह बजे तक चलते हैं। इनमें गंदे कपड़ों की कतरन के साथ साथ आग तेज करने के लिए खराब क्वालिटी का मोम और पुराने टायर तक प्रयोग किए जा रहे हैं। हाईवे पर हर रोज शाम के समय आसमान पर उड़ता काला धुएं के बीच से

अधूरे ओवरहेड टैंक से गांव में पानी की आपूर्ति नहीं



अधूरा पड़ा ओवरहेड टैंक का निर्माण कार्य।

● अमृत विचार

संवाददाता, शेरगढ़

अमृत विचार : हर घर नल-हर घर जल योजना गांव प्रहलादपुर वासियों के लिए छलावा साबित हो रही है। ग्राम पंचायत शाहपुर में ओवरहेड टैंक का निर्माण किया जा रहा है लेकिन दो साल बाद भी ओवरहेड टैंक का निर्माण पूरा नहीं हो सका है। जिसके चलते प्रहलादपुर के ग्रामीणों को पानी

नहीं मिल पा रहा है। भाकियू ब्लाक अध्यक्ष सचिन पाठक ने बताया कि गांव शाहपुर से ही सिसौना और प्रहलादपुर को पानी की सप्टाई होती है। शाहपुर से प्रहलादपुर की दूरी डेढ़ किलोमीटर है जबकि सिसौना से प्रहलादपुर की दूरी 500 मीटर है। ऐसे में सिसौना को तो पानी की आपूर्ति हो रही है लेकिन प्रहलादपुर में पानी की सप्टाई नहीं हो पा रही है।

परामर्श केंद्र की पहल से दो परिवारों का फिर जुड़ा रिश्ता

आंवला, अमृत विचार : थाना आंवला के मध्यस्थता परामर्श केंद्र की पहल से दो परिवारों में टूटते रिश्तों में फिर से मेल-मिलाप हो गया। बुधवार को केंद्र में प्राप्त दो पारिवारिक विवादों में अध्यक्ष और सदस्यों ने काउंसिलिंग कर दोनों पक्षों में सुलह कराई।

केंद्र में आए मामलों में कोमल आर्या पुत्री स्व. कृष्णा आर्या निवासी मोहल्ला गंज कुरैशियान आंवला तथा रीतू पुत्री स्व. नरेशपाल निवासी ग्राम पिपरिया उपराला थाना सिरौली शामिल थीं। दोनों परिवारों के पति-पत्नी के रिश्ते टूटने के कगार पर थे, जिनको परामर्श के माध्यम से मिलाया गया। केंद्र की टीम में अध्यक्ष जय गोविंद सिंह, सदस्य रमाकांत तिवारी एडवोकेट, रामदीन सागर, योगेश माहेश्वरी, रजिया सुल्तान, शोखी अग्रवाल, शोभना अग्रवाल, सीमा राजारे।

पिपरिया उपराला में जलाया रावण का पुतला

संवाददाता, गुलड़िया

अमृत विचार : बुधवार को पिपरिया उपराला गांव में चल रही रामलीला का बुधवार की शाम को समापन हुआ। इस दौरान रावण का पुतला दहन किया गया। पुतला दहन के दौरान दर्शकों की भारी भीड़ रही। पुतला दहन के बाद बच्चे और बड़े उनकी अस्थियों को उठाने के लिए दौड़ पड़े।

रामलीला मेले के साथ-साथ पिछले तीन दिन से लगातार दंगल का भी आयोजन रामलीला कमेटी के द्वारा किया जा रहा था। इनमें विजेता रहे चन्दकेश निवासी बरखेड़ा पीलीभीत, राजा मेरठ, स्टील बाँड़ी बरखेड़ा, काला पहलवान भी विजेता रहे। रामलीला मेला कमेटी के अध्यक्ष धीरेंद्र सिंह, प्रबंधक नरेश पाल सिंह



धू-धूकर जलता रावण का पुतला।

, रविंद्र सिंह, कृष्ण पाल, अरविंद, ऋषिपाल, देवकी, दीप चौहान आदि लोग मौजूद रहे।

डांडिया नाइट में झूमे शिक्षक-छात्र

संवाददाता, रिठौरा

अमृत विचार : राजश्री ग्रुप ऑफ इंस्टिट्यूशन में बुधवार को दिवाली महोत्सव पर डांडिया नाइट सीजन 4 का आयोजन किया गया। इसमें डीजे बरखा की संगीतमय धुनों पर संस्थान में मौजूद सभी दर्शकों को झूमने पर मजबूर कर दिया।

इससे पूर्व इंटर स्कूल डांस कंपटीशन के तहत बेदी इंटरनेशनल स्कूल, दिल्ली पब्लिक स्कूल, गुलाब राय मोटेसरी स्कूल, आर्मी पब्लिक स्कूल के बच्चों ने एक से बढ़कर एक मनमोहक समूह नृत्य पेश किये। जिसमें प्रथम स्थान पर बेदी इंटरनेशनल स्कूल द्वितीय स्थान पर जी आर एम डोहरा रोड तृतीय स्थान पर जीआरएम रहा। विजेता प्रतिभागियों को संस्थान के चैयरमैन राजेंद्र कुमार अग्रवाल ने ट्रॉफी, प्रशस्ति पत्र और मेडल से सम्मानित किया। कार्यक्रम का



राजश्री इंस्टिट्यूशन में डांडिया नाइट में डीजे के साथ थिरकती महिलाएं।

रिठौरा में हुआ कार्यक्रम, छात्र छात्राओं ने भी किया धमाल

शुभारंभ संस्थान के चैयरमैन राजेंद्र कुमार अग्रवाल, सचिव राकेश कुमार अग्रवाल, प्रबंध निदेशक रोहन बंसल ने किया। विद्यालयों से आए स्कूली छात्रों ने लोक लुभावन शैली में भारतीय परंपरागत परिधान पहनकर मनमोहक नृत्य पेश किये। कार्यक्रम के द्वितीय

सायंकालीन सत्र में डांडिया नाइट के तहत विभिन्न प्रतियोगिताओं का आयोजन किया गया। इस सत्र पर दिल्ली से आई डीजे बरखा ने लाइव डीजे, ओपन एयर शो, लाइव डोल और डांस परफॉर्मेंस में राजश्री संस्थान परिसर के वातावरण से आगे स्कूली छात्रों ने लोक लुभावन शैली में भारतीय परंपरागत परिधान पहनकर मनमोहक नृत्य पेश किये। कार्यक्रम के द्वितीय



कोल्हू की भट्ठी पर डाले जाने वाले कपड़ों की गठरी।

● अमृत विचार

गौंव में प्रदूषण को लेकर लगातार शिकायतें मिल रही थीं, इसलिए प्रदूषण विभाग को पत्र भेज दिया गया है। जल्द ही जांच कर दोषियों पर सख्त कार्रवाई की जाएगी।

-उदित पवार, एसडीएम

राहगीर के साथ साथ जनप्रतिनिधि भी गुजरते हैं लेकिन इसे धुएं को बंद कराने के लिए किसी ने पहल नहीं की है। ग्रामीणों ने बताया कि यह गैरकानूनी प्रथा कई वर्षों से चल रही है, लेकिन प्रशासनिक कार्रवाई न

पुलिस ने 6 बाइक चोरों से 8 बाइकें बरामद कीं

संवाददाता, आंवला

अमृत विचार : पुलिस ने वाहन चेकिंग के दौरान चोरी की तीन बाइकें बेचने जा रहे छह लोगों को गिरफ्तार किया है। उनके पास से चोरी की पांच और बाइकें बरामद हुई हैं। पुलिस ने रिपोर्ट दर्ज कर आरोपियों को जेल भेजा है।

क्षेत्राधिकारी आंवला नितिन कुमार ने घटना का खुलासा करते हुए बताया कि पुलिस टीम ने आंवला बिसौली रोड स्थित मजार के समीप वाहन चेकिंग के दौरान तीन मोटरसाइकिलों पर सवार छह सदिग्ध व्यक्तियों को रोका। जब उनसे वाहनों के कागजात मांगे गए तो वे घबराने लगे। ई-चालान ऐप पर चेक करने पर पता चला कि तीनों बाइकें अन्य व्यक्तियों के नाम पर पंजीकृत हैं। यहभी खुलासा हुआ कि ये बाइकें मुरादाबाद, शाहजहांपुर और बरेली से चुराई गई थीं।

गिरफ्तार आरोपियों में आकाश



चिमनी से निकलता जहरीला धुआं।

होने से कोल्हू मालिक भी मनमानी कर रहे हैं।



पुलिस हिरासत में बाइक चोर और जानकारी देते सीओ और प्रभारी निरीक्षक।

● अमृत विचार

बरेली, शाहजहांपुर और मुरादाबाद से चुराई बाइकें

निवासी ग्राम लच्छिमपुर आंवला, मुकेश निवासी हरदासपुर थाना सिरौली, महेन्द्र निवासी लच्छिमपुर थाना आंवला, कमरुद्दीन निवासी हरदासपुर थाना सिरौली, असलम निवासी ग्राम रुद्रपुर थाना खीरी जिला खीरी और सलमान निवासी ग्राम रुद्रपुर

थाना खीरी जिला खीरी शामिल हैं। पुलिस की सख्त पृष्ठताछ में आरोपियों ने न केवल मौजूदा तीन बाइकों की चोरी स्वीकार की बल्कि पांच और मोटरसाइकिल चुराने की भी बात कबूली। उनकी निशानदेही पर पुलिस ने मनौना गांव के पास स्थित बंद ईंट भट्टे से बाकी पांच बाइकें भी बरामद कर लीं। क्षेत्राधिकारी ने बताया कि उक्त लोग गिरोह के रूप में

कार्य करते हैं। इनमें कुछ मिस्त्री भी हैं। जोकि बाइक चोरी करने के कुछ घंटे में ही इंजन, नम्बर प्लेट आदि बदलकर बाइक को पूरी तरह परिवर्तित कर देते हैं। जिससे बाइक पहचान में न आ सके। उन्होंने बताया कि उक्त गिरोह पर गैंगस्टर की कार्रवाई की जायेगी। पुलिस के अनुसार इन सभी आरोपियों पर पहले से ही कई अपराधिक मुकदमे दर्ज हैं।

न्यूज डायरी

सड़क सुरक्षा नियमों का पालन करने वाले बाइक सवारों को दिए हेलमेट

भोजीपुरा, अमृत विचार : नैनीताल हाइवे पर टोल प्लाजा व उपसां ने संयुक्त रूप से सड़क जागरूकता कार्यक्रम का आयोजन किया। इसमें यातायात नियमों का पालन करने वाले पांच बाइक सवारों को हेलमेट दिए गए। कार्यक्रम में सीओ यातायात अंजनी कुमार तिवारी, एस आई ट्रैफिक विनोद शर्मा ट्रैफिक रूल एक्सपर्ट एस आई जितेन्द्र कुमार ने सड़क सुरक्षा के टिप्स दिये। कार्यक्रम के दौरान यातायात नियमों के पर्व व वाहनों के पीछे रेडियम स्टिकर चिपकाए। सीओ ने कहा कि यातायात नियमों का पालन करके सुरक्षित रहें। कार्यक्रम में परियोजना प्रबंधक मंगेश रुगाले, अपराध निरीक्षक धर्मेश कुमार यादव, जितेन्द्र कुमार उपवास, संदीप यादव, उमाशंकर पांडेय ने यातायात नियमों का पालन करने वाले पांच बाइक सवारों हेल्मेट प्रदान किए।



खेलकूद प्रतियोगिताओं में छात्राओं का दबदबा

रिठौरा, अमृत विचार : पब्लिक स्कूल में एक दिवसीय स्कूल स्तरीय खेलकूद प्रतियोगिता हुई। इसमें जूनियर वर्ग में क्रिकेट टूर्नामेंट में बालक वर्ग में शहनवाज की टीम ने 6 विकेट से जीत दर्ज की। मैन आफ-द-मैच अब्दुल कादिर रहे। वहीं बालिका वर्ग में खो-खो में भावना पांडेय, कबड्डी में कनिष्ठा गुप्ता, एवं चार सी मीटर की लंबी दौड़ में फिजा प्रथम, शिवानी द्वितीय, भावना पांडेय तृतीय स्थान पर रहीं। विजयी टीमों को ट्रॉफी एवं मेडल देकर सम्मानित किया गया। इस दौरान खेल शिक्षक रेहान खान, दिव्य मोहन भटनगर, दीपिका बनर्जी प्रज्ञा गुप्ता, रुबी गंगवार रहे।

भाकियू ने उपजिलाधिकारी को सौंपा ज्ञापन

भीरगंज नवाबगंज, अमृत विचार : भाकियू के नेतृत्व में किसानों ने बुधवार को उपजिलाधिकारी को ज्ञापन सौंपा। किसानों ने मांग की कि उन्हें समय-समय पर एनपीके और डीएपी खाद उपलब्ध कराई जाए, ज्ञापन देने वालों में नवाबगंज के हरिशंकर गंगवार , हरदेव सिंह, सुरेश चंद, सोहन लाल, तुलाराम, राकेश, रविन्द्र पटेल। भीरगंज में तहसील अध्यक्ष राजन सिंह के नेतृत्व में बहुउद्देशीय प्राथमिक ग्रामीण सहकारी समिति गहवरा में सचिव पर आरोप लगाते हुए धांधली को लेकर प्रदर्शन किया। फाजिल खान, तुलाराम, मथुरा प्रसाद, देवेंद्र दिवाकर, प्रमोद कुमार, सूर्य प्रकाश, भानु प्रताप, योगेंद्र रहे।

ब्लॉक प्रमुख ने लगवाए प्याऊ, विधायक ने उद्घाटन किया

बिथरी चैनपुर, अमृत विचार : क्षेत्र पंचायत निधि से बिथरी में थाना गेट और सेदुपुर कुर्मियान में जिला कारागार में लगे प्याऊ का उद्घाटन बुधवार को बिथरी विधायक डॉ राघवेंद्र शर्मा और ब्लॉक प्रमुख प्रतिनिधि हरेंद्र पटेल ने किया। हरेंद्र पटेल ने बताया थाने में जाने वाले फरियादियों, पुलिसकर्मियों समेत ग्रामीणों को शुद्ध जल पिलाने के लिए ये प्याऊ लगवाए गए हैं। ब्लॉक क्षेत्र में अब तक करीब 25 से ज्यादा ग्राम पंचायतों में प्याऊ लगाए जा चुके हैं। इस दौरान थाना प्रभारी सोपी शुक्ला, कपिल पटेल, राजीव कुमार, मुकेश शर्मा, पंकज पटेल, सौरभ पटेल, सोनु पटेल आदि मौजूद रहे।



नगर निगम ने शहर से हटाया अतिक्रमण, नोकझोंक हुई

बटलर प्लाजा, कार बाजार और सिविल लाइंस में चलाया अभियान

कार्यालय संवाददाता, बरेली

अमृत विचार : नगर निगम की टीम ने बुधवार को सिविल लाइंस, बटलर प्लाजा और कार बाजार से अतिक्रमण हटाया। निगम की कार्रवाई से दुकानदारों में खलबली मच गई। इस दौरान छह हजार रुपये जुर्माना भी वसूला गया। एक दुकानदार से टीम की

●**टीम ने सामान किया जब, छह हजार रुपये का जुर्माना भी वसूला**



शहर में अतिक्रमण हटती नगर निगम की टीम।

●**अमृत विचार**

दुकानदार ने टीम पर पिटाई का लगाया आरोप

कार बाजार में कार्रवाई के दौरान टीम की एक दुकानदार से नोकझोंक हो गई। दुकानदार अतिकार्य सिंह और राज सिंह ने आरोप लगाया कि दुकान के अंदर रखा सामान भी टीम उठाने लगी तो उन्होंने वीडियो बनाया शुरू किया। जिससे अतिक्रमण करने वाली टीम हमलावर हो गई। इतना ही नहीं आंख पर थपड़ भी जड़ दिया। इसके बाद कई सपा नेता मौके पर पहुंच गए। राजस्व निरीक्षक पर आरोप लगाया कि वह अक्सर कार्रवाई के नाम पर भारपीट करते हैं। इस मामले में पार्षदों ने सीओ प्रथम को तहरीर भी देने की बात कही है।

ने भी अपना सामान समेट लिया, जो नहीं समेट पाए उनके ठेले और सामान को जब्त कर लिया। निगम

के अधिकारियों ने चेतावनी दी है कि आगे से अतिक्रमण किया तो कठोर कार्रवाई की जाएगी।

अमृत विचार

दिवाली पर निःशुल्क सिलेंडर मिलने पर महिलाएं हुई खुश

कार्यालय संवाददाता, बरेली

अमृत विचार: प्रधानमंत्री उज्ज्वला योजना के तहत दिवाली के मौके पर सरकार की तरफ से पात्र महिलाओं को निशुल्क सिलेंडर दिए जाएंगे। इसके तहत बुधवार को मुख्यमंत्री योगी आदित्यनाथ ने लखनऊ स्थित लोक भवन सभागार से पात्र परिवारों को गैस सिलेंडर रिफिल सस्मिडी वितरण अभियान की शुरुआत की। कार्यक्रम का कलेक्ट्रेट सभागार में लाइव प्रसारण हुआ। कार्यक्रम में मुख्य अतिथि मेयर डॉ. उमेश गौतम शामिल हुए। उन्होंने लाभार्थियों को सस्मिडी का प्रतीकात्मक चेक वितरित किए। दिवाली के मौके



उज्ज्वला योजना के लाभार्थियों के साथ मेयर डॉ. उमेश गौतम।

●**अमृत विचार**

एडवोकेट अनिल के समर्थन में सर्व समाज के लोग सड़क पर उतरे

बरेली, अमृत विचार: समाज और विधि से संबंधित मुद्दों पर दिए गए वक्तव्यों को लेकर दबाव, धमकियों एवं उत्पीड़न का सामना करने वाले ग्वालियर के वरिष्ठ अधिवक्ता अनिल मिश्रा के समर्थन में बुधवार को बड़ी संख्या में सर्व समाज बरेली से जुड़े लोग कलेक्ट्रेट पहुंचे और अनिल मिश्रा के विरुद्ध दर्ज की गई एससी-एसटी की रिपोर्ट और उत्पीड़न का विरोध जताया। लोगों ने अनिल मिश्रा के संवैधानिक अभिव्यक्ति अधिकार एवं सुरक्षा को लेकर राष्ट्रपति को संबोधित जापान नगर मजिस्ट्रेट अलंकार अग्निहोत्री को सौंपा।

सर्व समाज बरेली के लोगों ने कहा कि हाल ही में ग्वालियर के वरिष्ठ अधिवक्ता अनिल मिश्रा ने समाज और विधि से संबंधित मुद्दों पर वक्तव्य दिया। उन्होंने वक्तव्यों में किसी भी प्रकार की असंवैधानिक, अपमानजनक या हिंसक भाषा का प्रयोग नहीं किया है। बावजूद उसके उन्हें आलोचना, दबाव, धमकियों का सामना करना पड़ रहा है, जो

●**कलेक्ट्रेट पहुंचकर एससी-एसटी एक्ट में दर्ज किए गए मुकदमे का विरोध जताया**



एडवोकेट अनिल मिश्रा पर दर्ज हुए मुकदमे का कलेक्ट्रेट पर विरोध जताते लोग।

चिंताजनक है। अधिवक्ता न्यायिक व्यवस्था की बौद्धिक रीढ़ हैं, उनकी स्वतंत्र आवाज को दबाना लोकतंत्र की आत्मा को आहत करता है। राष्ट्रपति से अनिल मिश्रा के विरुद्ध किसी प्रकार की दमनात्मक या अनुचित कार्रवाई न करने, उनकी सुरक्षा को लेकर तत्काल उचित कदम उठाए जाने की मांग उठाई।

बा विद्यालय में हुई करियर कार्यशाला

मीरगंज,अमृत विचार : मिशन शक्ति अभियान के अंतर्गत कस्तूरबा गांधी आवासीय बालिका विद्यालय सिधौली में करियर कार्डसिलिंग व जागरूकता की कार्यशाला आयोजित की गई। इस दौरान बालिकाओं को करियर व विभिन्न प्रकार की महिलापरक योजनाओं की जानकारी देकर उनका मार्गदर्शन किया। कार्यक्रम में एसडीएम, सीओ ,थाना प्रभारी प्रयागराज सिंह, महिला पुलिस सब इंस्पेक्टर सहित मिशन शक्ति टीम और विद्यालय की प्रधानाचार्या मौजूद रहीं।

बहू बेटे ने मां को पीटा 17 दिन बाद रिपोर्ट

कैंट, अमृत विचार : थाना क्षेत्र के चौबारी गोटिया निवासी संजय देवी ने बताया, कि 29 अगस्त की सुबह पुत्रवधू रीता देवी ने गंदा कचरा उनके आंगन में डाल दिया। विरोध करने पर पुत्रवधू, बेटे राकेश तथा एक अन्य व्यक्ति ने उनके साथ मारपीट की। पुलिस ने 17 दिन बाद मंगलवार को रिपोर्ट दर्ज की है।

बफैलो मीट में नहीं निकला वायरस का प्रभाव

कार्यालय संवाददाता, बरेली

अमृत विचार : गोरखपुर से हाल ही में मिले बफैलो मीट (भैंस के मांस) के सैंपल की जांच रिपोर्ट ने राहत भरी खबर दी है। भारतीय पशु चिकित्सा अनुसंधान संस्थान (आईवीआरआई) के वैज्ञानिकों की ओर से की गई जांच में किसी भी प्रकार के वायरस का प्रभाव नहीं मिला है। बर्ड फ्लू की भी पुष्टि नहीं हुई है। दरअसल, कई जानवरों की मौत के बाद गोरखपुर प्राणी उद्यान केंद्र से मीट के सैंपल जांच के लिए आईवीआरआई भेजे गए थे। जांच रिपोर्ट में बताया गया

●**आईवीआरआई के वैज्ञानिकों ने की जांच, बर्ड फ्लू की भी पुष्टि नहीं**

कि सैंपल में किसी भी प्रकार का वायरल संक्रमण नहीं है। हालांकि, पूरी सतर्कता बरतते हुए वैज्ञानिकों ने अन्य बैक्टीरियल परीक्षण भी शुरू कर दिए हैं, ताकि किसी प्रकार का संक्रमण या खाद्य जनित रोग न फैल सके। प्राणी उद्यान केंद्र के अधिकारियों के अनुसार कुछ भैंसों में असामान्य लक्षण दिखाई देने पर मांस के नमूने जांच के लिए भेजे गए थे।

प्रारंभिक रिपोर्ट आने के बाद पशुपालन विभाग ने राहत की

●**हाल ही में गोरखपुर प्राणी उद्यान केंद्र से भेजे गए थे सैंपल**

सांस ली है। विशेषज्ञों ने बताया कि बर्ड फ्लू जैसी संक्रामक बीमारियां अक्सर पशु उत्पादों के माध्यम से फैल सकती हैं, इसलिए एहतियात के तौर पर ऐसे सैंपलों की विस्तृत जांच आवश्यक होती है। आईवीआरआई के वैज्ञानिकों ने स्पष्ट किया है कि इस समय गोरखपुर क्षेत्र में किसी भी वायरल संक्रमण का खतरा नहीं है। फिलहाल, बैक्टीरियल रिपोर्ट आने के बाद अंतिम निष्कर्ष जारी किया जाएगा।

भैंसों की मौत के बाद पीड़ित का अफसरों पर आरोप

बिशारतगंज, अमृत विचार : आबादी क्षेत्र में गुजर रही 11 हजार वोल्ट की हाई टेंशन लाइन से एक माह पूर्व हुए हादसे में मजदूर धर्मेन्द्र मौर्य को दो भैंसों की हुई मौत के बाद बिजली अफसरों ने लाइन बंद करने और मदद का आश्वासन दिया था लेकिन अब उसी लाइन को दोबारा जोड़ने की तैयारी की जा रही है।

धर्मेन्द्र मौर्य ने अधीक्षक अभियंता बरेली, ऊर्जामंत्री , जिलाधिकारी को शिकायत भेजकर आरोप लगाया है कि यह लाइन बिना स्वीकृत एस्टीमेट के केवल दो प्रभावशाली द्यूबवेल धारकों के लिए चलाई जा रही है, जबकि इससे करीब 50 घरों की सुरक्षा खतरे में है। उन्होंने बताया कि इन द्यूबवेल धारकों द्वारा विभागীয় कर्मचारियों को हार माह सुविधा शुल्क दिया जाता है।

शौर्य ने पिस्टल के चार इवेंट में नेशनल के लिए क्वालिफाई किया

बरेली, अमृत विचार: देहरादून में आयोजित 44वीं नॉर्थ जोन प्री नेशनल शूटिंग चैंपियनशिप में बरेली के निशानेबाज शौर्य सिंह ने पिस्टल वर्ग के चारों इवेंट में शानदार प्रदर्शन करते हुए 68वीं नेशनल शूटिंग चैंपियनशिप के लिए क्वालिफाई कर लिया है। सिर्फ 13 साल की आयु में पिस्टल के चार इवेंट में क्वालिफाई करने वाले शौर्य उत्तर प्रदेश के पहले और एकमात्र शूटर बन गए हैं।

शौर्य सेंट एड्यूस स्कूल के कक्षा सात के छात्र हैं। उन्होंने 10 मीटर एयर पिस्टल सब यूथ मैन वर्ग में 355 अंक, 25 मीटर 0.22 स्पोर्ट्स पिस्टल यूथ वर्ग में 300 में से 274 अंक, 25 मीटर 3.02 बोर सेंटर फायर सीनियर मैन वर्ग में 300 में से 274 अंक और 50 मीटर 0.22 बोर फ्री पिस्टल जूनियर मैन वर्ग में 300 में से 246 अंक हासिल किये। शौर्य के कोच उनके पिता देवव्रत सिंह हैं, जो स्वयं नेशनल पिस्टल शूटर और इंटरनेशनल शूटिंग



शौर्य सिंह।

●**कम उम्र में 44वीं नॉर्थ जोन प्री नेशनल शूटिंग चैंपियनशिप में किया बेहतरीन प्रदर्शन**

स्पोर्ट्स फेडरेशन आईएसएसएफ से डी ओर सी लेवल कोच हैं। देवव्रत सिंह ने बताया कि इस प्रतियोगिता में उत्तर भारत के आठ राज्यों से लगभग 8500 निशानेबाजों ने हिस्सा लिया। शौर्य की इस उपलब्धि पर नेशनल शूटर व कोच नेहा, बरेली शूटिंग अकादमी के कोच अमित यादव, यूपी स्टेट राइफल एसोसिएशन के जनरल सेक्रेटरी जीएस सिंह और उपाध्यक्ष महिपाल सिंह यादव ने बधाई दी।

ताइक्वांडो प्रतियोगिता में जिले के खिलाड़ियों ने जीते 19 पदक

कार्यालय संवाददाता, बरेली

अमृत विचार: ग्रेटर नोएडा के विजय सिंह पथिक स्टेडियम में आयोजित यूपी स्टेट 41वीं सीनियर राज्य वरिष्ठ क्योरुगी, पूमसे प्रतियोगिता एवं आठवीं कैडेट क्योरुगी पूमसे ताइक्वांडो प्रतियोगिता में शानदार प्रदर्शन करते हुए जिले के खिलाड़ियों ने 19 पदक हासिल किये। जिले के 50 खिलाड़ियों ने इसमें प्रतिभाग किया।

प्रतियोगिता में सब-जूनियर गर्ल्स अंडर 27 किलो में ताशी पलयाल ने गोल्ड, अंडर 50 किलो में माही खान ने गोल्ड, सब-जूनियर बॉयज 26 किलो में अनंभ सक्सेना ने सिल्वर, सब-जूनियर 32 किलो में शिव शेखर गुप्ता ने गोल्ड, सब-जूनियर बॉयज 50 किलो में शाहजेब खान ने गोल्ड, सब-जूनियर बॉयज 52 किलो में मानस गंगवार ने सिल्वर, कैडेट बॉयज 37 किलो में मोहम्मद शान सैफी ने गोल्ड, कैडेट बॉयज 45 किलो में चित्रांश देव ने गोल्ड, कैडेट बॉयज 47



ताइक्वांडो प्रतियोगिता में पदक जीतने वाले खिलाड़ी।

●**अमृत विचार**

●**ग्रेटर नोएडा में हुई प्रतियोगिता में 50 खिलाड़ियों ने किया था प्रतिभाग**

किलो में आयुष यादव ने गोल्ड, कैडेट बॉयज 50 किलो में अक्षत श्रीवास्तव ने गोल्ड, कैडेट बॉयज 50 किलो शोएब खान ने सिल्वर, कैडेट बॉयज 57 किलो विवेक शाक्य ने गोल्ड, कैडेट गर्ल्स 35 किलो में संस्कृति भारती ने गोल्ड, सीनियर बॉयज 51 किलों में कैफ खान ने सिल्वर, फ्रेशर सब-जूनियर गर्ल्स में नाइरा खान

ने सिल्वर, फ्रेशर सब-जूनियर गर्ल्स में अक्षरा चौधरी ने गोल्ड, फ्रेशर सब-जूनियर बॉयज में उत्कर्ष साहू ने गोल्ड, फ्रेशर सब-जूनियर बॉयज में अक्षत कन्नौजिया ने सिल्वर, इंडिविजुअल पूमसे में उपासना ने कांस्य पदक हासिल किये। उत्तर प्रदेश ताइक्वांडो एसोसिएशन के महासचिव अनिल कुमार ने खिलाड़ियों का उत्साह वर्धन किया। विजेता खिलाड़ी बरेली में कैडेट और सीनियर राष्ट्रीय प्रतियोगिता में प्रतिभाग करेंगे।

हज के प्रशिक्षण के लिए 20 तक आवेदन मांगे

बरेली, अमृत विचार: हज कमेटी ऑफ इंडिया, मुम्बई ने हज 2026 के यात्रियों को प्रशिक्षण प्रदान देने के लिए प्रशिक्षकों के चयन लिए ऑनलाइन आवेदन मांगे हैं। राज्य हज समिति के सचिव एवं कार्यपालक अधिकारी मौलाना अली मियां की ओर से इस संबंध में जिला अल्पसंख्यक कल्याण अधिकारी को पत्र लिखा गया है।

जिला अल्पसंख्यक कल्याण अधिकारी लालमन ने बताया कि ऑनलाइन आवेदन 7 अक्टूबर से शुरू हो चुके हैं और अंतिम तिथि 20 अक्टूबर है। ऑनलाइन आवेदन हज कमेटी ऑफ इंडिया की वेबसाइट पर किया जाएगा। कमेटी की ओर से कंप्यूटर बेस्ड परीक्षा (सीबीटी) 8 नवंबर को आयोजित की जाएगी। इसमें चयनित परीक्षार्थियों का साक्षात्कार नवंबर के द्वितीय सप्ताह में होगा। चयनित प्रशिक्षकों का दो दिवसीय प्रशिक्षण मुम्बई में नवंबर के चौथे सप्ताह में होगा। केवल ऑनलाइन

आवेदन स्वीकार किये जाएंगे। 150 हज आवेदकों पर 1 प्रशिक्षक का चयन किया जाएगा। पुरुष-महिलाओं प्रशिक्षकों का चयन हज लिये ऑनलाइन आवेदन मांगे हैं।

आवेदकों की न्यूनतम शिक्षा इंटरमीडिएट या समकक्ष होना आवश्यक है। स्नातक में सूचना तकनीकी का ज्ञान होने वाले को वरीयता दी जाएगी। प्रशिक्षक के लिए आवेदक की आयु 7 अक्टूबर को 25 से 60 वर्ष के मध्य होना आवश्यक है। आवेदक के खिलाफ कोई आपराधिक प्रकरण कार्रवाई लंबित न हो। पिछले पांच वर्षों में हज किया होना आवश्यक है। अंग्रेजी, हिन्दी, उर्दू और स्थानीय भाषा बोलने समझने में निपुण हो। सीबीटी 100 अंक और साक्षात्कार 20 अंक के संयुक्त अंकों की मेरिट के आधार पर चयन होगा। उत्तीर्ण होने के लिए दोनों में अलग-अलग न्यूनतम 50 प्रतिशत अंक प्राप्त करना आवश्यक है।



सिटी डायरी

भारत को जानो प्रतियोगिता के विजेता सम्मानित



गंगवार, वंश गुप्ता को सात्वना पुरस्कार दिया गया। जूनियर वर्ग में कक्षा 6 के समक्ष अग्रवाल प्रथम, कक्षा 7 के दक्ष बेलवाल द्वितीय और आरोही सक्सेना तृतीय स्थान पर रही। गौरी तिवारी, सुमेधा मिश्रा, मान्या अग्रवाल . सैयद साद अली, आर्यन सिंह, तेजश्री शुक्ला, समृद्धि सक्सेना, स्वक्षा भारद्वाज, विहान अजमेरा, अक्षत खंडेलवाल, प्रिंशा अग्रवाल को सात्वना पुरस्कार दिया गया। संयोजक संजय नेगी और पांचाल नगरी शाखा से मनोज अग्रवाल, प्रवीण अग्रवाल और निशांत अग्रवाल ने विजेताओं को सम्मानित किया। प्रधानाचार्य रणवीर सिंह रावत ने आभार व्यक्त किया। संचालन अध्यापक रजनीश त्रिवेदी ने किया।

चौबारी मेले की तैयारियों का अफसरों ने लिया जायजा



बरेली, अमृत विचार : एसपी सिटी मानुष पारीक ने कार्तिक पूर्णिमा पर रामगंगा घाट पर आयोजित होने वाले चौबारी मेले की तैयारियों का बुधवार को जायजा लिया। उन्होंने कर्मियों को सुरक्षा, यातायात प्रबंधन से जुड़े निर्देश दिए। फोर्स की तैनाती और भीड़ प्रबंधन पर विशेष ध्यान देने को कहा गया। थाना कैंट व आसपास के थानों की संयुक्त टीम को सुरक्षा व्यवस्था के लिए तैनात किया जाएगा। इस दौरान अपर जिला मजिस्ट्रेट, एसडीएम सदर आदि मौजूद रहे।

प्रकाशोत्सव का आयोजन किया

बरेली, अमृत विचार : साहू रामस्वरूप महिला महाविद्यालय में वाणिज्य विभाग की ओर से प्रकाशोत्सव का आयोजन किया गया जिसमें छात्राओं ने रंगोली, वॉल हैंगिंग, डेकोरेटिव आइटम बनाए। इसके अलावा पानी पुरी का स्टाल लगाकर वाणिज्य के अंतर्गत मार्केटिंग स्किल्स को सिखा और उसका प्रवित्कल किया। कार्यक्रम प्राचार्य प्रो. अनुपमा मेहरोत्रा के निदेशन में किया गया। प्रतियोगिता का निर्णय प्रो. शशि शुक्ला और प्रो. रूचि गुप्ता ने किया। उन्होंने छात्रों के टीमवर्क की प्रशंसा की और छात्राओं को पुरस्कृत किया। कार्यक्रम में डॉ. प्रज्ञा रावत, डॉ. श्वेता अग्रवाल, डॉ. प्राप्ति अग्रवाल, अंजली, श्रुति मेहरोत्रा और मेहनाज आदि उपस्थित रहे।



मुझे सर नहीं कहें, मैं आपका भाई हूं : मोदी

बिहार विस चुनाव को लेकर नमो एप के माध्यम से भाजपा कार्यकर्ताओं के साथ प्रधानमंत्री ने किया ऑनलाइन संवाद

नई दिल्ली, एजेंसी

प्रधानमंत्री नरेन्द्र मोदी ने बुधवार को बिहार की एक महिला बूथ कार्यकर्ता से उन्हें ‘सर’ के बजाय ‘भैया’ कहकर संबोधित करने को कहा। उन्होंने बताया कि नारी शक्ति उनकी सबसे बड़ी ताकत, ढाल और प्रेरणा है। मोदी ने विश्वास व्यक्त किया कि 14 नवंबर को राज्य में चुनाव के नतीजे घोषित होने पर राष्ट्रीय जनतांत्रिक गठबंधन (राजग) की जीत के साथ बिहार एक और दिवाली मनाएगा और यह विजय सुनिश्चित करने में महिलाएं महत्वपूर्ण भूमिका निभाएंगी।

चुनावी राज्य के भाजपा कार्यकर्ताओं के साथ नमो एप के माध्यम से ऑनलाइन संवाद करते हुए, मोदी ने राज्य की महिलाओं से समूहों में बाहर निकल कर मतदान



● **मोदी ने महिलाओं से मतदान कर लोकतंत्र के त्योहार को मनाने का किया आग्रह**

करने, गाने गाकर और थाली बजाकर लोकतंत्र के इस त्योहार को मनाने का आग्रह किया। मोदी ने कहा कि इस बार, बिहार में दो दिवाली होने वाली है। सबसे पहले, लोगों ने जीएसटी के कारण नवरात्रि के पहले दिन दिवाली मनाई। अब, दिवाली 20 अक्टूबर को है, और हम उसे

हर बूथ कार्यकर्ता अपने क्षेत्र में मोदी	
<p>प्रधानमंत्री ने कहा कि हर बूथ कार्यकर्ता अपने क्षेत्र में मोदी है। उन्होंने कार्यकर्ताओं से सरकारी योजनाओं के बारे में मतदाताओं को उनकी ओर से गारंटी देने को कहा। उन्होंने कहा कि बिहार के बूथ कार्यकर्ताओं को अपने क्षेत्रों के परिवारों को विभिन्न सरकारी योजनाओं के वीडियो भी दिखाने और साझा करने चाहिए।” मोदी ने दावा किया कि आज बिहार का युवा ‘जंगल राज’ के दौर में क्या हुआ था, उससे अनजान है जब राज्य में नक्सलवाद फैला हुआ था। उन्होंने जोर दिया कि युवाओं को इसके बारे में बताया जाना</p>	<p>चाहिए। उन्होंने राष्ट्रीय जनता दल (राजद) शासन के संदर्भ में कहा कि भाजपा कार्यकर्ताओं को बिहार भर में लगने वाली उन प्रदर्शनियों में युवाओं को ले जाना चाहिए, जिनमें ‘जंगल राज’ के दौरान हुए अत्याचारों को दिखाया गया है। प्रधानमंत्री ने कहा कि उन लोगों को वापस सत्ता में आने का जोखिम नहीं ले सकते जो नक्सलवाद को फिर से सिर उठाने की अनुमति दे सकते हैं। यह बिहार के लोगों के वोटों की शक्ति है जिसने राज्य को राजद और कांग्रेस की दुरी नजरों से बचाया है।</p>

मनाने का रहे हैं। लेकिन इस बार, बिहार 14 नवंबर को राजग की जीत का जश्न मनाने के मूड में है। इसमें बिहार की बहनें और बेटियां प्रमुख भूमिका निभाएंगी। उन्होंने कहा कि नारी शक्ति मेरी सबसे बड़ी ताकत, ढाल और प्रेरणा है। उन्होंने बिहार की सभी बहनों और माताओं से अपील की कि वे समूह में वोट डालने जाएं

और लोकतंत्र का त्योहार मनाएं। प्रधानमंत्री ने बिहार में भाजपा के बूथ कार्यकर्ताओं से 23 अक्टूबर को भाई दूज पर अपने बूथ की सभी बहनों के लिए विशेष कार्यक्रम आयोजित करने और अपने-अपने क्षेत्रों की लखपति और झोन दीदी को सम्मानित करने के लिए भी कहा। मोदी ने बिहार में कार्यकर्ताओं से केंद्र और बिहार की

नीतीश कुमार सरकार द्वारा शुरू की योजनाओं के बारे में जागरूकता फैलाने के लिए हर घर जाने को कहा और एकजुट एनडीए, एकजुट बिहार – इससे बनेगी सुशासन की सरकार का नारा दिया। मोदी ने भोजपुरी में कार्यकर्ताओं का अभिवादन करने के बाद कहा कि जब हर बूथ मजबूत होता है, तभी पार्टी जीतती है।

नेशनल ड्रीफ त्रिपुरा: लोगों से झड़प में 3 मवेशी चोरों की मौत

अगरतला। त्रिपुरा में खोवाई जिले के सीमावर्ती गांव में बुधवार को दो पक्षों में हुई झड़प में मवेशी चुराने आए तीन बांग्लादेशियों की मौत हो गई और राज्य के दो निवासी घायल हो गए। ग्रामीणों ने पूर्वाह्न साढ़े 11 बजे भारत-बांग्लादेश सीमा के पास पद्माबिल इलाके में संदिग्ध मवेशी चोरों के समूह को घूमते देखा। चंपावहार थाना प्रभारी दिलीप देवबरमा ने ग्रामिणों का पीछा कर के पहले ले लिया। चंपावहार थाना प्रभारी दिलीप देवबरमा ने कहा कि जब उनसे रुकने के लिए कहा गया तो उन्होंने ग्रामीणों पर घातक हथियारों से हमला किया जिससे दो स्थानीय लोग घायल हो गए। खबर फैलते ही ग्रामीणों के समूह ने मवेशी चोरों का पीछा कर उन्हें पकड़ लिया और उन्हें पीटा, जबकि अन्य बांग्लादेशी भाग गए। पुलिस की टीम मौके पर पहुंची और उसने खून से लथपथ तीन शव बरामद किए। दो घायल ग्रामीणों को पास के अस्पताल में भर्ती कराया गया है।

डेटिंग एप: 16 महिलाओं सहित 17 लोग गिरफ्तार
कोलकाता। दक्षिणी कोलकाता के मिटो पार्क इलाके में डेटिंग एप से धोखाधड़ी में संलिप्तता के लिए 16 महिलाओं समेत 17 लोगों को गिरफ्तार किया गया है। पुलिस ने बुधवार को बताया कि आरोपियों ने उपयोगकर्ताओं को लुभाया और धोखाधड़ी की। उन्होंने कहा कि हमें गुप्त सूचना मिली थी, जिसके आधार पर हमने छापा मारा और कई इलेक्ट्रॉनिक उपकरण, बैंक दस्तावेज, रजिस्टर और कामकाज से जुड़ी अन्य सामग्री जब्त की। जांच और तलाशी अभियान अभी भी जारी है।

10 लाख की रिश्वत में अधिकारी गिरफ्तार
नई दिल्ली। सीबीआई ने 10 लाख की रिश्वतखोरी में गुवाहाटी में राष्ट्रीय राजमार्ग एवं अवसंरचना विकास निगम लिमिटेड (एनएचआईडीसीएल) के कार्यकारी निदेशक और क्षेत्रीय अधिकारी को गिरफ्तार किया है। एजेंसी ने कहा कि मैसमर रितेन सिंह के परिसरों की तलाशी के दौरान सीबीआई ने 2.62 करोड़ नकद और देश भर में उनके और उनके परिजनों की नौ संपत्तियों और 20 अपार्टमेंट से संबंधित दस्तावेज जब किए। सिंह के नाम पर महंगी गाड़ियों की खरीद के दस्तावेज भी जब्त किए गए।

कोर्ट की तीसरी मंजिल से कूदा बुजुर्ग, मौत

पुणे। महाराष्ट्र के पुणे शहर में बुधवार को 61 वर्षीय बुजुर्ग व्यक्ति ने कोर्ट की इमारत की तीसरी मंजिल की अदालत के निवासी यशवत जाधव ने अदालत भवन की तीसरी मंजिल से छलांग लगा दी। बुजुर्ग व्यक्ति को अस्पताल ले जाया गया जहां उन्हें मृत घोषित कर दिया गया।

दुर्गापुर : छात्रा के दोस्त को 7 दिन की हिरासत
दुर्गापुर (प. बंगाल)। प. बंगाल के पश्चिम बर्धमान जिले की अदालत ने सामूहिक दुष्कर्म का शिकार छात्रा के दोस्त को बुधवार को 7 दिन की हिरासत में भेज दिया। उसे घटना के सिलसिले में गिरफ्तार किया गया था। ओडिशा की द्वितीय वर्ष की छात्रा के साथ शुक्रवार रात दुर्गापुर स्थित निजी मेडिकल कॉलेज के बाहर कुछ लोगों ने सामूहिक दुष्कर्म किया। शुक्रवार रात वह अपने दोस्त के साथ रात्रिकुत्र को गई थी। वह इस मामले में गिरफ्तार छाटा व्यक्ति है।

दुर्गापुर के उप-विभागीय न्यायिक मजिस्ट्रेट (एसडीजेएम) ने व्यक्ति को 7 दिन की हिरासत में भेजा है। को अन्य आरोपी पहले ही पुलिस हिरासत में हैं। ओडिशा से दुर्गापुर पहुंचे पीड़िता के माता-पिता ने न्यू ट्वेंटरजिण्ड पुलिस थाने में प्राथमिकी दर्ज कराई थी।

प्रदर्शनकारियों की पुलिस से झड़प, वाहनों में लगाई आग

गुवाहाटी, एजेंसी

असम पुलिस ने गायक जुबिन गर्ग की मौत के मामले में गिरफ्तार पांच आरोपियों को बुधवार को बक्सा जेल लाए जाने के दौरान उनके वाहनों पर पथराव करने वाली उत्तेजित भीड़ को तितर-बितर करने के लिए लाठीचार्ज किया। उम्र भीड़ ने कुछ वाहनों में आग लगा दी। विरोध प्रदर्शन को कवर कर रहे कुछ पत्रकारों पर भी पथराव किया गया।

प्रदर्शनकारी मुसलपुर इलाके में जेल के बाहर एक थर और जैसे ही आरोपियों को जेल ले जाने वाले वाहन पहुंचे, उन्होंने पथराव शुरू कर दिया। लोगों ने तो यह भी मांग की कि जुबिन के लिए न्याय सुनिश्चित करने के लिए आरोपियों को जनता के हवाले कर दिया जाए। काफिला जेल परिसर में घुसने में सफल रहा, लेकिन प्रदर्शनकारियों ने घेरा तोड़ने की कोशिश करते हुए गेट पर तैनात पुलिसकर्मियों से हाथापाई की। इसके

लोजपा (रामविलास) ने 14 उम्मीदवारों की पहली सूची जारी की

पटना। केंद्रीय मंत्री चिराग पासवान की लोक जनशक्ति पार्टी (रामविलास) ने बुधवार को बिहार विधानसभा चुनाव के लिए अपने 14 उम्मीदवारों की पहली सूची जारी की। लोजपा (रामविलास) राष्ट्रीय जनतांत्रिक गठबंधन (राजग) का हिस्सा है और सीट समझौते के तहत उसे कुल 29 सीट मिली हैं। पार्टी की राज्य इकाई के अध्यक्ष राजू तिवारी को पूर्वी चंपारण जिले की गाँविंदगंज सीट से उम्मीदवार बनाया गया है, जबकि वरिष्ठ नेता हुलास पांडेय बक्सर जिले की ब्रह्मपुर सीट से चुनाव लड़ेंगे। पार्टी ने संजय कुमार सिंह को सिमरी बख्तियारपुर, विष्णु देव पासवान को दरौली, सीमांत मणाल को गरखा, सुरेंद्र कुमार को साहेबपुर कमाल और बाबूलाल सौर्य को परबतता से उम्मीदवार बनाया है। वहीं, मिथुन (नाथनगर), सुनील (पालीगंज), राजीव रंजन सिंह (डेहरौ), संगीता देवी (बलरामपुर), रानी कुमारी (मखदूमपुर) व प्रकाश चंद्र (ओबरा) को टिकट मिला है।

अल्पसंख्यकों के स्कूलों को आरटीई के दायरे में लाने की याचिका सीजेआई को भेजी

नई दिल्ली, एजेंसी

उच्चतम न्यायालय ने बुधवार को कहा कि बच्चों के लिए मुफ्त एवं अनिवार्य शिक्षा (आरटीई) से संबंधित याचिका उचित आदेशों के लिए भारत के प्रधान न्यायाधिका को भेजी गई है। न्यायमूर्ति दीपांक दश और ऑगस्टीन जॉर्ज मसीह ने कहा कि आरटीई अधिनियम से संबंधित ऐसा ही एक मुद्दा उच्चतम न्यायालय के समक्ष लंबित है। पीठ नितिन उपाध्याय की जनहित याचिका पर सुनवाई कर रही थी, जिसमें यह निर्देश देने का अनुरोध किया गया है कि धार्मिक व धर्मनिरपेक्ष दोनों तरह की शिक्षा देने वाले स्कूल भी आरटीई अधिनियम के अंतर्गत लाए जाएं। अधिवक्ता अश्विनी कुमार दुबे के माध्यम से दायर याचिका में अधिनियम की धारा

जुबिन मौत मामले

● **भीड़ को तितर-बितर करने के लिए पुलिस ने किया लाठीचार्ज**


बाद स्थिति को नियंत्रित करने के लिए पुलिस को लाठीचार्ज करना पड़ा। जिला आयुक्त गौतम दास ने बताया कि सुशासनपुर शहर और जेल के आसपास के इलाकों में निषेधाज्ञा लागू कर दी गई है, जबकि अगले आदेश तक पूरे बक्सा जिले में इंटरनेट और मोबाइल डेटा सेवाएं स्थगित कर दी गई हैं। घटनास्थल पर पहुंचे पुलिस महानिरीक्षक (कानून एवं व्यवस्था) अखिलेश सिंह ने कहा कि स्थिति को नियंत्रण में लाने के लिए हल्का बल प्रयोग किया गया। घायल हुए लोगों के बारे में सिंह ने कहा कि हमारी प्राथमिकता कानून-व्यवस्था बनाए रखना है। कई वाहनों को आग लगा दी गई, सरकारी संपत्ति को नुकसान पहुंचाया गया और कई लोग घायल हो गए, मामले की जांच होगी।

आध्यात्मिकता के बिना नैतिकता का कोई अर्थ नहीं होता : भागवत

अहमदाबाद, एजेंसी

राष्ट्रीय स्वयंसेवक संघ (आरएसएस) प्रमुख मोहन भागवत ने बुधवार को कहा कि आध्यात्मिकता के बिना नैतिकता का कोई अर्थ नहीं होता है और अगर लोग यह मंत्र अपनाने कि मैं सब में हूं और सब मुझमें हैं तो समाज में हिंसा रुक जाएगी। गुजरात दौरे के दूसरे दिन, भागवत गांधीनगर शहर के पास कोबा स्थित प्रेक्षा विश्व भारती ध्यान केंद्र गए और आध्यात्मिक गुरु आचार्य महाश्रमणजी से मुलाकात की।

भागवत ने कहा कि मैं हर साल इस जगह आता हूं ताकि अपनी ऊर्जा को पुनः संचारित कर सकूं। संघ की विज्ञप्ति में भागवत के हवाले से कहा गया कि व्यक्तिगत चरित्र और राष्ट्रीय चरित्र का आधार नैतिकता है और नैतिकता की नींव आध्यात्मिकता है, क्योंकि आध्यात्मिकता के बिना नैतिकता का कोई अर्थ नहीं होता है। इसलिए मैं उन स्थानों पर जाता हूं जहां मुझे अपने द्वारा किए जाने वाले कार्यों की जावश्यकता उर्जा प्राप्त होती



है। आचार्य महाश्रमणजी की अहिंसा की शिक्षाओं का उल्लेख किया। भागवत ने कहा कि आरएसएस के चल रहे शाब्दी वर्ष में बड़ा आयोजन नहीं होगा क्योंकि हम देश के लिए काम करते हुए 100 साल पूरे करते हैं, तो यह हमारा कर्तव्य था, इसका जश्न मनाने की कोई जरूरत नहीं है। भागवत ने कहा कि बड़े-बड़े समारोहों के बजाय, आरएसएस कार्यकर्ताओं ने ऐसे कार्यक्रमों का फैसला किया है जो समाज में समरसता पैदा करें। हमने पांच प्रकार के कार्यक्रमों के बारे में सोचा है जिनमें पारिवारिक शिक्षा, सामाजिक समरसता, पर्यावरण संरक्षण, नागरिक कर्तव्य और स्वदेशी पर ध्यान केंद्रित किया जाएगा।

सेवानिवृत्त अधिकारी के ठिकानों पर मिली 19 करोड़ की संपत्ति

इंदौर। मध्यप्रदेश में लोकायुक्त पुलिस ने सेवानिवृत्त आबकारी अधिकारी धर्मेन्द्र सिंह भदौरिया के परिसरों पर बुधवार को छापे मारे और भदौरिया तथा उनके परिजनों की कुल 18.59 करोड़ रुपये की चल-अचल संपत्तियों का खुलासा किया।

लोकायुक्त पुलिस के उपाधीक्षक (डीएसपी) सुनील तालान ने बताया कि आय से अधिक संपत्ति की शिकायत पर सेवानिवृत्त जिला आबकारी अधिकारी भदौरिया के ग्वालियर के एक और इंदौर के सात परिसरों पर छापे मारे गए। छापों में भदौरिया और उनके परिजनों की कुल 18.59 करोड़ की चल-अचल संपत्तियों का पता चला। भदौरिया 31 अगस्त को अलीराजपुर में जिला आबकारी अधिकारी के पद से सेवानिवृत्त हुए थे। डीएसपी ने बताया कि भदौरिया के ठिकानों में 1.13 करोड़ रुपये और 5,000 यूरो नकद के साथ ही सिल्लियों और जेवरों के रूप में 4.22 किलोग्राम सोना और 7.13 किलोग्राम चांदी भी मिली।

मप्र: जहरीले कफ सिरप मामले में दो और बच्चों की मौत

छिंदवाड़ा (मध्यप्रदेश)। जिले में कोल्डिफ कफ सिरप के सेवन से गुरे (किडनी) संबंधी समस्या के कारण दो और बच्चों की मौत हो गई है, जिसके बाद जिले में मरने वाले बच्चों की संख्या बढ़कर 24 हो गई है। छिंदवाड़ा के अतिरिक्त कलेक्टर धीरेंद्र सिंह ने बताया कि मृतकों में नौ महीने का दिव्यांशु यदुवंशी व अंबिका विश्वकर्मा हैं। यदुवंशी और विश्वकर्मा छिंदवाड़ा के परासिया और काकाई बोहाना के निवासी हैं। यदुवंशी की रविवार को नागपुर के अस्पताल में इलाज के दौरान मौत हो गई, जबकि विश्वकर्मा ने मंगलवार को दम तोड़ दिया। अंबिका को 14 सितंबर को नागपुर के न्यू हेल्थ सिटी अस्पताल में भर्ती किया गया था। उनके स्वास्थ्य में सुधार नहीं हुआ। मंगलवार रात को उसकी मौत हो गई। वहीं, दो और बच्चों का इलाज चल रहा है।

हिजाब विवाद के बाद स्कूल खुला, छात्रा रही अनुपस्थित

कोच्चि, एजेंसी

कोच्चि के पल्लुरुति में चर्च द्वारा संचालित स्कूल छात्रा के हिजाब पहनने को लेकर विवाद के कारण दो दिन बंद रहने के बाद बुधवार को फिर से खुल गया। स्कूल के सूत्रों ने बताया कि आठवीं की छात्रा स्वास्थ्य कारणों से अनुपस्थित रही। उसके माता-पिता ने उस पर हिजाब पहनने का दबाव डाला था।

विवाद के मद्देनजर सेंट रीटा पब्लिक स्कूल के प्रबंधन ने सोमवार और मंगलवार को छुट्टी घोषित कर दी थी। बुधवार सुबह स्कूल में पुलिसकर्मियों को तैनात किया गया और मीडिया कर्मियों को परिसर में जाने की अनुमति नहीं दी गई। राज्य के सामान्य शिक्षा मंत्री वी. शिवनकुट्टी ने छात्रा के हिजाब पहनने के अधिकार को दोहराया

कैश-फॉर-वोट मामले में एसीबी का बिछाया जाल अवैध : रेड्डी

नई दिल्ली। तेलंगाना के मुख्यमंत्री रेवंत रेड्डी ने बुधवार को उच्चतम न्यायालय को बताया कि 2015 के कैश-फॉर-वोट मामले में भ्रष्टाचार निरोधक ब्यूरो द्वारा बिछाया गया जाल अवैध था, क्योंकि ऐसा बिना प्राथमिकी दर्ज किए किया गया था। कांग्रेस नेता रेवंत रेड्डी को 31 मई 2015 को एसीबी ने उस समय गिरफ्तार किया था, जब वे विधान परिषद चुनावों में तेलुगु देशम पार्टी (तेदेपा) उम्मीदवार वेंम नरेंद्र

रेड्डी का समर्थन करने के लिए मनोनीत विधायक एलिस रवीफैसन को कथित तौर पर 50 लाख रुपये की रिश्वत दे रहे थे। रेड्डी उस समय तेदेपा में थे। रेड्डी के अधिवक्ता मुकुल रोहतगी ने न्यायमूर्ति जेके माहेश्वरी और विजय बिर्नोई की पीठ के समक्ष दलील दी कि रिश्वत देने वाले के रूप में उनका अभियोजन कानूनी रूप से टिकाऊ नहीं है। प्राथमिकी दर्ज होने से पहले ही जाल बिछाया गया। यह

जाल गैरकानूनी है क्योंकि दंड प्रक्रिया संहिता (सीआरपीसी) के तहत प्राथमिकी दर्ज होने से पहले कोई भी जांच शुरू नहीं हो सकती। न तो कोई जनरल प्रॉसेक्यूटोर (जीपी) एट्टी री और न कोई प्राथमिकी। उन्होंने तर्क दिया कि जाल में तीन व्यक्ति रिश्वत की पेशकश करते पकड़े गए थे, और रेड्डी पर मुकदमा चलाया जा रहा है। जो केवल रिश्वत लेने वालों पर लागू होता है, रिश्वत देने वालों पर नहीं।

के साथ बदलाव के लिए तैयार नहीं है, समय के साथ चीजें बदल गई हैं।

केंद्र के वकील ने दलील दी कि जवाबी हलफनामे में कहा गया है कि यह नीतिगत फैसला है और सरकार इस पर फैसला ले सकती है। वकील ने इस मामले में उच्चतम न्यायालय द्वारा मई 2023 में पारित आदेश का हवाला दिया। उस आदेश में, पीठ ने अटॉर्नी जनरल आर. वेंकटरमणी की उस दलील पर गौर किया था कि सरकार इस मामले में उठाने वाले मुद्दों

की समीक्षा के लिए समिति की नियुक्ति पर विचार कर रही है। केंद्र के वकील ने कहा कि वे सरकार से निर्देश लेंगे कि समिति के संबंध में क्या हुआ है। मामले की अगली सुनवाई की तिथि 11 नवंबर तक की।

उच्चतम न्यायालय ने मार्च 2023 में कहा था कि वह विशेषज्ञों की समिति गठित करने पर विचार कर सकती है, जो यह जांच करेगी कि क्या मौत की सजा पाए दोषियों को फांसी देना कम दर्दनाक है और उसने फांसी के तरीके

लद्दाख हिंसा: याचिका में संशोधन कर हिरासत के आधार को चुनौती देंगी वांगचुक की पत्नी



सुप्रीम कोर्ट से बाहर निकलती सोमन वांगचुक की पत्नी गीतांजलि।

नई दिल्ली, एजेंसी

उच्चतम न्यायालय ने इस बात का संज्ञान लिया कि सोमन वांगचुक की पत्नी गीतांजलि ने अंगमो अपनी याचिका में संशोधन करना चाहती हैं, इसलिए जलवायु कार्यकर्ता की हिरासत को चुनौती देने वाली याचिका पर सुनवाई 29 अक्टूबर तक स्थगित कर दी गई।

न्यायमूर्ति अरविंद कुमार और एनवी अंजारिया की पीठ ने जोधपुर जेल के जेलर द्वारा दायर हलफनामे पर गौर किया कि वांगचुक के बड़े भाई और वकील ने बंदी से मुलाकात

छह नेता जमानत पर रिहा, निषेधाज्ञा हटाई गई
<p>लेह। पिछले महीने यहां हुई हिंसा के मामले में तीन सप्ताह की हिरासत के बाद कांग्रेस के एक पार्षद सहित छह नेताओं को जमानत पर रिहा किया गया। इसके अलावा लेह के जिला मजिस्ट्रेट ने हिंसा की घटना के बाद भारतीय नागरिक सुरक्षा संहिता (बीएनएसएस) की धारा 163 के तहत 24 सितंबर को लागू हुई सभी पाबंदियों को हटाने का आदेश जारी किया। इस हिंसा में चार लोगों की मौत हो गई थी और कई अन्य घायल हुए थे। अधिकारियों के अनुसार, स्थानीय अदालत द्वारा जिन नेताओं को जमानत दी गयी उनमें ऊपरी लेह से कांग्रेस पार्षद स्टेनजिन फुंत्सोंग त्सोपाक, लद्दाख बौद्ध एसोसिएशन की महिला शाखा की अध्यक्ष कुन्जेस डोलमा, अजुमन मोहन-उल-इस्लाम के इरफान बारी और लेह एक्स बंडी से पद्मा स्टेनजिन, जिग्मेट पलजोर और स्टेनजिन चोस्पेल हैं। ये उन युवा नेताओं में थे, जिन्होंने पुलिस कार्रवाई के बाद स्थानीय अदालत में आत्मसमर्पण कर दिया था। पुलिस ने 70 से अधिक लोगों को हिरासत में लिया और उनमें से 35 को पिछले सप्ताह जमानत पर रिहा कर दिया गया।</p>

की थी। अंगमो के अधिवक्ता कपिल सिब्बल ने कहा कि वह याचिका में संशोधन के लिए एक आवेदन दायर करेंगे और हिरासत के आधार को चुनौती देंगे। सिब्बल ने अनुरोध किया कि वांगचुक को अपनी पत्नी के साथ कुछ 'नोट्स' के आदान-प्रदान की अनुमति दी जाए। शीर्ष अदालत ने सॉलिसिटर जनरल तुषार मेहता के इस कथन पर गौर किया कि उन्हें बंदी

द्वारा अपनी पत्नी के साथ नोट्स साझा करने से कोई समस्या नहीं है। शीर्ष अदालत ने छह अक्टूबर को केंद्र और केंद्र शासित प्रदेश लद्दाख को नोटिस जारी किए थे। हालांकि, उसने हिरासत का कारण बताने की उनकी याचिका पर कोई आदेश देने से इनकार कर दिया और मामले की सुनवाई स्थगित करते हुए 14 अक्टूबर को सुनवाई की तारीख दी।

एमसीपीएस की प्रमुख विशेषताएं
<p>स्वदेशी विकास : डीआरडीओ की परियल डिलीवरी रिसर्च एंड डेवलपमेंट एस्टेब्लिशमेंट (आगरा) और डिफेंस बायोइंजीनियरिंग एंड इलेक्ट्रोमैडिकल लैबोरेटरी (बंगलुरु) ने विकसित किया।</p> <p>उन्नत सामरिक क्षमताएं : कम गति से उतरने की क्षमता – सुरक्षित लैंडिंग सुनिश्चित करती है। बेहतर स्टीयरिंग सिस्टम – पैराटर्पस को दिशा नियंत्रण में सक्षम बनाता है। सटीक नेविगेशन और टारगेटिंग लैंडिंग: पूर्व निर्धारित ऊँचाई पर पैराशूट की तैनाती और लैंडिंग क्षेत्रों में उतरने की क्षमता।</p> <p>त्रि-सेना संगतता : भारतीय नौसेना के साथ नौवहन और संचालन के लिए उपयुक्त। स्वतंत्रता और रणनीतिक लाभ : किसी भी शत्रु के विरुद्ध प्रयोग की स्वतंत्रता।</p> <p>आयातित प्रणालियों पर निर्भरता में कमी।</p> <p>कम रखरखाव और अधिक उपयोगिता : न्यूनतम समय में नियमित मरम्मत और रखरखाव। पूरे जीवनकाल में बेहतर सेवाक्षमता और अधिकतम उपयोग।</p> <p>आत्मनिर्भरता को बढ़ावा : 'मेक इन इंडिया' और 'आत्मनिर्भर भारत' मिशन को सशक्त बनाती है।</p> <p>उद्योग और सेना का समन्वय : रक्षा मंत्रालय, सशस्त्र बलों और भारतीय उद्योग के सफल सहयोग का परिणाम।</p>

में पैराशूट प्रणाली की अधिकतम उपयोगिता सुनिश्चित करेगी। इससे संघर्ष और युद्ध के समय इसकी सेवाक्षमता के लिए अन्य देशों पर

निर्भरता भी कम होगी। रक्षा मंत्री राजनाथ सिंह ने इस सफल प्रदर्शन के लिए डीआरडीओ, सशस्त्र बलों और उद्योग जगत को बधाई दी।



दुर्घटना प्रसूत प्रश्न

जैसलमेर की भयावह बस दुर्घटना ने इस प्रश्न को पुनः केंद्र में ला दिया है कि वातानुकूलित स्लीपर बसें आग का गोला क्यों बन रही हैं। महाराष्ट्र और गुलुग्राम में ऐसी घटनाएं पहले भी घट चुकी हैं। हादसे के बाद जांच और बयान तो होते हैं, लेकिन इनके कारकों को दूर करने की कोई कोशिश नहीं होती। न तो निर्माण मानकों में सुधार होता है, न ही संचालन प्रणाली में। अधिकतर वातानुकूलित स्लीपर बसें निजी ‘बॉडी बिल्डरों’ द्वारा इस उद्देश्य से बनाई जाती हैं कि अधिकतम सवारियों के लिए जगह बने, ताकि खरीददार अधिक किराया और मुनाफा कमा सके। ऑपरेटर भी बसों को ‘शानदार’ दिखाने की होड़ में तय मानकों को ताख पर रख सुरक्षा की जगह क्षमता बढ़ाने पर जोर देते हुए मूल डिजाइन में बदलाव के साथ अतिरिक्त बर्थ, नकली एयर-कूलिंग पाइप और कई गैरजरूरी दिखावटी मनमाने मॉडिफिकेशन करवाते हैं। बसों में प्रयुक्त इंटीरियर और अन्य सामग्रियां ज्वलनरोधी होनी चाहिए, लेकिन इस पर कोई ध्यान नहीं दिया जाता, जबकि इनसे निकला जहरीला धुआं जानलेवा होता है। मानक के अनुसार हर बस में दो निकास द्वार और छत पर आपातकालीन खिड़कियां अनिवार्य होनी चाहिए, परंतु अक्सर ये नहीं होती। आवाजही की गैलरी भी बेहद संकरी होती है।

बिजली की अवैज्ञानिक वायरिंग, एयर-कंडीशनिंग सिस्टम की खराब देखभाल, सस्ती बैटरियों और घटिया इन्वर्टरों के इस्तेमाल के चलते ऐसी स्लीपर बसें लगातार असुरक्षित होती जा रही हैं। सड़क परिवहन और राजमार्ग मंत्रालय के 2018 में बने ‘बस बॉडी कोड’ के तहत अग्निरोधी सामग्री, इमरजेंसी एग्जिट और फायर सप्रेशन सिस्टम का प्रावधान है, लेकिन इन मानकों को लागू करने की फिफ्र किसे है। दरअसल, बसों के वास्तविक और कड़ाई से निरीक्षण का कोई प्रभावी तंत्र नहीं है, इसलिए यह लापरवाही बेरोकटोक जारी है। चीन ने तो तकरीबन डेढ़ दशक पहले ही अपने यहां स्लीपर ऐसी बसों के संचालन पर प्रतिबंध लगा दिया था, लेकिन भारत में ट्रेनों में सीट मिलने की अनिश्चितता और हवाई सफर के महंगा होने के कारण यह विकल्प शायद ही बंद किया जा सके।

ईसानी मौतों की कीमत पर यह विकल्प जारी रखना ही है, तो हमें अब सख्त कदम उठाने होंगे। सभी स्लीपर बसों में फायर डिटेक्शन सिस्टम, दो आपातकालीन निकास और ज्वलनरोधी सामग्री को अनिवार्य किया जाए। आरटीओ और बीमा कंपनियों को बिना इन मानकों के बसों को सड़क पर उतरने की अनुमति नहीं देनी चाहिए। दूरस्थ राजमार्गों पर दुर्घटनाग्रस्त बसों के लिए त्वरित राहत संभव नहीं होती, इसलिए बस निर्माण और संचालन दोनों में हवाई जहाज या मेट्रो ट्रेनों की तरह पूर्व-सुरक्षा उपायों के अंतरगत हर ऐसी बस की वार्षिक अग्नि-सुरक्षा जांच अनिवार्य करनी चाहिए। आरटीओ की जांच केवल कागजी खानापुरी बनकर न रह जाए। जब दुर्घटनाओं के कारण बार-बार एक जैसे निकलते हों, ये सारी कवायदें की जानी चाहिए? फिलहाल राज्य के मुख्यमंत्री और प्रधानमंत्री ने शोक व्यक्त किया और मृतकों के परिजनों के लिए मुआवजा राशि घोषित कर दी, लेकिन क्या यही पर्याप्त है?

प्रसंगवश

लेखक, जिसने गढ़े उम्मीदों से भरे शब्द

साहित्य जब अपने नैतिक पतन की परिस्थितियों से जुड़ा रहा हो, तब उसके हिस्से ‘नोबेल प्राइज’ के आने का मतलब है, साहित्य लेखन को नए सिरे से रिचार्ज करना। नाउम्मीदी और निराशा के बीच उम्मीदों को शब्दों से उकेरने वाले विश्व विख्यात लेखक को इस मर्तबा नोबेल से नवाजने का एलान सुखद एहसास करवाने जैसा है। साहित्यक संसार हंगरी के राइटर् ‘लास्जलो क्रान्साहोरकाई’ को नोबेल पुरस्कार दिए जाने की घोषणा से इसलिए खुशी जता रहा है कि उन्होंने नाउम्मीदी और हताशा को मिटाने के लिए मुकम्मल प्रयोगों पर अपनी लेखनी के जरिए ऐसा नायाब तरीका गढ़ा, जिसने साहित्यक विधा को नई उचाईयां प्रदान कीं। उनके विजनरी लेखन ने सफलता और कयामत के ऐसे बेजोड़




डॉ. रमेश ठाकुर वरिष्ठ पत्रकार

आयाम गढ़े हैं, जो भविष्य के रुचिकर भावी रचनाधर्मियों को साहित्यक पन्नों को उकेरने में मदद करेंगे। 5 जनवरी 1954 को हंगरी के छोटे से शहर ‘ग्युला’ में जन्मे लास्जलो क्रान्साहोरकाई को बचपन से साहित्य से प्यार था, कम उम्र से ही लेखन कार्य आरंभ कर दिया था। उन्होंने अपनी मामा शिक्षा साहित्य विषय में पूरी की। निराशा से कैसे उभरें और अपने भीतर पनपे नकारात्मक पक्ष को कैसे सेतु बनाकर सकारात्मक दृष्टि में तब्दील करें, को अपनी रचनाओं में प्रयोग किया, जिसे पाठकों ने खूब सराहा। नए-नए शब्दों को गढ़ना और उनके शाब्दिक अर्थों को साहित्य में इस्तेमाल करने की रचनात्मक क्षमताओं को आंक कर ही वैश्विक बुद्धिजीवियों ने नोबेल सम्मान देने का निर्णय किया। पुरस्कार के एलान के बाद तुरंत स्वीडिश एक्डेमी का ये कहना कि नोबेल पुरस्कार लास्जलो क्रान्साहोरकाई को व्यक्तिगत तौर पर नहीं, बल्कि उनके प्रभावशाली व विजनरी लेखन को समर्पित किया गया। लेखक के लिए एक्डेमी ने बिब्लुकल सटीक आकलन किया। हंगरी के नाम ये दूसरा नोबेल प्राइज है, इससे पहले वर्ष-2002 में एक और राइटर् ‘इमरे जीस केटैक्स’ को मिला था।

बहरहाल, क्रान्सजानहोरकाई को उनकी दूरदर्शी, सर्वनाशकारी और दार्शनिक कृतियों के लिए एकाग्रता का नोबेल पुरस्कार दिया गया है। उन्हें करीब 10 करोड़ और तीन लाख रुपये बतौर पुरस्कार के तौर पर मिलेंगे। अभी मिले नहीं हैं, लेकिन उससे पहले ही उन्होंने उस राशि को हंगरी के ‘साहित्यक डेवेलोपमेंट फ़िं’ को देने की घोषणा कर दी है। उस धनराशि का पुस्तकालय बनें, ऐसी इच्छा क्रान्साहोरकाई ने जताई है। क्रान्साहोरकाई को उनकी सरल सादगी के लिए दुनिया जानती है। साहित्य, दो वक्त की रोटी, बेहद सामान्य जीवन के सिवा और कुछ उन्हें नहीं चाहिए? लास्जलो मौजूदा वक्त में यूरोपीय साहित्य के उन दुलभ, अलहदा और बिरले लेखकों में शुमार हैं, जिन्होंने हताशा के मध्य सफलता की नायाब भाषा को गढ़ा है।

नोबेल विजेता क्रान्साहोरकाई की लेखनी सदैव जीवित ईसान के अंत और नैतिक पतन की परिस्थितियों में मेल खाती हैं। साहित्यक लेखन में बदलाव की दरकार है, नए सिरे से गढ़ने की आधुनिक समय में जरूरत है, जिसे शिष्ट से क्रान्साहोरकाई ने अपने रचनाओं में दर्शाया है। नोबेल प्राइज मिलने से पूर्व क्रान्साहोरकाई को 2015 में ‘बुकर इंटरनेशनल’ अवार्ड मिला था। वही 2019 में अमेरिका का प्रसिद्ध ‘नेशनल बुक अवार्ड’ से भी नवाजे गए। इसके अलावा तीन दर्जन अवार्ड ऐसे मिले हैं, जो साहित्यिक क्षेत्र में बड़े माने जाते हैं। प्रत्येक पुरस्कारों की राशि उन्होंने औरों में बांटी, अपने पास कुछ भी नहीं रखा।



ताकत हमेशा सोचती है कि उसकी आत्मा महान है और उसके

विचार कमजोर लोगों की समझ से परे हैं।

–जॉन एडम्स, पूर्व अमेरिकी राष्ट्रपति

देवभूमि के गांवों में फिर जले खुशियों के दीप



अमित शर्मा हल्द्वानी

नौ नवंबर 2025 को हमारा उत्तराखंड 25 साल का हो जाएगा। इस लंबे अंतराल में इस छोटे से पर्वतीय राज्य ने तमाम उतार-चढ़ाव देखे। इसमें कोई दो राय नहीं कि राज्य और केंद्र सरकार ने तमाम योजनाओं से लोगों की आर्थिकी को बेहतर करने का प्रयास किया और कर भी रही है, लेकिन भौगोलिक दुर्गम परिस्थितियां तो कहीं अन्य कारणों से, आज भी मूलभूत सुविधाओं और संसाधनों की कमी अक्सर देखी जाती है। ऊपर से वर्ष के छह महीनों में आपदा कब अपना रौद्र रूप दिखा दे, कुछ नहीं कहा जा सकता। राजनीति के तरकश में कहने को तो कई तौर होंगे, लेकिन तमाम समस्याओं को समेटे एक बड़ा मुद्दा जो संवेदनशील बना, वह पलायन रहा।

यह प्रार्थना करना बहुत जरूरी है कि देवभूमि उत्तराखंड उसी अपने दिव्य-भव्य स्वरूप में लौट आए और इस दीपावली उन वीरान दिलों में भी खुशियों के दीप जलें, जो कभी देवभूमि के गांवों में खिलखिलाते थे। राज्य स्थापना दिवस को मनाना भी तभी सार्थक होगा और इसका असली मकसद भी तभी पूरा माना जाएगा, जब सुविधाओं के अभाव और रोजी-रोटी की तलाश में अपनी मातृ भूमि को त्याग कर गया हर एक व्यक्ति वापस पहाड़ों को लौट आए, यानी रिवर्स पलायन की रफ्तार और तेजी पकड़े।

जब भी कोई ख़ास त्योहार आता है, तो हमारा प्रयास रहता है कि उसे अपने गांव, शहर, राज्य में अपनों के बीच मनाएं। वहां, जहां की मिट्टी से आज भी जुड़ाव हो, हमारी जड़ें जमी हों, हमारा बचपन हो, बीता हो। स्वास्थ्य, शिक्षा और सड़क न होने जैसी तमाम दुशवारियों के चलते आज अपनी मिट्टी से अलग हुए और दूसरे राज्यों में नौकरी या व्यापार करने वालों का मन यह सोचकर जरूर दुखी होता होगा कि काश! इस दिवाली हम अपने गांव में अपने इष्ट मित्रों के साथ मनाते।

उत्तराखंड राज्य में एक समय ऐसा भी रहा, जब मूलभूत सुविधाओं के अभाव



गहरी हैं भारत-अफगानिस्तान संबंधों की जड़ें

अफगानिस्तान के विदेश मंत्री मोलवी अमीर खान मुत्तकी की भारत यात्रा ने पुरानी दोस्ती में नई जान फूंक दी है। मुत्तकी राजधानी दिल्ली आए थे, जहां उन्होंने विदेश मंत्री एस जयशंकर से विस्तृत चर्चा की। यह 2021 में तालिबान के सत्ता में आने के बाद अफगानिस्तान के किसी वरिष्ठ नेता की पहली भारत यात्रा है। इस मुलाकात में भारत ने काबुल में अपने पूर्ण दूतावास को फिर से सक्रिय करने की घोषणा की, जो चार वर्षों के अंतराल के बाद एक बड़ा कूटनीतिक कदम है। मुत्तकी की यात्रा से एक उम्मीद बढ़ी है। विदेश मंत्री ने पाकिस्तान को ‘साझा खतरा’ बताया, जबकि तालिबान ने 2025 के पहलगाम हमले की निंदा की।

भारत-अफगानिस्तान संबंध शताब्दियों की परीक्षा से गुजरे हैं। प्राचीन बौद्ध विरासत से आधुनिक बुनियादी ढांचे तक, ये बंधन लचीले साबित हुए। मुत्तकी की यात्रा मानवतावादी सहायता को कूटनीतिक संवाद में बदलने का अवसर है। जैसे अशोक के शिलालेख आज भी बोलते हैं। दोनों देशों को आतंकवाद, जलवायु परिवर्तन और आर्थिक विकास जैसे साझा मुद्दों पर एकजुट होना होगा। यह न केवल क्षेत्रीय शांति के लिए जरूरी है, बल्कि साझा इतिहास की मांग भी है।

मुत्तकी की यह यात्रा केवल वर्तमान की राजनीति नहीं, बल्कि भारत-अफगानिस्तान के गहन ऐतिहासिक बंधनों की याद दिलाती है। सिंधु घाटी सभ्यता से लेकर आधुनिक विकास परियोजनाओं तक, ये संबंध सांस्कृतिक, आर्थिक और रणनीतिक धागों से बुने गए हैं। भारत और अफगानिस्तान के संबंध प्राचीन काल से ही गहरे हैं, जब ये क्षेत्र एक सांस्कृतिक निरंतरता का हिस्सा थे। सिंधु घाटी सभ्यता (लगभग 3300-1300 ईसा पूर्व) के अवशेष अफगानिस्तान के उत्तरी भागों



में पलायन के चलते गांवों की सुनसानी ने तेजी पकड़ी। ऐसे वीरान हुए गांवों की लंबी-चौड़ी संख्या रही, जहां कहीं एक भी ईसान न होने पर, जिन्हें आम भाषा में भूतिया गांव भी कहा जाने लगा, तो कहीं पहाड़ों की गोद में बसे गांवों में गिनती भर के लोग रह गए, हालांकि कोरोना आपदा में भी सुखद पहलू यह रहा कि रिवर्स पलायन का चलन तेजी से बढ़ा-पलायन निवारण आयोग भी बनाया गया।

शहरों से अपनी मिट्टी में लौटे पहाड़वासियों के कदम रोके रखने को और अभी भी दूसरे राज्यों/शहरों में रह रहे लोगों को आकर्षित करने के लिए सरकार ने रोजगार सृजन के कई उपाय खोजे। खासतौर से कृषि, बागबानी और स्वरोजगार के माध्यम से, बुनियादी ढांचे के विकास और स्थानीय संसाधनों का उपयोग करके गांव में जीवन की गुणवत्ता सुधारने पर ध्यान केंद्रित किया। भले ही वह किसी भी तरह का स्टार्टअप-होम स्टे, सोलर प्लांट, कृषि एवं बागबानी, डेयरी फार्म, पशुपालन, दुकान समेत अन्य व्यवसायों व उद्यमों से जुड़ा रहा हो। एक अनुमान के मुताबिक सरकारी प्रयासों के चलते 5000 से ज्यादा लोगों ने रिवर्स पलायन किया।

यह भी सुखद है कि उत्तराखंड के लिए केंद्र सरकार ने कभी कोई कमी नहीं छोड़ी। चाहे आपदा का समय हो या रिवर्स पलायन की बात, राज्य और केंद्र सरकार ने मिलकर हर मोर्चे पर बेहतर काम किया। अब आपदा पर तो किसी का बस नहीं है, लेकिन समय रहते उसके प्रभाव को कम तो किया ही जा सकता है, उसी तरह से सरकारी योजनाओं को और लचीला बनाकर और नई योजनाओं को धरातल पर उतारकर रिवर्स पलायन की गति बढ़ाकर राज्य स्थापना दिवस को और दिव्य-भव्य बनाने की दिशा में काम किया जा सकता है, ताकि पहाड़ के हर गांव में केवल दिवाली ही नहीं, बल्कि होली, फूलदेई, चुघुतिया, हरेला, सातू-आढ़ू, घी संक्रांत, चैत्र में झोड़े जैसे पारंपरिक लोक

पर्वों को दोबारा से जीवंत किया जा सके।

पहाड़ों से युवाओं का पलायन नगरीय क्षेत्रों के समीपवर्ती ग्रामीण क्षेत्रों में रिवर्स होने लगा है। नैनीताल समेत समीपवर्ती ग्रामीण क्षेत्रों में ऐसे कई लोग हैं, जो महानगरों की चकाचौंध छोड़कर घर वापसी कर चुके हैं और अपना स्वरोजगार अपनाकर सुकून का जीवन यापन कर रहे हैं। उच्च पर्वतीय क्षेत्रों में रहना कोई आसान नहीं है और पहाड़ों से पलायन का दौर भी कोई नई बात नहीं है। यह स्वतंत्रता के बाद से ही शुरू हो चुका था, लेकिन इसमें तेजी 80 के दशक से आई। पलायन की सबसे बड़ी समस्या बुनियादी सुविधाओं का नितांत अभाव रहा। खेती बाड़ी पर जीवन निर्भर हुआ करता था। इसके अलावा किसी दूसरे रोजगार की कल्पना ही नहीं की जा सकती थी। शिक्षा, चिकित्सा व रोजगार भी पलायन का एक बड़ा कारण रहा, जिसके चलते समय के साथ गांव के गांव खाली होते चले गए और यह दूर अंचल के ग्रामीण क्षेत्रों में आज भी जारी है, लेकिन अब स्थितियां बदलने लगी हैं।

नैनीताल, बागेश्वर, अल्मोड़ा व चंपावत जिले के समीपवर्ती क्षेत्रों से पलायन कर चुके लोग वापस लौटने लगे हैं। इसकी बड़ी वजह सड़क, पानी व बिजली जैसी सुविधाओं का विकास है। साथ ही, आजीविका के लिए पर्यटन अब सबसे बड़ा सहयोगी बनकर उभरा है, जिसने घर से कोसों दूर लोगों को महानगरों से वापस लौटने के लिए मजबूर किया है। इसके अलावा यहां के प्राकृतिक उत्पादों के श्रोत भी शामिल हैं, जिनमें फल, दालें और जड़ी-बूटियां प्रमुख रूप से शामिल हैं। साथ ही, अनेक सरकारी योजनाएं हैं, जो पलायन रोकने के साथ लोगों को घर वापसी को बाध्य कर रही हैं। राज्य और केंद्र सरकार द्वारा शुरू की गई ऋण योजनाएं भी इसमें काफी सहायक बनी हैं, जिनमें सब्सिडी के साथ ऋण उपलब्ध होता है। साथ ही, मुद्रा ऋण योजना भी आर्थिक रूप से सहयोगी साबित हुई है।

वैचारिकी

8

सोशल फोरम

सिले हुए धागे जैसा लंबा फैला हुआ शहर



यानजिन, चीन का एक ऐसा शहर जिसे पृथ्वी पर सबसे लंबा शहर कहा जा सकता है। दो खड़ी पहाड़ी दीवारों के बीच कसकर बसा और नानक्सो नदी को गले लगाता हुआ खूबसूरती से भरा शहर।

यानजिन एक शहर से ज्यादा एक रिबन जैसा दिखता है। कुछ जगहों पर,

यह मुश्किल से 30 मीटर चौड़ा है, फिर भी यह घाटी में सिले हुए धागे की तरह लंबा फैला हुआ है।

यहां घर ऊंचे-ऊंचे बने हैं, सड़कें सिंगल लेन की हैं और जगह? यह एक विलासिता है, लेकिन यहां के लोग ऊर्ध्वाधर जीवन, लटकते हुए रास्तों और स्मार्ट सिटी प्लानिंग के साथ इसे संभव बनाते हैं, जो हर चीज को कल्पनीय रूप से सबसे छोटे पदचिन्ह में फिट करता है।

यहां के लोग इस सीमित जगह में ऊर्ध्वाधर (vertical) रूप से इमारतें बनाकर और स्मार्ट सिटी प्लानिंग का उपयोग करके रहते हैं। यह अपनी अनोखी बनावट के कारण पर्यटकों और फोटोग्राफरों के लिए एक दिव्यस्व जगह बन गया है। हर साल बड़ी संख्या में यहां लोग आते हैं।

ऊपर से देखने पर, यानजिन एक पोस्टकार्ड में सिमटे हुए शहर जैसा अवास्तविक लगता है। यह जिज्ञासु यात्रियों और उन फोटोग्राफरों के लिए एक छिपा हुआ रत्न बन गया है, जो ऐसी जगहों की तलाश में हैं, जो नियमों का पालन नहीं करतीं।

एक सच्ची याद दिलाता है- आपको एक पूरा जीवन बनाने के लिए बहुत कुछ नहीं चाहिए।



सामयिकी

नारी का तिरस्कार करती वोट की राजनीति

2023 में पारित हुए महिला आरक्षण बिल को भले ही नारी शक्ति वंदन अधिनियम नाम दिया गया हो, पर सच ये है कि सियासत में नारी की शक्ति का सम्मान नहीं, इस्तेमाल दिखाई देता है। अपमान, शोषण, तिरस्कार और नारी को कमजोर और प्रलोभन में आने वाला समझने की भूल कर रहे हैं राजनीतिक दल। भले ही देशभर की ज्यादातर परीक्षाओं में लड़कियां बाजी मारती रही हैं, लेकिन राजनीतिक दलों के पैमाने में महिलाएं सिर्फ एक वोट बैंक हैं, जो रेवडियों के प्रलोभन में चुनवाई बेड़ा पर लगा सकती हैं।

पिछले कुछ वर्षों से भारतीय राजनीति में महिला सशक्तिकरण के नाम पर चुनाव से पहले महिलाओं को रेवडियों की तरह कैश बांटने की घोषणा होती है। अब तो ये आलम है कि चुनावी तारीखें की घोषणा यानी आचार संहिता से महीने-दो महीने पहले महिलाओं को रकम बांट दी जाती है। जैसा कि हालिया बिहार चुनाव की घोषणा से पहले नीतीश सरकार ने महिलाओं के खाते में दस-दस हजार रुपये डाल दिए। बिहार सरकार इस मद में पांच हजार करोड़ का खर्च महिलाओं को स्वरोजगार देने के लिए कर रही है, या चुनाव से महीना-दो महीना पहले दी गई ये राशि महिलाओं का वोट हासिल करने का चारा है? इस सवाल का जवाब कई

सवालों के जवाबों से मिलेगा। प्रश्न कई हैं। चुनाव के पहले ही महिला सशक्तिकरण की याद क्यों आती है। बेरोजगार युवकों की भरमार में युवकों के स्वरोजगार की फिफ्र क्यों नहीं?

क्या महिला स्वरोजगार सृजित करने का कोई मानक निर्धारित होता है। विभिन्न सूबों में इस तरह की चुनावी योजनाओं में धन वितरण के बाद क्या इस बात की समीक्षा रिपोर्ट पेश की गई कि महिलाएं स्वरोजगार इत्यादि में कितना आगे बढ़ीं। देश और प्रदेशों पर दिनों-दिन कांफ्रेंस और रेवडियों की तरह कैश बंटने का रिवाज साथ-साथ बढ़ता जा रहा है। दिल्ली, मध्यप्रदेश, महाराष्ट्र गुजरात, बिहार इत्यादि राज्यों में महिलाओं के सशक्तिकरण के नाम पर महिला वोट बैंक का लाभ लेने के लिए खूब सच्ची-झूठी घोषणाएं होती रहीं। चुनावी प्रलोभन में हजारों करोड़ का कैश बांटने का रिवाज थमने का नाम नहीं ले रहा है। न इसमें चुनाव आयोग आपत्ति कर रहा है और न ही इस चुनावी रिवाज पर कोई दमदार तरीके से न्यायालय का दरवाजा खटखटा रहा है।

बड़ा सवाल ये है कि पुरुष प्रधानता में अव्वल राजनीतिक दल महिलाओं को पुरुषों की अपेक्षा अधिक प्रलोभन का शिकार बनाना चाहते हैं। क्या ये समझते हैं कि महिलाएं प्रलोभन में आसानी से आ जाती हैं! शिक्षा से लेकर योग्यता और प्रतिभा के पैमानों में पुरुषों से चार कदम आगे चलने वाली महिलाओं को क्या वोट की ताकत का अंदाजा नहीं, जो वे रेवडियों के प्रलोभन से प्रभावित हो जाएंगी। चुनावों से पहले महिलाओं के खाते में चंद हजार रुपये डाल देने से क्या वाकई नारी सशक्तिकरण हो जाएगा?

पुरुष प्रधान सियासतदारनों ने महिलाओं को मजाक समझ लिया है। सत्ता बनाने में पुरुष और महिलाओं की वोटिंग का योगदान फिफ्टी-फिफ्टी है, लेकिन सियासत में हिस्सेदारी पंद्रह फीसदी भी नहीं। आजादी के सात दशक बाद 33% महिला सीटें आरक्षित करने वाला विधेयक पास भी हुआ, तब भी जनगणना/परिसीमन इत्यादि के तकनीकी कारणों से इसे लागू होने में अरसा लग जाएगा। पंचायती राज संस्थाओं (ग्राम पंचायत, पंचायत समिति और जिला परिषद) में महिलाओं के लिए पहले से ही 33% सीटें आरक्षित हैं, पर किस तरह पुरुष अपनी पत्नी या मां इत्यादि को डमी की तरह इस्तेमाल कर पूरी राजनीति और पदों पर अप्रत्यक्ष रूप से काबिज रहते हैं।

यह सच है कि एआई (आर्टिफिशियल इंटेलिजेंस) के बढ़ते उपयोग के साथ बहुत से लोगों के मन में यह सवाल उठ रहा है कि क्या एआई उनकी नौकरियों को खतरे में डाल सकता है। यह एक सामान्य चिंता है, लेकिन यह पूरी तरह से सही नहीं है। दरअसल, एआई टूल्स, जैसे चैटजीपीटी, टास्क ऑटोमेशन, डेटा प्रोसेसिंग और अन्य एआई-संचालित टूल्स की मदद से काम करना अब पहले से कहीं ज्यादा आसान हो गया है, लेकिन इसका मतलब यह नहीं है कि एआई इंसानों की जगह ले सकता है, बल्कि यह कह सकते हैं कि एआई इंसानों के काम करने के तरीके को और भी स्मार्ट व प्रभावी बना रहा है। एआई टूल्स को भी कुछ दिशा-निर्देश देने होते हैं। इन दिशा-निर्देशों को प्रॉम्प्ट कहा जाता है और अच्छा प्रॉम्प्ट लिखकर एआई से आसानी से काम करवाया जा सकता है। इसलिए अच्छा प्रॉम्प्ट लिखने के लिए प्रॉम्प्ट इंजीनियर की जरूरत पड़ती है और आज मार्केट में प्रॉम्प्ट इंजीनियर की मांग तेजी से बढ़ रही है। आइए आपको बताते हैं क्या है प्रॉम्प्ट इंजीनियर और इसमें अपना करियर कैसे बना सकते हैं। -**फीचर डेस्क**

क्या है प्रॉम्प्ट इंजीनियरिंग

- प्रॉम्प्ट इंजीनियर का मतलब है एआई को ऐसे निर्देश देना कि वह हमारी जरूरत के हिसाब से सही और उपयोगी कंटेंट दे सके। उदाहरण के लिए अगर आप चैट जीपीटी से ब्लॉग पोस्ट या मार्केटिंग कंटेंट बनवाना चाहते हैं, तो सही प्रॉम्प्ट देने से ही एआई आपकी स्टाइल और टोन में काम को तैयार करेगा। इस कोर्स में आप सीखते हैं कि कैसे एआई को निर्देश दें, कैसे डेटा को सही तरीके से इनपुट करें और मनमुताबिक रिजल्ट पाएं। साथ ही इसमें एआई की सीमाओं और एथिकल यूज के बारे में भी सिखाया जाता है, ताकि आप जिम्मेदारी से एआई का इस्तेमाल कर सकें।

कोर्स करने के फायदे

- प्रोफेशनल रिकल्स में सुधार : प्रॉम्प्ट इंजीनियरिंग सीखकर आप न केवल एआई टूल्स का सही उपयोग करना सीखेंगे, बल्कि आपको डेटा को सही तरीके से इनपुट करने और एआई के द्वारा दिए गए परिणामों को अपनी आवश्यकता के अनुसार प्रयोग करने कर सकते हैं।

करियर के नए अवसर

- एआई क्षेत्र में करियर बनाने का यह एक बेहतरीन मौका है। प्रॉम्प्ट इंजीनियर बनने से आप न केवल नए तकनीकी क्षेत्रों में खुद को स्थापित कर सकते हैं, बल्कि बढ़ते हुए एआई उद्योग का हिस्सा भी बन सकते हैं।



अमृत विचार कैम्पस

प्रॉम्प्ट इंजीनियर से बनाएं एआई में भविष्य

सही प्रॉम्प्ट का प्रभाव

यदि आप चैटजीपीटी से ब्लॉग पोस्ट, मार्केटिंग कंटेंट या कोडिंग के लिए मदद लेना चाहते हैं, तो सही तरीके से प्रॉम्प्ट देना जरूरी होता है। बिना सही प्रॉम्प्ट के एआई से अपेक्षित रिजल्ट नहीं मिल पाता। यह जैसे एक निर्देश देने का सही तरीका है।


प्रॉम्प्ट इंजीनियरिंग का महत्व

एआई की सीमाएं और एथिकल यूज

- सही प्रॉम्प्ट इंजीनियरिंग सीखने से आप यह भी समझ सकते हैं कि एआई का सही और नैतिक तरीके से इस्तेमाल कैसे किया जाए। एआई से गलत या असंवेदनशील जानकारी प्राप्त करने से बचने के लिए इस क्षेत्र में एथिकल गाइडलाइंस पर भी ध्यान दिया जाता है।

कैसे करें प्रॉम्प्ट इंजीनियरिंग कोर्स

- अब इस क्षेत्र में शिक्षा प्राप्त करने के लिए कई प्लेटफॉर्म उपलब्ध हैं। कोर्सरा, उडेमी और लिंक्डइन लर्निंग : ये प्लेटफॉर्म शुरूआत से लेकर एडवांस्ड स्तर तक के कोर्स ऑफर करते हैं और आपको सर्टिफिकेट भी प्रदान करते हैं।



आईआईटी शॉर्ट टर्म कोर्सज

- कुछ प्रतिष्ठित संस्थान जैसे आईआईटी पटना एआई और एमएल से जुड़े कोर्सज भी पेश करते हैं। आईआईटी का 6 महीने का एआई एमएल कोर्स एक बेहतरीन विकल्प हो सकता है। संस्थान जैसे आईआईटी पटना एआई सकता है।

करियर में संभावनाएं

ग्रेट लर्निंग, अपग्रेड और रिकल शेरार

ये प्लेटफॉर्म भारत में हिंदी और अंग्रेजी दोनों भाषाओं में कोर्सस प्रदान करते हैं, जिनसे आप अपने समय के अनुसार ऑनलाइन अध्ययन कर सकते हैं।

प्रॉम्प्ट इंजीनियरिंग से करियर में संभावनाएं

एआई के बढ़ते उपयोग को देखते हुए इस क्षेत्र में करियर की कई संभावनाएं नजर आ रही हैं।

कंटेंट क्रिएटर्स

जो एआई टूल्स का उपयोग करके कंटेंट बनाने में मदद ले सकते हैं।

प्रोग्रामर्स और डेवलपर्स

एआई सिस्टम्स के लिए प्रभावी प्रॉम्प्ट डिजाइन कर सकते हैं।

बिजनेस एनालिस्ट्स

डेटा एनालिसिस और रिपोर्ट बनाने के लिए एआई टूल्स का इस्तेमाल कर सकते हैं।

सही स्ट्रैटजी है नेट में सफलता का मूल मंत्र

परीक्षा पैटर्न और सिलेबस को समझें


- परीक्षा पैटर्न : यूजीसी नेट में दो पेपर होते हैं।
- पेपर 1 : यह सभी उम्मीदवारों के लिए सामान्य होता है और इसमें शिक्षण, शोध योग्यता, तर्क क्षमता, डेटा इंटरप्रीटेशन और सामान्य जागरूकता के प्रश्न होते हैं।
- पेपर 2 : यह आपके चुने हुए विषय पर आधारित होता है।
- सिलेबस : अपने विषय के अनुसार, एनटीए की आधिकारिक वेबसाइट से विस्तृत सिलेबस डाउनलोड कर और प्रत्येक यूनिट को ध्यान से समझें।

टाइम टेबल बनाएं

- यथार्थवादी लक्ष्य : अपने सिलेबस को छोटे-छोटे हिस्सों में बांट लें और दिन, सप्ताह और महीने के लिए लक्ष्य निर्धारित करें।
- समय का आवंटन : पेपर 1 और पेपर 2 दोनों को समान महत्व दें। पेपर 1 की तैयारी रोजाना करें, क्योंकि यह स्कोर बढ़ाने में मदद करता है।

सही अध्ययन सामग्री चुनें

- मानक पुस्तकें : अपने विषय के लिए मानक पाठ्यपुस्तकों का चयन करें, जो सिलेबस को अच्छी तरह से कवर करती हों।
- ऑनलाइन संसाधन : ऑनलाइन प्लेटफॉर्म, वीडियो लेक्चर और स्टडी मटेरियल का उपयोग करें।
- सही चयन : ऑनलाइन समीक्षाएं पढ़ें या टॉपर से सलाह लें कि कौन-सी सामग्री सबसे अच्छी है।



नोट्स बनाएं

- संक्षिप्त नोट्स : यूनिट वाइज नोट्स बनाने से आपको कॉन्सेप्ट को बेहतर ढंग से समझने और अंतिम समय में रिवीजन करने में मदद मिलेगी।
- महत्वपूर्ण बातें : नोट्स में महत्वपूर्ण तथ्य और परिभाषाएं शामिल करें।

अभ्यास पर ध्यान दें

- मॉक टेस्ट : नियमित रूप से मॉक टेस्ट दें। इससे आपको परीक्षा के माहौल का अनुभव होगा और टाइम मैनेजमेंट में सुधार होगा।
- पिछले वर्षों के प्रश्न पत्र : पिछले वर्षों के प्रश्न पत्र हल करने से आपको प्रश्नों के पैटर्न और महत्वपूर्ण विषयों को समझने में मदद मिलेगी।
- रिवीजन और विश्लेषण : डेली रिवीजन : जो भी पढ़ा है, उसका नियमित रूप से रिवीजन करें। इससे सीखी गई बातों को याद रखने में मदद मिलेगी।
- कमजोर क्षेत्रों की पहचान : मॉक टेस्ट और अभ्यास सत्रों के बाद अपनी गलतियों का विश्लेषण करें और कमजोर क्षेत्रों पर अधिक ध्यान दें।

अपडेट रहें और तनाव से बचें

- करंट अफेयर्स : पेपर 1 के लिए, उच्च शिक्षा नीति और हाल के घटनाक्रमों पर अपडेट रहें।
- स्वस्थ रहें : नियमित ब्रेक लें, अच्छी नींद लें और शांत रहें। मानसिक और शारीरिक स्वास्थ्य अच्छा होने से आपकी उत्पादकता बनी रहती है।



जॉब अलर्ट

इंडिया पोस्ट पेमेंट्स बैंक

- पद का नाम : ग्रामीण डाक सेवक (कार्यकारी)
- पदों की संख्या : 348
- योग्यता : कोई भी स्नातक
- आयु सीमा : 20 से 35 वर्ष
- अंतिम तिथि : 29-10-2025
- वेबसाइट : ippbonline.com



साउथ इंडियन बैंक

- पद का नाम : जूनियर ऑफिसर
- योग्यता : स्नातक
- अंतिम तिथि : 22/10/2025
- वेबसाइट : southindianbank.bank.in

प्रसार भारती

- पद का नाम : ब्रॉडकास्ट एजीक्यूटिव, कॉपी राइटर और अन्य
- पदों की संख्या : 59
- योग्यता : कोई भी स्नातक, बी.एससी., 12वीं, पीजी डिप्लोमा
- आयु सीमा : 30 से 40 वर्ष
- आवेदन की अंतिम तिथि : 21-10-2025
- वेबसाइट : prasarbharati.gov.in

भारतीय सेना

- पद का नाम : 143वां तकनीकी स्नातक पाठ्यक्रम
- पदों की संख्या : 30
- योग्यता : बी.टेक/बी.ई., एम.एससी
- आयु सीमा : 20 से 27 वर्ष
- वेबसाइट : joinindianarmy.nic.in

रेलवे भर्ती बोर्ड (आरआरबी)

- पद का नाम : एनटीपीसी (स्टेशन मास्टर, वलक और अन्य)
- पदों की संख्या : 8,850 (एनटीपीसी स्नातक - 5000)
- एनटीपीसी स्नातक - 3050)
- योग्यता : स्नातक, स्नातक (12वीं पास)
- ऑनलाइन आवेदन की आरंभ तिथि : 28 अक्टूबर
- आवेदन की अंतिम तिथि : 20 नवंबर 2025
- वेबसाइट : rrbcdg.gov.in

कुछ यादें-कुछ बातें

यूनिवर्सिटी में मेरा पहला दिन

लखनऊ विश्वविद्यालय में पहले दिन को मैं कभी नहीं भूल पाऊंगी। उस दिन से मेरे जीवन में एक नए अध्याय की शुरुआत हुई। बचपन से ही मैं हमेशा कल्पना करती थी कि विश्वविद्यालय का जीवन कैसा होगा? लेकिन मुझे यकीन नहीं था कि वास्तविकता मेरी कल्पना से कितनी अलग होगी। एक नए शहर में एक बिबुल अपरिचित वातावरण में अपनी शिक्षा शुरू करने से मैं बहुत उत्साहित तो थी, लेकिन थोड़ी घबराई हुई भी थी। शुरू में मैं परिसर के आकार ऐतिहासिक इमारतों और छात्रों से भरे जीवंत माहौल को देखकर हैरान थी। हालांकि इतने बड़े बदलाव के बीच होने से मेरी धड़कनें तेज हो गईं। क्या मैं समायोजित हो पाऊंगी? और क्या मुझे अपनी कक्षाओं में कठिनाई होगी? जैसे सवाल मेरे मन में घूमते रहे, लेकिन जैसे-जैसे समय बीतता गया, मुझे एहसास हुआ कि मेरी चिंताएं बेवजह थीं। लखनऊ विश्वविद्यालय ने मुझे न केवल शिक्षा दी, इसने मुझे आत्मविश्वास, दोस्ती और आजादी का एहसास भी दिया। यहां छात्र होने की सबसे अच्छी बातों में से एक आजादी का एहसास है। यहां कोई अनिवार्य यूनिफॉर्म नहीं है और इससे मुझे खुद को और सहजता से अभिव्यक्त करने का मौका मिला। शिक्षा जारी रखने में हमारी मदद के लिए जो भी सहयोग मिला, उसने हमें और मजबूत किया। यहां छात्र होने का मतलब

सिर्फ ज्ञान प्राप्त करना ही नहीं है, बल्कि एक स्वतंत्र व्यक्ति बनना भी है। जैसे-जैसे दिन बीतते गए, मैंने नए दोस्त बनाने शुरू किए, जो लोग पहले दिन अजनबी लगते थे, वे जल्द ही मेरे सबसे करीबी साथी बन गए। मेरे दोस्तों की दयालुता और हमारे साथ बिताए अच्छे पलों ने इस सफर को और भी सुखद बना दिया। इसके साथ ही मेरे शिक्षकों का सहयोग भी मेरे लिए बहुत महत्वपूर्ण था। उनकी मुस्कान और मार्गदर्शन मुझे मेरे परिवार की याद दिलाते थे और जब भी मुझे घर की याद आती थी, मुझे सुकून देते थे। इस गर्मजोशी और दोस्ताना माहौल ने विश्वविद्यालय को न केवल अध्ययन का स्थान, बल्कि दूसरा घर बना दिया। लखनऊ विश्वविद्यालय मुझे सपनों से परे एक जीवन प्रदान करता है। यहां मुझे जो शिक्षा मिलती है, जो दोस्ती मैं बनाती हूं और जो आजादी मैं अनुभव करती हूं, वह मेरे जीवन में हमेशा एक खास जगह रखेगी। पहले दिन जो घबराहट मुझे हुई थी, वह अब आत्मविश्वास और खुशी में बदल गई है। मैं उन सभी का तहे दिल से शुक्रगुजार हूं, जिन्होंने इस सफर में मेरा साथ दिया। मेरा मानना है कि मेरा विश्वविद्यालय जीवन मुझे शक्ति दे रहा है और मुझे भविष्य में और भी आत्मविश्वास के साथ आगे बढ़ने के लिए तैयार कर रहा है।

अयनाबत हनमेनलियेवा
तुर्किए की छात्रा



बाजार	संसेक्स ↑	निफ्टी ↑
बंद हुआ	82,605.43	25,323.55
बढ़त	575.45	178.05
प्रतिशत में	0.70	0.71

बरेली मंडी

वनस्पति तेल तिलहन : तुलसी 2550, राज श्री 1830, फ्रॉटुन किं. 2245, रबिन्द्वा 2490, फॉर्बुन 13किग्रा 1975, जय जवान 1990, सॉरिन 2040, सुरज 1990, अवसर 1920, उजाला 1920, गुहणी 13किग्रा 1920, क्लासिक (किग्रा) 2130, मोर 2185, चक्र टिन 2315, ब्लू 2150, आशीर्वाद मस्टर्ड 2410, स्वार्सिक 2505

किराना (प्रतिकु .): हल्दी निजामाबद 14000, जीरा 24000, लाल मिर्च 14000-17000, धनिया 9000-11000, अजवायान 13500-20000, मेथी 7000-8000 सौंफ 9000-13000, सोंठ 27000, (प्रतिकु) लोंग 800-1000, बादाम 780-1080, काजू 2 पीस 880, किसमिस पीली 300-400, मखाना 800-1100

चावल (प्रति कु .): डबल चाबी सेला 9600, सफ़ास 6500, शरबती कच्ची 4950, शर्बती स्टीम 5100, मंसूरी 4000, महबूब सेला 4050, गौरी रोंगल 7300, राजभोग 6850, हरी पत्नी (1-5 किग्रा) 10100, हरी पति चुरल 9100, जैनिथ 8100, गलेक्सी 7400, सुमो 4000, गोल्डन सेला 7900, मसूरि पनघट 4350, खजाना 4300

दाल दलहन : मूंग दाल इंदौर 9800, मूंग धोवा 10000, राजमा चित्रा 12800-13500, राजमा भूटान नया 10100, मलका काली 7250-7450 मलका दाल 7550-8900, मलका छेंटी 7550, दाल उड़द बिलासपुर 8000-9000, मसूर दाल छेंटी 9500-11200, दाल उड़द दिल्ली 10300, उड़द साबुत दिल्ली 9900, उड़द धोवा इंदौर 12800, उड़द धोवा 10000-11000, चना काला 7050, दाल चना 7450, दाल चना मोटी 7600, मलका विदेशी 7300, रूपकिशोर बेसन 8200, चना अकोना 7200, डबरा 7200-9200, रच्चा हीरा 8600, मोटा हीरा 10700, अरहर गोला मोटा 7700, अरहर पटका मोटा 8100, अरहर कोरा मोटा 8600, अरहर पटका छोटा 9800-10300, अरहर कोरी छेंटी 10300

चीनी : डालमियां 4480, पीलीभीत 4400, सितारगंज 4360, धामपुर 4480

बिजनेस ब्रीफ

भुनी सुपारी के आयात पर लगा प्रतिबंध

नई दिल्ली। सरकार ने बुधवार को 351 रुपये प्रति किलोग्राम से कम कीमत वाली भुनी सुपारी के आयात पर प्रतिबंध लगाने की घोषणा की। विदेश व्यापार महानिदेशालय (डीजीएफटी) ने एक अधिसूचना में कहा कि 351 रुपये प्रति किलोग्राम से कम सीआईएफ (लागत, बीमा और माल भाड़ा) मूल्य वाली भुनी हुई सुपारी के आयात पर प्रतिबंध लगाया गया है। हालांकि, यह प्रतिबंध विशेष आर्थिक क्षेत्रों (एसईजेड) में 100 प्रतिशत निर्यात उन्मुख इकाइयों (ईओयू) और अग्रिम प्राधिकरण योजना के तहत आयात पर लागू नहीं होगा।

ईवी, बैटरी सब्सिडी पर डब्ल्यूटीओ पहुंचा चीन

नई दिल्ली। चीन ने भारत में इलेक्ट्रिक वाहन (ईवी) और बैटरी पर दी जा रही सब्सिडी को लेकर विश्व व्यापार संगठन (डब्ल्यूटीओ) में शिकायत दर्ज कराई है। वाणिज्य सचिव राजेश अग्रवाल ने बुधवार को कहा कि मंत्रालय डब्ल्यूटीओ के समक्ष चीन द्वारा रखी विस्तृत प्रस्तुतियों का अध्ययन करेगा। एक अधिकारी ने इसकी पुष्टि करते हुए कहा कि चीन ने इसी तरह की याचिकाएं टुर्किये, कनाडा और यूरोपीय संघ के खिलाफ भी दायर की हैं। चीन ने भारत के साथ परामर्श की मांग की है। डब्ल्यूटीओ के नियमों के तहत परामर्श की मांग किसी भी विवाद की समाधान प्रक्रिया का पहला चरण है। यह परामर्श से समाधान नहीं निकलता है, तो डब्ल्यूटीओ पैनेल बनाकर मामले पर फैसला करने की प्रक्रिया आगे बढ़ा सकता है।

सेबी ने बढ़ाया एंजल फंड के निवेश आवंटन की गणना बताने का समय

बाजार नियामक सेबी ने बुधवार को एंजल फंड्स द्वारा उनके निजी नियोजन ज्ञापन (पीपीएम) में निवेश आवंटन की गणना-पद्धति बताने की समयसीमा 31 जनवरी, 2026 तक बढ़ा दी। इससे पहले इसकी समयसीमा 15 अक्टूबर रखी गई थी। पीपीएम निवेशकों को सुरक्षित एवं पारदर्शी ढंग से निवेश के लिए तैयार किया जाने वाला एक दस्तावेज है, जो खासकर एंजल फंड या निजी निवेश कोष के लिए बनाया जाता है। भारतीय प्रतिभूति एवं विनियम बोर्ड (सेबी) ने कहा कि वैकल्पिक निवेश कोष(एआईएफ) उद्योग की तरफ से अतिरिक्त समय की मांग को ध्यान में रखते हुए समयसीमा आगे बढ़ाने का निर्णय लिया गया है। इससे एंजल फंड निदेश के अनुपालन आसानी से कर सकेंगे। नए नियम के

बाजार	संसेक्स ↑	निफ्टी ↑
बंद हुआ	82,605.43	25,323.55
बढ़त	575.45	178.05
प्रतिशत में	0.70	0.71

	सोना 1,31,800 <div>प्रति 10 ग्राम</div>
	चांदी 1,86,000 <div>प्रति किलो</div>

अमृत विचार

अमृत विचार

बरेली, गुरुवार, 16 अक्टूबर 2025

www.amritvichar.com

नीतिगत दर में अभी और कटौती की गुंजाइश

मौद्रिक नीति समिति की हुई बैठक में आरबीआई के गवर्नर मल्होत्रा ने दिए संकेत

मुंबई, एजेंसी

भारतीय रिजर्व बैंक (आरबीआई) की मौद्रिक नीति समिति (एमपीसी) की बैठक में गवर्नर संजय मल्होत्रा ने ब्याज दरों में अभी और कटौती की गुंजाइश बताते हुए संकेत दिया कि वांछित प्रभाव के लिए इसे उचित समय पर किया जाएगा। आरबीआई ने 1 अक्टूबर को संपन्न हुई एमपीसी बैठक का ब्योरा बुधवार को जारी किया।

बैठक में गवर्नर ने एमपीसी के पांच अन्य सदस्यों के साथ मिलकर रेपो दर को 5.50% पर स्थिर रखने के पक्ष में मतदान किया था। इस बैठक में मल्होत्रा ने कहा था कि पूर्वानुमानों में संशोधन के परिणामस्वरूप सकल और प्रमुख मुद्रा स्फीति के लिए अनुकूल दृष्टिकोण वृद्धि को और समर्थन देने के लिए नीतिगत गुंजाइश खोलता है। हालांकि, नीतिगत दर में अभी और कटौती की गुंजाइश है, लेकिन मुझे लगता है कि यह इसके लिए उपयुक्त समय नहीं है, क्योंकि इसका वांछित प्रभाव नहीं होगा। उन्होंने कहा कि इसलिए, मैं रेपो दर को 5.50% पर अपरिवर्तित रखने के पक्ष में मतदान करता हूं। बहरहाल, नीति का उद्देश्य वृद्धि को बढ़ाने वाली परिस्थितियों को सुगम बनाना जारी रखना है।

बैठक में एमपीसी सदस्य और आरबीआई की डिप्टी गवर्नर पूनम गुप्ता ने कहा कि वृद्धि एवं मुद्रास्फीति के मेल ने नीतिगत दरों को और

भारत ने रूस से 2.5 अरब यूरो का कच्चा तेल खरीदा

नई दिल्ली, एजेंसी

दुनिया के तीसरे सबसे बड़े तेल उपभोक्ता भारत ने सितंबर में रूस से कच्चा तेल खरीदने में 2.5 अरब यूरो खर्च किए, जो अगस्त की तुलना में 14% कम है। यह जानकारी एक यूरोपीय शोध संस्थान ने दी।

सैंटर फॉर रिसर्च ऑन एनर्जी एंड क्लीन एयर (सीआरईए) ने एक रिपोर्ट में कहा कि भारत सितंबर में रूसी ईंधन का दूसरा सबसे बड़ा खरीदार रहा। उससे अधिक 5.5 अरब यूरो की खरीद चीन ने की। भारत की रूस से कुल खरीद में कच्चा तेल 77% (2.5 अरब यूरो), कोयला 13% (45.2 करोड़ यूरो) और तेल उत्पाद 10% (34.4 करोड़ यूरो) रहा। सीआरईए ने कहा



●**सीआरईए के अनुसार रूसी ईंधन का दूसरा सबसे बड़ा खरीदार रहा भारत**

कि पिछले महीने भारत की रूस से कच्चे तेल की आयात मात्रा 16 लाख बैरल प्रतिदिन थी, जो मासिक आधार पर नौ प्रतिशत कम है। यह इस साल फरवरी के बाद का सबसे निचला स्तर भी रहा। सितंबर में आई इस गिरावट का मुख्य कारण यह है कि सार्वजनिक स्वामित्व वाली तेल रिफाइनरियों ने

सितंबर माह में बेरोजगारी दर मामूली बढ़कर 5.2% हुई

नई दिल्ली, एजेंसी

15 वर्ष और उससे अधिक आयु के लोगों के लिए बेरोजगारी दर सितंबर, 2025 में मामूली रूप से बढ़कर 5.2% हो गई। बुधवार को सरकारी सर्वेक्षण में ये जानकारी दी गई।

सांख्यिकी व कार्यक्रम कार्यान्वयन मंत्रालय (एमओएसपीआई) द्वारा जारी आर्वाधिक श्रम बल सर्वेक्षण (पीएलएफएस) के अनुसार, अगस्त में बेरोजगारी दर (यूआर) 5.1, जुलाई में 5.2 तथा मई और जून में 5.6% थी। मई, 2025 में जारी प्रथम पीएलएफएस बुलेटिन के अनुसार अप्रैल में बेरोजगारी दर 5.1 प्रतिशत थी। 15 वर्ष और उससे अधिक आयु के लोगों में बेरोजगारी दर सितंबर, 2025 में थोड़ी बढ़कर 5.2% हो गई, जो अगस्त, में 5.1 प्रतिशत थी। इससे पहले दो महीनों तक इसमें गिरावट दर्ज की गई थी। वर्तमान साप्ताहिक स्थिति (सीडब्ल्यूएस) में एकत्र किए

●**सीडब्ल्यूएस में एकत्र किए गए नवीनतम आंकड़ों से चला पता**

नवीनतम आंकड़ों से पता चला है कि 15 वर्ष और उससे अधिक आयु के व्यक्तियों के लिए बेरोजगारी दर सितंबर में 5.2% थी। सर्वेक्षण के अनुसार, 15 साल और उससे ज्यादा उम्र के लोगों में ग्रामीण इलाकों में बेरोजगारी बढ़कर आगस्त, 2025 के 4.3% से सितंबर, 2025 में 4.6% हो गई। शहरों में भी बेरोजगारी थोड़ी बढ़ी, जो अगस्त में 6.7% थी और सितंबर में 6.8% हो गई। शहरी महिलाओं में बेरोजगारी दर सितंबर, 2025 में 9.3% हो गई जो अगस्त, 2025 के दौरान 8.9% थी। ग्रामीण महिलाओं में बेरोजगारी बढ़ने से कुल महिलाओं की बेरोजगारी दर भी बढ़ी है। अगस्त में यह 5.2% थी, जो सितंबर में बढ़कर 5.5% हो गई। सितंबर में पुरुषों की बेरोजगारी दर फिर से थोड़ी बढ़ी है।

अमेरिका में शटडाउन से जारी नहीं हुआ मुद्रास्फीति आंकड़ा

वाशिंगटन। अमेरिका में वित्तीय


प्रावधान नहीं होने से कई विभागों के कामकाज ठप होने यानी 'शटडाउन' से श्रम मंत्रालय की तरफ से जारी होने

रूस से आयात करीब 38 प्रतिशत कम कर दिया। यह मई, 2022 के बाद का सबसे कम आयात है। सीआरईए ने कहा कि भारत ने रूस से आयातित तेल का कुछ हिस्सा पेट्रोल और डीजल में बदलकर यूरोप और अन्य जी-सुलात देशों को निर्यात किया। फरवरी, 2022 में यूक्रेन पर रूस के हमले के बाद पश्चिमी देशों के प्रतिबंध लगाने और यूरोप में मांग में कमी के चलते रूस ने अपने कच्चे तेल को भारी छूट पर उपलब्ध कराना शुरू कर दिया था। भारत ने इसका लाभ उठाते हुए रूस से सस्ते तेल का आयात बढ़ाया था। सितंबर में रूस के यूराल्स कूड ग्रुप ब्रेंट की तुलना में अप्रैल-सितंबर में निर्यात 3.02% बढ़कर 220.12 अरब डॉलर रहा, जबकि आयात

बैंक, वित्तीय शेयरों में लिवाली से संसेक्स चढ़ा

मुंबई, एजेंसी

स्थानीय शेयर बाजार में बुधवार को तेजी लौटी और बीएसई का संसेक्स 575 अंक चढ़ा, जबकि एनएसई का निफ्टी 25,300 अंक के ऊपर बंद हुआ। अमेरिकी फेडरल रिजर्व के इस महीने नीतिगत दर में कटौती की उम्मीद के बीच एशिया तथा यूरोप के बाजारों में तेजी साथ मुख्य रूप से बैंक और वित्तीय कंपनियों के शेयरों में लिवाली से बाजार बढ़त में रहा। बीएसई का संसेक्स 575.45 अंक चढ़कर 82,605.43 अंक पर बंद हुआ। कारोबार के दौरान यह 697.04 अंक तक चढ़ा था। वहीं, एनएसई का निफ्टी 178.05 चढ़कर 25,323.55 अंक पर बंद हुआ। संसेक्स की कंपनियों में बजाज फाइनेंस सबसे ज्यादा लाभ में रही। एशियन पेट्रस, लार्सन एंड टुब्रो, ट्रेट, अल्ट्राटेक सीमेंट, इटर्नल और अडाणी पोर्ट्स भी लाभ में रही। नुकसान में रहने वाले शेयरों में टाटा मोटर्स, इन्फोसिस, टेक महिंद्रा और एक्सिस बैंक शामिल हैं।



●**फेडरल रिजर्व के नीतिगत दर में कटौती की उम्मीद से एशिया तथा यूरोप के बाजारों में रही तेजी**

मंडाली कंपनियों से संबंधित बीएसई मिडकैप 1.07 प्रतिशत और छोटी कंपनियों से जुड़ा स्मॉलकैप 0.78 प्रतिशत चढ़ा। बीएसई में सूचीबद्ध 2,503 शेयर लाभ में रहे, जबकि 1,659 में गिरावट दर्ज की गयी। वहीं 164 शेयरों के भाव में कोई बदलाव नहीं हुआ। एशिया के अन्य बाजारों में, दक्षिण कोरिया का कॉस्पी, जापान का निक्की, चीन का शंघाई कम्पोजिट और हांगकांग का हैंग सेंग बहुत के साथ बंद हुए। यूरोप के बाजार दोपहर के कारोबार में सकारात्मक दायरे में रहे। अमेरिकी बाजार मंगलवार को मिले-जुले रुख के साथ बंद हुए थे। जियोजीत इन्वेस्टमेंट्स लि. के शोध

आत्मविश्वास

वाणिज्य एवं उद्योग मंत्री पीयूष गोयल ने रसायन एवं पेट्रोरसायन उद्योग के प्रतिनिधियों को किया संबोधित

आईएमएफ का वृद्धि अनुमान भारत की आर्थिक मजबूती का प्रमाण

नई दिल्ली, एजेंसी

वाणिज्य एवं उद्योग मंत्री पीयूष गोयल ने बुधवार को कहा कि अंतर्राष्ट्रीय मुद्राकोष ((आईएमएफ) का चालू वित्त वर्ष के लिए भारत के वृद्धि अनुमान को बढ़ाकर 6.6 प्रतिशत कर दिया है। मजबूत देश की आर्थिक मजबूती और मजबूत बुनियादी ढांचे का प्रमाण है। आईएमएफ ने वित्त वर्ष 2025-26 के लिए भारत के वृद्धि दर के अनुमान को 6.4 प्रतिशत से बढ़ाकर 6.6 प्रतिशत कर दिया है।

गोयल ने यहां रसायन एवं पेट्रोरसायन उद्योग के प्रतिनिधियों को संबोधित करते हुए कहा कि अप्रैल-जून तिमाही में भारतीय अर्थव्यवस्था ने 7.8 प्रतिशत की वृद्धि दर्ज की, जो पिछले पांच तिमाहियों में सबसे अधिक है। उन्होंने कहा कि यह वृद्धि देश में निवेश, उपभोक्ता खर्च



●**आईएमएफ ने वृद्धि दर के अनुमान को बढ़ाकर किया है 6.6%**

में वृद्धि और जीएसटी में कटौती के कारण आर्थिक आत्मविश्वास को दर्शाती है। इसी महीने विश्व बैंक ने भी भारत के वृद्धि अनुमान को 6.3 प्रतिशत से बढ़ाकर 6.5 प्रतिशत किया था। गोयल ने उद्योग से वैश्विक निर्यात में भारत का हिस्सा बढ़ाकर अंतरराष्ट्रीय व्यापार में नेतृत्व करने की अपील की। उन्होंने कहा कि कभी-

कारोबार

प्रधानमंत्री धन-धान्य कृषि व पीएमएफएमई का फायदा उठाएं किसान : सीतारमण

कोपपल (कर्नाटक), एजेंसी

केंद्रीय वित्त मंत्री निर्मला सीतारमण ने कृषि को लाभकारी व्यवसाय में बदलने के लिए बुधवार को किसानों से सूक्ष्म खाद्य प्रसंस्करण उद्यमों को संपादित क्षेत्र में लाने की योजना पीएमएफएमई और प्रधानमंत्री धन-धान्य कृषि योजना का पूरा लाभ उठाने की अपील की।

सीतारमण ने कर्नाटक के कोपपल जिले में ‘किसान प्रशिक्षण एवं साझा सुविधा केंद्र’ का उद्घाटन करते हुए कहा कि नई पीढ़ी के माल एवं सेवा केंद्र (जीएसटी) सुधार ग्रामीण और कृषि समुदायों के लिए भी फायदेमंद होंगे। इस केंद्र की स्थापना सीतारमण के ‘संसद स्थानीय क्षेत्र विकास निधि’ (एमपीएलएडी) से की गई है। सीतारमण ने बताया कि पीएमएफएमई योजना कृषि उत्पादों में मूल्य संवर्द्धन को बढ़ावा देने के लिए शुरू की गई थी। इसके तहत केंद्र सरकार वित्तीय और तकनीकी सहायता प्रदान करती है और उद्यमों को आधुनिक बनाने में मदद करती है।

उन्होंने कहा कि सरकार ग्रामीण



4.53% बढ़कर 375.11 अरब डॉलर हो गया। कुल व्यापार घाटा बढ़कर 154.99 अरब डॉलर हो गया। वाणिज्य सचिव राजेश अग्रवाल ने कहा कि वैश्विक अनिश्चितताओं के बावजूद भारत का माल एवं सेवा

निर्यात 6.74% बढ़कर 36.38 अरब डॉलर पर

●**आयात 16.6% बढ़ने के साथ ही व्यापार घाटा बढ़कर 32.15 अरब डॉलर हुआ**

●**सोना, चांदी और उर्वरक के आयात में वृद्धि से सितंबर में बढ़कर 68.53 अरब डॉलर पर**

अमेरिकी शुल्क का विश्लेषण जारी

अमेरिकी शुल्क पर वाणिज्य सचिव ने कहा कि मंत्रालय आंकड़ों का विश्लेषण कर रहा है। अब भी अमेरिका को होने वाला भारत का 45% निर्यात उच्च शुल्क के दायरे से बाहर है। आलोच्य महीने में सीने का आयात बढ़कर 9.6 अरब डॉलर हो गया। जिन निर्यात क्षेत्रों में वृद्धि दर्ज हुई, उनमें इंजीनियरिंग, इलेक्ट्रॉनिक सामान, औषधि, रसायन, रत्न-आभूषण और चावल हैं। पेट्रोलियम उत्पादों का निर्यात घटकर 30.63 अरब डॉलर रहा।

दर में कटौती, त्योहारी उत्साह से वाहनों की बिक्री ने पकड़ी रफ्तार

नई दिल्ली, एजेंसी

जीएसटी सुधारों और त्योहारों के उत्साह से यात्री वाहन एवं दोपहिया वाहनों की थोक बिक्री/आपूर्ति सितंबर में बढ़ी। इससे उद्योग के लिए चालू वित्त वर्ष के सकारात्मक अंत की उम्मीद बढ़ गई है। उद्योग संगठन सियाम ने यह जानकारी दी।

यात्री वाहनों की थोक बिक्री सितंबर में सालाना आधार पर चार प्रतिशत बढ़कर 3,72,458 इकाई हो गई जबकि सितंबर, 2024 में यह 3,56,752 इकाई था। सोसायटी ऑफ इंडियन ऑटोमोबाइल मैनुफैक्चरर्स (सियाम) ने कहा कि सितंबर में दोपहिया वाहनों की बिक्री 7% वृद्धि के साथ 21,60,889 इकाई रही जबकि सितंबर, 2024 में यह 20,25,993 इकाई थी।तिपहिया वाहनों की बिक्री बढ़कर 84,077 इकाई हो गई। यह सितंबर, 2024 के 79,683 इकाई की तुलना में 5.5



प्रतिशत अधिक है।

सियाम के अध्यक्ष शैलेश चंद्रा ने कहा कि 22 सितंबर से (केवल नौ दिनों के लिए) नई माल एवं सेवा कर (जीएसटी) दरें लागू होने के बाद यात्री वाहनों, दोपहिया और तिपहिया वाहनों ने सितंबर में अपनी अब तक की सबसे अधिक बिक्री दर्ज की है। भविष्य में प्रमुख अनुकूल परिस्थितियों से इस क्षेत्र का प्रतिदृश्य उत्साहजनक बना हुआ है। जीएसटी 2.0 सुधार सरकार का एक ऐतिहासिक निर्णय है, जो भारतीय मोटर वाहन उद्योग को अगले स्तर पर पहुंचाने के अलावा पूरी अर्थव्यवस्था में जीवंतता लाएगा।

भारत, यूरोपीय संघ में व्यापार वार्ता अंतिम चरण में

नई दिल्ली। वाणिज्य सचिव राजेश अग्रवाल ने बुधवार को कहा कि भारत और यूरोपीय संघ के बीच प्रस्तावित मुक्त व्यापार समझौते (एफटीए) पर वार्ता अंतिम चरण में है और इसमें बेहद सकारात्मक प्रगति हो रही है। अग्रवाल ने कहा कि दोनों पक्षों के बीच पिछले सप्ताह ब्रसेल्स में 14वें दौर की बातचीत संपन्न हुई। हालांकि, कुछ भारतीय अधिकारी उत्पाद के मूल स्थान संबंधी नियम से जुड़े मुसलों को सुलझाने के लिए अभी वहीं रुके हैं। अग्रवाल ने कहा कि हम बातचीत के अंतिम और सबसे मुश्किल दौर में हैं लेकिन अब तक प्रगति उत्साहजनक रही है। उम्मीद है कि वार्ता दिसंबर तक पूरी हो जाएगी। मूल स्थान संबंधी नियम तय करता है कि एफटीए होने देश में उत्पाद को ‘मूल वस्तु’ कहलाने के लिए न्यूनतम कितना प्रसंस्कृत होना चाहिए। वाणिज्य सचिव ने कहा कि इस मुद्दे पर गहन काम जारी है और आगे की वार्ता की तारीखें जल्द तय होंगी। एफटीए पर वार्ता का दौर अपने अंतिम चरण में प्रवेश करने के बीच यूरोपीय संघ के प्रतिनिधि अगले महीने भारत का दौरा कर सकते हैं। भारत और ईयू के बीच यह व्यापक समझौता वस्तुओं, सेवाओं, निवेश, बौद्धिक संपदा और टिकाऊ वृद्धि सहित 23 नीतिगत क्षेत्रों को समाहित करता है। 1024-25 में भारत और यूरोपीय संघ के बीच वस्तु व्यापार 136.53 अरब डॉलर रहा था।

सहयोगी नजरिया अपनाने, मूल्य निर्धारण, डंपिंग और गैर-शुल्क बाधाओं से उत्पन्न समस्याओं को

साझा करने और मंत्रालय से समय पर उपाय सुनिश्चित करने का भी भरोसा दिलाया।



स्वर्णिम नंदा



उत्तर भारतीय हिमालयी राज्य उत्तराखंड में नंदा देवी बेस कैंप से नंदा देवी शिखर को सुबह के सम्य सूरज की किरणों ने ऐसे प्रकाशित किया कि मानो जैसे पुरा प्राप्त ही सोने का हो।

ब्रीफ न्यूज

चार्ली किर्क अमेरिका के सर्वोच्च नागरिक सम्मान से सम्मानित

वाशिंगटन। अमेरिका के राष्ट्रपति डोनाल्ड ट्रंप ने उनके करीबी सहयोगी रहे और रूढ़िवादी कार्यकर्ता चार्ली किर्क को मरणोपरांत अमेरिका के सर्वोच्च नागरिक सम्मान से सम्मानित किया। अमेरिका के उटाह प्रांत में एक कॉलेज में 10 सितंबर को आयोजित कार्यक्रम के दौरान किर्क की गोली मारकर हत्या कर दी गई थी। किर्क को मंगलवार को उनके जन्मदिन पर आयोजित समारोह में मरणोपरांत पुरस्कार दिया गया। यदि वह जीवित होते, तो यह उनका 32वां जन्मदिन होता। किर्क के अमेरिका के प्रशासन के साथ घनिष्ठ संबंध थे।

कैलिफ़ोर्निया में भयंकर तूफान की चेतावनी
लॉस एंजिल्स। दक्षिण-पश्चिम कैलिफ़ोर्निया के बड़े हिस्से में मंगलवार को भयंकर तूफान के कारण भारी बारिश, अवानक बाद और मलबा बहने का खतरा उत्पन्न हो गया। अमेरिकी राष्ट्रीय मौसम सेवा ने लॉस एंजिल्स काउंटी और आसपास के इलाकों में तेज तूफान आने की चेतावनी जारी की है।

ऑस्ट्रेलिया में प्रजनन दर रिकॉर्ड निचले स्तर पर
कैनबरा। ऑस्ट्रेलिया में महिला प्रजनन दर लगातार दूसरे साल गिरावट के साथ 2024 में रिकॉर्ड निचले स्तर पर आ गयी। ऑस्ट्रेलियाई सांख्यिकी ब्यूरो के आंकड़ों के अनुसार, 2024 में ऑस्ट्रेलिया में कुल प्रजनन दर रिकॉर्ड निचले स्तर 1.481 जन्म प्रति महिला रही। इससे पहले 2023 में यह आंकड़ा प्रति महिला 1.499 जन्म था। एबीएस ने बताया कि 1976 से कुल प्रजनन दर प्रतिस्थापन दर से नीचे ही रही है। प्रति महिला लगभग 2.1 बच्चों की कुल प्रजनन दर (टीएफआर) को प्रतिस्थापन स्तर की प्रजनन क्षमता कहा जाता है।

इंडोनेशियाई शिपयार्ड में विस्फोट, 10 की मौत
बाटम (इंडोनेशिया)। बाटम द्वीप पर एक शिपयार्ड में कच्चे पाम तेल के टैंकर में बुधवार को आग लगने के बाद हुए तेज विस्फोट से कम से कम 10 लोगों की मौत हो गई और 21 अन्य घायल हो गए। रियाउ द्वीप प्रांतीय पुलिस प्रमुख असप सफरुद्दीन ने बताया कि जहाज के गैस टैंक में आग उस समय लगी जब मरम्मत कर्मी टैंकर पर मौजूद थे। टैंकर की मरम्मत तंजुंगकांग बंदरगाह स्थित शिपयार्ड में चल रही थी। इसमें आग लगने के बाद एक शवितशाली विस्फोट हुआ, जिससे अन्य श्रमिक धक्काकर भाग गए।

आज का भविष्यफल

-च.अं. आकेश्वर शर्मा

आज की ग्रह स्थिति : 16 अक्टूबर, गुरुवार 2025 संवत -2082, शक संवत 1947 मास- कार्तिक, पक्ष-कृष्ण पक्ष, दशमी 10.35 तक तत्परचात एकादशी।

आज का पंचांग

मं.	गु.	बु.	शु.	के.	
8			सू.	5	4
		9	6		व.
10		12	श.		2
	11			1	

दिशाभूल -दक्षिण, ऋतु- शरद। चन्द्रबल-वृषभ, कर्क, कन्या, तुला, मकर, कुम्भ।
ताराबल- अश्विनी, भरणी, रोहिणी, आर्द्रा, पुष्य, आश्लेषा, मघा, पूर्वा काल्युनी, हस्त, स्वाति, अनुराधा, ज्येष्ठा, मूल, पूर्वाषाढा, श्रवणा, शतभिषा, उत्तराभाद्रपद, रेवती।
नक्षत्र- अश्लेषा 12.42 तक तत्परचात मघा।

आज का भविष्यफल

-च.अं. आकेश्वर शर्मा



मेष



वृष



मिथुन



कर्क



सिंह



कन्या

आज अपने काम की गुणवत्ता पर ध्यान दें। आपकी प्रतिष्ठा पर आंच आ सकती है। बच्चों पर अपनी मर्जी और इच्छाओं को न थोपें। विरोधियों के निशाने में आ सकते हैं। प्रेमीजन के साथ समय बिताना पसंद करेंगे।

आज आपकी कार्यक्षमता में वृद्धि होगी। दूसरों के मामलों में हस्तक्षेप न करें। सहकर्मी आपकी सफलता से ईर्ष्या कर सकते हैं। अधिकारी वर्ग का विश्वास आपके ऊपर बढ़ेगा। परिवार में सुख और शान्ति का वातावरण रहेगा।

आज दायपत्य जीवन में सामंजस्य बेहतरीन रहेगा। मीडिया से जुड़े लोगों को बड़ी उपलब्धि मिल सकती है। महत्वपूर्ण कार्यों में आ रही बाधा दूर होगी। माता-पिता का आशीर्वाद प्राप्त होगा। उच्च शिक्षण संस्थानों में प्रवेश मिलने के योग बन रहे हैं। व्यापार में आय बढ़ने से उत्साहित होंगे।

आज पैतृक संपत्ति के मामले सुलझने की संभावना है। आपके काम की गति कुछ धीमी रहेगी। कार्यक्षेत्र में सहकर्मी आपका सहयोग कर सकते हैं। किन्तु आप वर्तमान स्थिति को लेकर प्रसन्न नहीं रहेंगे। प्रेम संबंधों में कुछ परेशानी हो सकती है।

आज आपको कुछ नया सीखने का अवसर मिलेगा। नई नौकरी ढूंढ रहे हैं तो आज आपको अच्छे मौके मिल सकते हैं। जीवनसाथी से आपको कुछ उपहार मिल सकता है। युवा प्रेमी जोड़े आज एकांत में समय बिताना चाहेंगे। ससुराल पक्ष में कोई आयोजन हो सकता है।

आज स्वजन ही आपका विरोध कर सकते हैं। दायपत्य संबंधों में कड़वाहट आ सकती है। पुरानी नकारात्मक बातें आपके वर्तमान पर हावी हो सकती हैं। आज अच्छे लोगों के साथ समय बितायें। कार्यक्षेत्र में आपका किसी के साथ झगड़ा हो सकता है।

आज का भविष्यफल

-च.अं. आकेश्वर शर्मा



तुला



वृश्चिक



धनु



मकर



कुम्भ



मीन

आज आपकी मानसिक मजबूत रहेगी। सभी काम आराम से समय पर हो जायेंगे। अधिक सोच-विचार में अपना समय बर्बाद न करें। कारोबार में वृद्धि हो सकती है। आपका स्वास्थ्य भी काफी अच्छा रहेगा। शुभ कार्यों पर आप अत्यधिक धन खर्च करेंगे।

आज कार्यक्षेत्र में मनोरंकूल स्थानान्तरण हो सकता है। वैवाहिक जीवन सुखमय रहने वाला है। आज आप कुछ नया आरम्भ करने का प्रयास करेंगे। उलझे हुए मामलों को अपने पक्ष में कर लेंगे। महत्वपूर्ण लोगों के साथ गंभीर मुद्दे पर विचार-विमर्श कर सकते हैं।

आज आपकी आर्थिक स्थिति में सुधार होगा। छात्रों के लिए दिन बहुत ही अच्छा है। कार्यक्षेत्र में कुछ परिवर्तन हो सकते हैं। धैर्यपूर्वक लिए गए निर्णयों से लाभ मिलेगा। अधूरे कार्यों को पूरा करने का दबाव रहेगा। घर के बुजुर्गों के साथ अपने सबबन्ध अच्छे रहें।

आज जीवनसाथी आपसे नाराज हो सकते हैं। इसीलिए आपको अपना व्यवहार नम्र रखना चाहिए। बजट की कमी के कारण आपके काम तय समय पर पूरे नहीं होंगे। किसी सहयोगी व्यक्ति से विश्वासघात हो सकता है। स्वाथी प्रवृत्ति के लोगों से दूर रहें।

आज परिवार में कुछ मांगलिक कार्यक्रम हो सकते हैं। नया व्यवसाय शुरू करने के लिए दिन सुखद है। घर में साज-सजавट शुरू करेंगे। आय के नए स्रोत विकसित होंगे। परिजनों के साथ घूमने के लिये जा सकते हैं। प्रेमीजन को प्रपोज करने के लिए बहुत अच्छा दिन है।

आज आप आत्मविश्वास से भरपूर रहेंगे। व्यापार में आपको काफी अच्छा लाभ मिलेगा। मित्रों की सलाह आज आपके काम आयेगी। शत्रुओं पर भारी पड़ेंगे। सरकारी नौकरी कर रहे लोगों का मान-सम्मान बढ़ेगा। जीवनसाथी की सहेत को लेकर चिंता होगी।

आज का भविष्यफल

-च.अं. आकेश्वर शर्मा



तुला



वृश्चिक



धनु



मकर



कुम्भ



मीन

सुडोकू-131

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुडोकू-132



तुला



वृश्चिक



धनु



मकर



कुम्भ



मीन

सुडोकू-133

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

इंस्टाग्राम पर पीजी-13 सामग्री तक सीमित रहेंगे बच्चे

- माता-पिता की अनुमति के बिना सेटिंग भी नहीं बदल सकेंगे
- किशोरों का अकाउंट का पता लगाने के लिए एआई का उपयोग कर रहा मेटा

वाशिंगटन, एजेंसी

इंस्टाग्राम पर किशोरों की पहुंच अब केवल 'पीजी -13' सामग्री तक ही सीमित होगी और माता-पिता की अनुमति के बिना वे अपनी सेटिंग नहीं बदल पाएंगे। मेटा ने मंगलवार को यह घोषणा की।

मेटा ने मंगलवार को एक 'ब्लॉग पोस्ट' में कहा कि कठोर भाषा वाली, कुछ जेसिम भरे करतब दिखाने वाली और हानिकारक व्यवहार को संभावित रूप से प्रोत्साहित करने वाली सामग्री को छिपाया जाएगा या



अनुशंसित नहीं किया जाएगा। इंस्टाग्राम पर 18 वर्ष से कम आयु के हर व्यक्ति के 'अकाउंट' की 'सेटिंग' स्वतः ही प्रतिबंधित किशोर 'अकाउंट' के रूप में तब तक रहेगी जब तक कि उसके माता-पिता या अभिभावक उसे इसे हटाने की अनुमति न दे दें। किशोरों के अकाउंट' स्वतः ही निजी होते हैं और उनके

क्या है पीजी 13

पीजी ('पेरेंटल गाइडेंस' यानी अभिभावकीय मार्गदर्शन) - 13 तक पहुंच सीमित होने का तात्पर्य है कि किशोर इंस्टाग्राम पर केवल ऐसी तस्वीरें एवं वीडियो देख सकेंगे जो 13 साल से कम उम्र के बच्चों के लिए उपयुक्त होते हैं और जिनमें अश्लील सामग्री, नशीले पदार्थों का सेवन एवं खतरनाक करतब आदि दिखाने वाली सामग्री नहीं होती।

उपयोग पर कुछ प्रतिबंध होते हैं तथा उन पर अधिक संवेदनशील सामग्री नजर नहीं आती। बच्चे सोशल मीडिया पर 'साइन अप' करते समय अपनी उम्र के बारे में अक्सर झूठ बोलते हैं। मेटा ने इस तरह के अकाउंट' का पता लगाने के लिए एआई का उपयोग करना शुरू कर दिया है। कंपनी ने यह बताने से इनकार

अमेरिका में 15 अरब डॉलर की धोखाधड़ी का पर्दाफाश

न्यूयॉर्क। अमेरिका की फेडरल ब्यूरो ऑफ़ इन्वेस्टिगेशन (एफबीआई) एजेंसी ने अब तक के सबसे बड़े वित्तीय धोखाधड़ी मामले का पर्दाफाश किया है। अमेरिकी विधि मंत्रालय के अनुसार, यह वित्तीय धोखाधड़ी 15 अरब डॉलर की है, जो ऑनलाइन धोखाधड़ी, धन शोधन और लोगों को बंधक बनाकर हुई थी। विधि मंत्रालय के अनुसार संघीय अदालत में बुधवार को प्रिंस होल्डिंग ग्रुप के मालिक ब्रिटिश और कंबोडियाई नागरिक चेन झी उर्फ़ विसेंट के खिलाफ धन शोधन षड्यंत्र, धोखाधड़ी और लोगों को अपनी कंपनी में जबरदस्ती बंधक बनाने के मामले में आरोप पत्र दाखिल किया गया है।

पाकिस्तान ने की अफगानिस्तान से 48 घंटे संघर्ष विराम की घोषणा

इस्लामाबाद, एजेंसी

पाकिस्तान ने बुधवार को कहा कि अफगानिस्तान के साथ 48 घंटे के संघर्ष विराम पर सहमति बन गई है। यह घोषणा ऐसे समय की गई है जब दोनों देशों के बीच सीमा पर संघर्ष में दोनों ओर से कई लोग मारे गए हैं।

'डॉन' अखबार ने विदेश कार्यालय के हवाले से कहा है कि तालिबान के अनुरोध पर दोनों पक्षों की आपसी सहमति से बुधवार शाम छह बजे से अगले 48 घंटों के लिए

मेडागास्कर में सैन्य अधिकारी का राष्ट्रपति बनने का दावा

एंटानानारिवो, एजेंसी

मेडागास्कर में तख्तापलट करने वाले सैन्य अधिकारी ने बुधवार को दावा किया कि वह जल्द ही राष्ट्रपति का पद भार संभाल लेंगे। सैन्य तख्तापलट की अगुवाई करने वाले कर्नल माइकल रैंड्रियनिरिना ने एक साक्षात्कार में कहा कि उन्हें उम्मीद है कि अगले कुछ दिनों में वह मेडागास्कर के नए नेता के रूप में शपथ ले लेंगे।

सैनिकों के विद्रोह के कारण राष्ट्रपति एंड्री राजाएलिना देश छोड़कर चले गए हैं। रैंड्रियनिरिना ने घोषणा की थी कि सशस्त्र बल मेडागास्कर में सत्ता अपने हाथ में ले

- रैंड्रियनिरिना बोले- हमें जिम्मेदारी लेनी पड़ी, देश में सरकार नहीं है

रहे हैं, जिससे राजोएलिना और उनकी सरकार के खिलाफ मुख्य रूप से युवा समूहों द्वारा कई सप्ताह से जारी विरोध प्रदर्शन का अंत हो गया। रैंड्रियनिरिना ने कहा कि देश के उच्च न्यायालय द्वारा उन्हें राजोएलिना की अनुपस्थिति में राष्ट्राध्यक्ष के रूप में यह पदभार ग्रहण करने के लिए आमंत्रित किए जाने के बाद वह शपथ ग्रहण के लिए तैयार हैं। रैंड्रियनिरिना ने कहा कि हमें कल जिम्मेदारी लेनी पड़ी क्योंकि देश में न राष्ट्रपति हैं, न सीनेट के अध्यक्ष और न ही सरकार। नया सैन्य नेतृत्व शीघ्र प्रधानमंत्री की नियुक्ति करेगा।

पाकिस्तान को पुनर्विचार की जरूरत: अफरीदी

पेशावर। खैबर पख्तूनख्वा के नवनियुक्त मुख्यमंत्री सुहेल अफरीदी ने पाकिस्तान सरकार से अफगानिस्तान के प्रति अपनी नीति की समीक्षा करने का आग्रह किया है। अफरीदी ने प्रांतीय विधानसभा सत्र में अपने संबोधन में अफ़गानिस्तान के साथ अच्छे संबंध बनाए रखने के महत्व पर जोर दिया। उन्होंने कहा कि मैं अपनी सरकार और सेना से अफगानिस्तान के प्रति अपनी नीतियों पर पुनर्विचार करने का आग्रह करता हूँ।

पाकिस्तान सरकार और अफगान तालिबान शासन के बीच एक अस्थायी संघर्ष विराम का फैसला किया गया है। विदेश कार्यालय के अनुसार इस अवधि के दौरान, दोनों

पक्ष रचनात्मक बातचीत के माध्यम से इस मुद्दे का सकारात्मक समाधान खोजने के लिए गंभीर प्रयास करेंगे। अफगानिस्तान सरकार की ओर से फिलहाल कोई दिप्पणी नहीं आई है।

दवाओं और सौंदर्य प्रसाधनों की सख्त गुणवत्ता जांच और निगरानी को कानून लाएगी केंद्र

नई दिल्ली। केंद्र सरकार चिकित्सा उत्पादों के लिए सुरक्षा व गुणवत्ता नियंत्रण मानदंडों के सख्त अनुपालन की बढ़ती मांग के बीच एक कानून तैयार कर रही है। इसका मकसद चिकित्सा उपकरणों और सौंदर्य प्रसाधनों का नियमन और औषधि गुणवत्ता परीक्षण व बाजार निगरानी को मजबूत बनाना है।

विश्व स्वास्थ्य संगठन (डब्ल्यूएचओ) समेत दुनिया भर के स्वास्थ्य नियामकों ने भारतीय दवा की गुणवत्ता में गंभीर खामियों को लेकर बार-बार शिकायतें की हैं और चिंताएं जताई हैं, जो इस कानून का मसौदा तैयार करने के पीछे एक प्रमुख कारण है। सूत्रों ने बताया कि भारतीय औषधि महानियंत्रक (डीसीजीआई) डॉ. राजीव रघुवंशी ने मंगलवार को केंद्रीय स्वास्थ्य मंत्रालय की एक उच्च-स्तरीय बैठक में औषधि, चिकित्सा उपकरण एवं सौंदर्य प्रसाधन अधिनियम 2025 का मसौदा प्रस्तुत किया। बैठक की अध्यक्षता केंद्रीय मंत्री जेपी नड्डा ने की।



हार्इलाइट

कुलदीप यादव करियर की सर्वश्रेष्ठ टेस्ट रैंकिंग पर
दुबई : भारत के बाएं हाथ के कलाई के रियनर कुलदीप यादव ने वेस्टइंडीज के खिलाफ नई दिल्ली में दूसरे मैच में आठ विकेट हासिल करने के शानदार प्रदर्शन के दम पर अंतर्राष्ट्रीय क्रिकेट परिषद (आईसीसी) की टेस्ट गेंदबाजों की रैंकिंग में अपने करियर की सर्वश्रेष्ठ 14वीं रैंकिंग हासिल की। कुलदीप ने बुधवार को जारी की गई रैंकिंग में सात स्थान की छलांग लगाई जबकि वेस्टइंडीज के जैमेल वारिकन और कप्तान रोस्टन चेज क्रमशः दो और चार स्थान आगे 30वें और 57वें स्थान पर पहुंच गए। बल्लेबाजी रैंकिंग में भारत के सलामी बल्लेबाज यशस्वी जायसवाल पहली पारी में 175 रन बनाने के बाद दो स्थान ऊपर पांचवें, जबकि केएल राहुल 38 और नाबाद 58 रन की पारियों से दो स्थान ऊपर 33वें स्थान पर पहुंच गए। वेस्टइंडीज के बल्लेबाजी में शाई होप (34 स्थान ऊपर 66वें स्थान पर) और जॉन कैम्पबेल (छह स्थान ऊपर 68वें स्थान पर) को फायदा हुआ है।

गुवाहाटी का मुकाबला होगा रोमांचक : अश्विन
चेन्नई : रविचंद्रन अश्विन ने देश में अच्छी पिचों वाले खराबी टेस्ट केंद्र बनाने के महत्व पर जोर देते हुए कहा कि भारत और दक्षिण अफ्रीका के बीच गुवाहाटी में होने वाला टेस्ट मैच परिस्थितियों से अनभिज्ञ होने के कारण दोनों टीमों के लिए विदेश में होने वाला मैच जैसा हो सकता है। गुवाहाटी का बारसापारा क्रिकेट स्टेडियम भारत का सबसे नया टेस्ट स्थल बन जाएगा, जब यह 22 से 26 नवंबर तक विश्व टेस्ट चैम्पियनशिप की गत विजेता दक्षिण अफ्रीका के खिलाफ दूसरे और अंतिम मैच की मेजबानी करेगा। अश्विन ने कहा कि वह इस मैदान पर खेलने के खिलाफ नहीं हैं, लेकिन उन्होंने स्थायी टेस्ट केंद्र बनाने के विचार का समर्थन किया। उन्होंने यह भी कहा कि मौजूदा भारतीय खिलाड़ियों में से किसी ने भी इस मैदान पर लाल गेंद का मैच नहीं खेला होगा। अश्विन ने अपने हिंदी यूट्यूब चैनल पर कहादक्षिण अफ्रीका चैंपियन के रूप में भारत आ रहा है लेकिन मुझे नहीं लगता कि उसका स्पिन विभाग बहुत मजबूत है।

बारिश के कारण इंग्लैंड और पाकिस्तान का मैच रद्द



बारिश होने पर इंग्लैंड की खिलाड़ी मैदान छोड़कर जाती हुई।

एजेंसी

इंग्लैंड ने विश्व कप फुटबॉल में जगह बनाई

लंदन, एजेंसी

इंग्लैंड अगले साल होने वाले फुटबॉल विश्व कप में जगह बनाने वाला यूरोप का पहला देश बन गया है, लेकिन क्रिस्टियानो रोनाल्डो और पुर्तगाल को हंगरी के खिलाफ इंजरी टाइम में गोल गंवाने के कारण अपना टिकट बुक करने के लिए इंतजार करना होगा।

इंग्लैंड ने लाटविया पर 5-0 से जीत हासिल की, जिसमें कप्तान हैरी केन ने पहले हाफ में दो गोल किए। इससे इंग्लैंड ने दो मैच शेष रहते अपने ग्रुप में पहला स्थान पक्का कर लिया। इंग्लैंड इस तरह से लगातार आठवें विश्व कप में भाग लेगा। इंग्लैंड की टीम ने जर्मन कोच थॉमस ट्यूशेल के मार्गदर्शन में अब तक क्वालीफाईंग के छह मैचों में एक भी गोल नहीं खाया है।

● पुर्तगाल को हंगरी के खिलाफ इंजरी टाइम में गोल गंवाने के कारण करना होगा इंतजार

रोनाल्डो के दो गोल से पुर्तगाल ने बनाई बढ़त
लिस्बन में खेले गए मैच में 40 वर्षीय रोनाल्डो के दो गोल की बदौलत पुर्तगाल ने हंगरी पर 2-1 की बढ़त बना ली थी और वह अगले साल अमेरिका, कनाडा और मैक्सिको में होने वाले विश्व कप में जगह बनाने के बेहद करीब पहुंच गया था। इस मैच में जीत से पुर्तगाल का अपने ग्रुप में पहला स्थान पक्का हो जाता, लेकिन डोमिनिक सोबोस्लजाई ने इंजरी टाइम के पहले मिनट में गोल करके स्कोर 2-2 कर दिया। इससे रोनाल्डो और पुर्तगाल का विश्व कप में जगह सुरक्षित करने का इंतजार बढ़ गया।

वेस्टइंडीज के खिलाफ हाल में समाप्त हुए दूसरे टेस्ट मैच में उन्होंने जो भी विकेट लिया वह उन्हें पांच विकेट जैसा लगा क्योंकि पिच गेंदबाजों के लिए अनुकूल नहीं थी। मैं इस तरह का प्रदर्शन जारी रखने की कोशिश करूंगा, क्योंकि टेस्ट क्रिकेट मेरा पसंदीदा प्रारूप है।

—मोहम्मद सिराज



आंध्र प्रदेश के बल्लेबाज शिकर भरत और शेख रसीद।

एजेंसी

स्टेडियम

बरेली, गुरुवार 16 अक्टूबर 2025

रणजी ट्रॉफी: ग्रीनपार्क में आंध्र प्रदेश ने पहले दिन ही कसा शिकंजा

कार्यालय संवाददाता, कानपुर

अमृत विचार । टेस्ट क्रिकेटकीपर बल्लेबाज शिकर भरत की 142 रनों की शतकीय पारी और शेख रसीद के नाबाद 94 रनों की बदौलत आंध्र प्रदेश ने पहले दिन ही मैच पर अपनी पकड़ मजबूत कर ली है। ग्रीनपार्क स्टेडियम में बुधवार से शुरू हुई रणजी ट्रॉफी में मेजबान यूपी के खिलाफ पहले दिन का खेल खत्म होने तक 85.5 ओवर में तीन विकेट पर 289 रन बनाए।

विकेट पर शेख रसीद 197 गेंदों में आठ चौकों की मदद से नाबाद 94 रन बनाकर डटे हैं। यूपी के गेंदबाज अपने कई दिन के अभ्यास का कुछ खास कमाल नहीं दिखा सके। आकिब खान ने अंतिम सत्र में दो व



विप्रज निगम ने एक विकेट झटका। ग्रीनपार्क स्टेडियम में बुधवार सुबह शुरू हुए सत्र के पहले रणजी मुकाबले में आंध्र प्रदेश ने टॉस जीतकर पहले बल्लेबाजी का फैसला किया। कप्तान का यह निर्णय कारगर भी साबित हुआ। टीम के ओपनर अभिषेक रेड्डी और शिखर भरत ने रन बटोरते हुए पहले विकेट के लिए 93 रन जोड़कर अच्छी मजबूती दी। वहीं तेज गेंदबाजों के निराश करने पर विप्रज निगम ने

- **शिकर भरत ने 142 रनों की शतकीय पारी खेली, शेख रसीद नाबाद 94 रन पर खेल रहे**
- **रणजी ट्रॉफी में उत्तर प्रदेश के खिलाफ तीन विकेट झोकर 289 रन बना लिए**

टीम को 25.3 ओवर में अभिषेक को विकेटकीपर आर्यन जुयाल के हाथों कैच लपकवाकर पहली सफलता दिलाई। अभिषेक 73 गेंदों में चार चौके लगाकर 36 रन बनाकर पवेलियन लौटे।

पहले पायदान पर उतरे शेख रसीद ने शिकर भरत का पूरा साथ देते हुए दूसरे विकेट के लिए 194 रनों की साझेदारी की। इस समय टीम का स्कोर ठीक था। इसी बीच शिखर ने अपना शतक पूरा किया,

वहीं रसीद ने भी अर्धशतक जड़ा। मैच के आखिरी सत्र के 85.2 ओवर में आकिब खान ने शिकर को माधव कौशिक के हाथों कैच दिलाकर टीम को सफलता दिलाई। शिकर ने 244 गेंदों में 13 चौकों की मदद से 142 रनों की शानदार शतकीय पारी खेली। इसी दौरान ओवर की पांचवीं गेंद खेलते आकिब खान ने आंध्र प्रदेश के कप्तान रिकी भुई को दो रनों पर क्लीन बोल्ट कर तीसरा झटका दिया। रिकी भुई का विकेट गिरने के बाद दिन का खेल यही पर रोक दिया गया। विकेट के दूसरे छोर पर शेख रसीद अपने शतक की ओर से बढ़ रहे हैं। पहले दिन यूपी के गेंदबाज कमाल नहीं दिखा सके। विप्रज निगम ने एक और आकिब खान ने दो विकेट हासिल किए।

पीठ में अकड़न के कारण दुबे मैच से बाहर
श्रीनगर : ऑलराउंडर शिवम दुबे को पीठ में अकड़न के कारण जम्मू और कश्मीर के खिलाफ सीजन के पहले मैच से टीक पहले मुंबई की रणजी ट्रॉफी 2025-26 टीम से बाहर हो गए हैं। दुबे मंगलवार शाम को श्रीनगर से मुंबई के लिए घर लौट गए हैं। माना जा रहा है कि यह कदम एहतियातन उठाया गया है। वह भारत की उस टी20 टीम का भी हिस्सा हैं जो पांच मैचों की सीरीज के लिए 23 अक्टूबर को ऑस्ट्रेलिया के लिए रवाना होने वाली है। दुबे का 2025 एशिया कप शानदार रहा था। उस टूर्नामेंट में कप्तान ने उनका इस्तेमाल किया था।

ऑस्ट्रेलिया दौरे पर गिल की होगी असली परीक्षा

भारतीय क्रिकेट टीम के मुख्य कोच गौतम गंभीर ने कहा-कप्तान शुभमन ने अमी कठिन चुनौतियों का सामना नहीं किया

नई दिल्ली, एजेंसी

वेस्टइंडीज पर भारत की टेस्ट सीरीज जीत के बाद, शुभमन गिल अब सबसे कठिन प्रतिद्वंद्विता के लिए तैयार हैं, क्योंकि वह ऑस्ट्रेलिया के खिलाफ उनकी घरेलू धरती पर अपनी पहली एकदिवसीय सीरीज में भारत की कप्तानी संभालेंगे। यहीं पर कप्तान की असली परीक्षा होगी।

भारत के मुख्य कोच गौतम गंभीर ने गिल की कप्तानी यात्रा पर विचार किया और दबाव में उनके धैर्य और नेतृत्व गुणों की प्रशंसा की। विशेष बातचीत में भारतीय कोच गौतम गंभीर ने शुभमन गिल की कप्तानी पर अपने विचार साझा करते हुए कहा अभी तो शुरुआत है-उन्होंने अभी तक केवल कुछ ही टेस्ट मैचों में कप्तानी की है। मुझे उनका सबसे महत्वपूर्ण गुण दबाव और कठिन परिस्थितियों को संभालने की उनकी क्षमता दिखाई देती है। गिल अभी भी बहुत आगे बढ़

रहे हैं; उन्होंने अभी तक कप्तानी के सबसे बुरे दिनों का सामना नहीं किया है, जो निश्चित रूप से आएंगे। गंभीर ने कहा यह व्यक्तिगत रूप से और एक कप्तान के रूप में उनकी परीक्षा लेगा और मैं देखना चाहता हूँ कि जब चीजें उनके अनुकूल नहीं होतीं, तो वह कैसे प्रतिक्रिया देते हैं। मैंने उनसे कहा है कि मैं हमेशा उनका समर्थन और सुरक्षा करने के लिए मौजूद हूँ। एक कोच के रूप में मेरी भूमिका उनके कंधों से

दबाव और आलोचना को कम करना है, बशर्ते वह टीम के लिए सही काम करें और ड्रेसिंग रूम के अंदर खिलाड़ियों के साथ पारदर्शी और ईमानदार रहें। यही सम्मान अर्जित करने का आधार है। अब तक, वह बिल्कुल शानदार रहे हैं-पारदर्शी, स्पष्टवादी, मेहनती और सही काम करने पर केंद्रित। एक कोच उस कप्तान से और क्या उम्मीद कर सकता है जो अपना सब कुछ दांव पर लगाने को तैयार हो? शुभमन गिल के कप्तान के रूप में शुरुआती दिनों और टेस्ट कप्तानी के शुरुआती दौर में उनके सामने आई अपार चुनौतियों के बारे में गंभीर ने कहा मुझे कप्तान के रूप में उनके साथ हुई पहली बातचीत अच्छी तरह याद है। हमने उनसे साफ-साफ

कहा था कि हमने उन्हें गहरे समुद्र में फेंक दिया है-या तो वह डूब जाएंगे या विश्वस्तरीय तैराक बन जाएंगे। इंग्लैंड में बनाए गए वो 750 रन? मेरे लिए उनका कोई खास महत्व नहीं था; सबसे ज्यादा मायने यह रखता था कि वह दबाव में खुद को कैसे संभालता है।

कोहली और रोहित सहित भारतीय टीम का पहला बैच ऑस्ट्रेलिया रवाना
नई दिल्ली, एजेंसी : स्टार बल्लेबाज विराट कोहली और रोहित शर्मा सहित भारतीय टीम का पहला बैच बुधवार को यहां से ऑस्ट्रेलिया के लिए रवाना हो गया जहां उसे 19 अक्टूबर से तीन मैच की एकदिवसीय सीरीज खेलनी है। कोहली और रोहित के साथ टेस्ट और वनडे कप्तान शुभमन गिल, सलामी बल्लेबाज यशस्वी जायसवाल, ऑलराउंडर नीतीश कुमार रेड्डी और तेज गेंदबाज अर्शदीप सिंह और प्रसिद्ध कृष्णा के अलावा सहयोगी स्टाफ के कुछ सदस्य भी ऑस्ट्रेलिया रवाना हो गए। यह ग्रुप सुबह इंदिरा गांधी अंतर्राष्ट्रीय हवाई अड्डे पर पहुंचा, जहां कुछ प्रशंसक उनकी एक झलक पाने के लिए प्रवेश द्वार के बाहर कतार में खड़े थे। मुख्य कोच गौतम गंभीर और कोचिंग स्टाफ के कुछ अन्य सदस्य शाम को रवाना होंगे। भारत और ऑस्ट्रेलिया के बीच पहला वनडे मैच 19 अक्टूबर को पर्थ में खेला जाएगा। इसके बाद अगले दो मैच एडिलेड और सिडनी में खेले जाएंगे। इसके बाद पांच मैचों

की टी20 अंतर्राष्ट्रीय श्रृंखला खेली जाएगी और इस प्रारूप के विशेषज्ञ 22 अक्टूबर को रवाना होंगे। टी20 श्रृंखला 29 अक्टूबर से शुरू होगी। वनडे श्रृंखला में सभी की निगाह रोहित और कोहली के प्रदर्शन पर टिकी रहेगी। इन दोनों के भविष्य को लेकर काफी अटकलें लगाई जा रही हैं। यह दोनों खिलाड़ी पहले ही टेस्ट और टी20 अंतरराष्ट्रीय से संन्यास ले चुके हैं। वेस्टइंडीज के खिलाफ टेस्ट श्रृंखला में 2-0 की जीत के बाद गंभीर ने कहा था कि उन्हें उम्मीद है कि दोनों आगामी श्रृंखला में अच्छा प्रदर्शन करेंगे, हालांकि उन्होंने 2027 में होने वाले वनडे विश्व कप में इन दोनों के खेलने की संभावनाओं के बारे में कुछ नहीं कहा। गंभीर ने श्रृंखला के बाद प्रेस कॉन्फ्रेंस में कहा था, वनडे विश्व कप अभी ढाई साल दूर है। वर्तमान में रहना बहुत जरूरी है। जाहिर है वे बेहतरीन खिलाड़ी हैं। वे वापसी कर रहे हैं। उनका अनुभव ऑस्ट्रेलिया में काफी उपयोगी साबित होगा।

भारतीय महिला टीम पर जुर्माना

विशाखापतनम : भारतीय महिला टीम पर ऑस्ट्रेलिया के खिलाफ वनडे विश्व कप के मैच के दौरान धीमी ओवर गति के लिए बुधवार को मैच फीस का पांच प्रतिशत जुर्माना लगाया गया।

रविवार को विशाखापतनम में आस्ट्रेलिया ने रिकॉर्ड लक्ष्य का पीछा करते हुए भारत को तीन विकेट से हराया। भारत को अब रविवार को इंदौर में इंग्लैंड के खिलाफ करो या मरो वाले मुकाबले में उतरना है। आईसीसी ने एक बयान में कहा एमिरेट्स आईसीसी इंटरनेशनल पैनल ऑफ मैच रेफरी की मिशेल पेरेरा ने यह जुर्माना लगाया क्योंकि भारत ने निर्धारित समय में एक ओवर कम किया था। इस कारण जुर्माना लगाया गया है।

बांग्लादेश के खिलाफ बड़ी जीत चाहेगा ऑस्ट्रेलिया

विशाखापतनम, एजेंसी

अब तक प्रत्येक मैच में दबदबा बनाए रखने वाली ऑस्ट्रेलिया की टीम बांग्लादेश के खिलाफ गुरुवार को यहां होने वाले मैच में बड़ी जीत दर्ज करके महिला वनडे विश्व कप में अपना विजय अभियान जारी रखने की कोशिश करेगी।

ऑस्ट्रेलिया चार मैचों में तीन जीत और कोलंबो में श्रीलंका के खिलाफ बारिश के कारण रद्द किए गए मैच में अंक बांटने के बाद सात अंक लेकर विश्व कप तालिका में शीर्ष पर है। ऑस्ट्रेलिया की टीम इस मैच में भारत के खिलाफ पिछले मैच में जीत हासिल करने के बाद उतरेगी।

- **महिला विश्व कप की तालिका में शीर्ष पर चल रही है ऑस्ट्रेलिया**

यदि प्रतियोगिता में ऑस्ट्रेलिया के फॉर्म को लेकर कोई संदेह था तो एलिसा हिली की अगुवाई वाली टीम ने महिला वनडे में विश्व रिकॉर्ड बनाकर इस संदेह को दूर कर दिया तथा इस प्रारूप में संभावित आठवीं खिलावी जीत की अपनी मंशा जाहिर कर दी। भारत ने ऑस्ट्रेलिया के सामने 331 रन का लक्ष्य रखा था। हिली ने 102 गेंदों पर 21 चौकों और तीन छक्कों की मदद से 142 रन की आक्रामक पारी खेली, जिससे ऑस्ट्रेलिया ने एक ओवर शेष रहते सात विकेट पर 331 रन बना लिए।

अहमदाबाद को राष्ट्रमंडल खेल का मेजबान बनाने की सिफारिश

नई दिल्ली, एजेंसी

राष्ट्रमंडल खेल के कार्यकारी बोर्ड ने बुधवार को 2030 राष्ट्रमंडल खेलों के प्रस्तावित मेजबान के रूप में अहमदाबाद के नाम की सिफारिश की जिससे भारत में दो दशक के बाद इस प्रतिष्ठित प्रतियोगिता की वापसी का रास्ता साफ हो रहा है। मेजबानी पर अंतिम फैसला 26 नवंबर को राष्ट्रमंडल खेल की आम सभा की बैठक में लिया जाएगा। इससे पहले सिफारिश को राष्ट्रमंडल खेल के सभी सदस्यों के पास भेजा जाएगा।

खेलों की मेजबानी का अधिकार प्राप्त करना भारत के लिए 2036 में अहमदाबाद में ओलंपिक खेलों की मेजबानी के लक्ष्य में भी महत्वपूर्ण होगा। भारत को नाइजीरिया से प्रतिस्पर्धा का सामना करना पड़ रहा था लेकिन राष्ट्रमंडल खेल ने भविष्य के खेलों के लिए इस



अफ्रीकी देश की मेजबानी की महत्वाकांक्षाओं को 'समर्थन और गति प्रदान करने के लिए एक रणनीति विकसित करने' का निर्णय लिया है जिसमें 2034 खेलों की मेजबानी पर विचार भी शामिल है।

राष्ट्रमंडल खेल ने प्रेस विज्ञप्ति में कहा राष्ट्रमंडल खेल के कार्यकारी बोर्ड ने आज पुष्टि की है कि वह 2030 शताब्दी राष्ट्रमंडल खेलों के लिए प्रस्तावित मेजबान शहर के रूप में भारत के अहमदाबाद की सिफारिश करेगा। अहमदाबाद का

नाम अब राष्ट्रमंडल खेलों के सभी सदस्यों के पास भेजा जाएगा जिस पर अंतिम फैसला 26 नवंबर को ग्लासगो में राष्ट्रमंडल खेल महासभा में लिया जाएगा। यह सिफारिश राष्ट्रमंडल खेल मूल्यांकन समिति की देखरेख में चली प्रक्रिया के बाद की गई है। इसमें 'तकनीकी वितरण, खिलाड़ियों के अनुभव, बुनियादी ढांचे, संचालन और राष्ट्रमंडल खेल मूल्यों के साथ संरेखण' के आधार पर उम्मीदवार शहरों का मूल्यांकन किया गया।

विज्ञप्ति में कहा गया भारत के अहमदाबाद और नाइजीरिया के अबुजा दोनों ने आकर्षक प्रस्ताव प्रस्तुत किए जो राष्ट्रमंडल खेल आंदोलन की महत्वाकांक्षा और क्षमता को दर्शाते हैं। भारत ने 2010 के सत्र की मेजबानी नयी दिल्ली में की थी। राष्ट्रमंडल खेल के अंतरिम अध्यक्ष डॉ. डोनाल्ड रुकारे ने कहा

कि कार्यकारी बोर्ड को भारत और नाइजीरिया दोनों के प्रस्ताव 'प्रेरक' लगे लेकिन अंततः 2030 के लिए अहमदाबाद को चुना गया। उन्होंने कहा, "कार्यकारी बोर्ड ने मूल्यांकन समिति के निष्कर्षों पर ध्यानपूर्वक विचार किया है और हमारे सदस्यों के लिए अहमदाबाद की सिफारिश कर रहा है और अब हम ग्लासगो में होने वाली आम सभा की प्रतिष्ठा कर रहे हैं जहां हमारे सदस्य अंतिम निर्णय लेंगे।

रुकारे ने कहा, बोर्ड नाइजीरिया के प्रस्ताव को दूरदर्शिता और महत्वाकांक्षा से प्रभावित है और भविष्य में मेजबानी के अवसरों की तलाश के लिए उनकी टीम के साथ काम करना जारी रखने की हमारी प्रतिबद्धता से सहमत है। यह निर्णय राष्ट्रमंडल खेलों को अफ्रीकी महाद्वीप तक ले जाने के हमारे दृढ़ संकल्प को दर्शाता है।

भारत के लिए सम्मान की बात : पीटी उषा
भारतीय ओलंपिक संघ (आईओए) की अध्यक्ष और राष्ट्रमंडल खेल संघ (भारत) की प्रमुख पीटी उषा ने कहा कि शताब्दी राष्ट्रमंडल खेलों की मेजबानी करना भारत के लिए असाधारण सम्मान होगा। उन्होंने कहा ये खेल ना केवल भारत की विश्वस्तरीय खेल और आयोजन क्षमताओं का प्रदर्शन करेंगे बल्कि विकसित भारत 2047 की ओर हमारी राष्ट्रीय यात्रा में भी एक सार्थक भूमिका निभाएंगे। उषा ने कहा हम 2030 के खेलों को अपने युवाओं को प्रेरित करने, अंतर्राष्ट्रीय साझेदारी को मजबूत करने और राष्ट्रमंडल में साझा भविष्य में योगदान देने के एक सशक्त अवसर के रूप में देखते हैं। अहमदाबाद में हाल ही में राष्ट्रमंडल भारोत्तोलन चैंपियनशिप की मेजबानी की थी।